

بِسْمِ اللَّهِ الرَّحْمَنِ الرَّحِيمِ

صَوْنُ السِّرَاجِ فِي تَحْقِيقِ الْمِعْرَاجِ

چراغ کی روشنی

تالیف

شیخ الحدیث حضرت مولانا محمد سرفراز خان صفری مدظلہ

مکتبہ صفدریہ

نزد مدرسہ نصرۃ العلوم

گھنٹہ گھر گوجرانوالہ

سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى (الآيَةُ)
 (یعنی) اس کی پاک ذات ہے جو نے گیا اپنے بندہ کو راتوں رات مسجد حرام سے مسجد اقصیٰ تک،

سبق ملا ہے یہ معراج مصطفیٰ سے مجھے

کہ عالم بشریت کی زد میں ہے مگر دوں (اقبال)

ضوء السراج فی تحقیق المعراج

معراج کی روشنی

جس میں قرآن کریم، صحیح احادیث، اجماع حضرات صحابہ کرام رضی اللہ تعالیٰ عنہم اور
 جمہور سلف و خلف اور تحریرات مرزا صاحبؒ یہ ثابت کیا گیا ہے آنحضرت صلی اللہ علیہ وسلم
 کو حالت بیداری میں جسم عنقریب کے ساتھ معراج کرائی گئی، نیز معجزات کی کچھ تحقیق بھی عرض کر دی
 گئی ہے اور حضرت عائشہؓ، حضرت امیر معاویہؓ، حضرت حسن بصریؒ، شیخ محی الدین ابن عربیؒ اور حضرت
 شاہ ولی اللہ صاحبؒ کی طرف جو معراج جسمانی کا انکار فرسوب کیا جاتا ہے۔ اس کے دندان شکن جوابات
 بھی عرض کر دیے گئے ہیں۔ الغرض مسئلہ معراج پر جو بھی اہم نقلی اور عقلی اعتراضات ہو سکتے تھے سب
 کا اللہ تعالیٰ کے فضل و کرم سے قلع قمع کیا گیا ہے۔

مؤلف ابو الزاہد محمد سرفراز
 مکتبہ سید احمد شہیدؒ

10۔ انارکلی، لاہور
 Phone: 226272-7328100

﴿جملہ حقوق بحق مکتبہ صفدریہ نزد گھنٹہ گھر گوجرانوالہ محفوظ ہیں﴾

طبع ہشتم جنوری ۲۰۰۶ء
۴

نام کتاب چراغ کی روشنی
تالیف شیخ الحدیث حضرت مولانا ابوالزہد محمد سرفراز خان صفدر
مطبع مکی مدنی پرنٹرز لاہور
تعداد ایک ہزار
قیمت ستائیس روپے (27)
ناشر مکتبہ صفدریہ نزد مدرسہ نصرۃ العلوم گھنٹہ گھر گوجرانوالہ

﴿ملنے کے پتے﴾

- ☆ ادارہ نشر و اشاعت مدرسہ نصرۃ العلوم گوجرانوالہ ☆ مکتبہ امدادیہ ملتان
- ☆ مکتبہ حلیمیہ جامعہ بنوریہ سائٹ کراچی ☆ مکتبہ حقانیہ ملتان
- ☆ مکتبہ رحمانیہ اردو بازار ☆ مکتبہ مجیدیہ ملتان
- ☆ مکتبہ سید احمد شہید اردو بازار لاہور ☆ مکتبہ قاسمیہ اردو بازار لاہور
- ☆ کتب خانہ رشیدیہ راجہ بازار اوپنڈی ☆ اسلامی کتب خانہ اڈاگامی ایبٹ آباد
- ☆ مکتبہ العارفی فیصل آباد ☆ مکتبہ فریدیہ ای سیون اسلام آباد
- ☆ مکتبہ رشیدیہ حسن مارکیٹ نیوروڈ میٹورہ ☆ دارالکتب عزیز مارکیٹ اردو بازار لاہور
- ☆ مکتبہ نعمانیہ کبیر مارکیٹ لکی مروت ☆ مدینہ کتاب گھر اردو بازار گوجرانوالہ
- ☆ مکتبہ قاسمیہ جمشید روڈ نزد جامع مسجد بنوری ٹاؤن کراچی
- ☆ مکتبہ فاروقیہ حنفیہ عقب فائز بریگیڈ اردو بازار گوجرانوالہ
- ☆ کتاب گھر شاہ جی مارکیٹ گلکھڑ ☆ مکتبہ سید احمد شہید اکوڑہ خٹک

فہرست مضامین

۲۶	اشانلی جیونس سے	۶	مقدمہ
"	مرزا صاحب سے	۱۴	پہلا باب
۲۳	دوسرا باب !	۱۴	معجزہ اور کلمات محض اللہ تعالیٰ کا فعل ہیں
"	اسرار کا ثبوت قرآن سے	۱۶	اس کا ثبوت قرآن کریم سے
۲۶	لفظ روایا کا لغوی معنی	۱۷	حضرت طاہر علی نا القاری سے
۲۷	سدرۃ المنتہی تک کا سفر	۱۸	علامہ قاضی عیاض
۲۹	حضرت عائشہ معراج جہانی کی قائل تھیں	۱۸	امام غزالی سے
"	واقعہ معراج کا خلاصہ	۱۸	امام عبد الوہاب شمرانی
۴۲	جن حضرات صحابہ کرام سے یہ واقعہ مروی ہے	۱۹	امام علامہ ابن خلدون سے
۴۷	تیسرا باب	۲۱	حافظ ابن ہمام
"	علماء اسلام سے معراج جہانی کا ثبوت	۲۱	اور شیخ عبدالحق سے
۵۱	اجلہ حضرات صحابہ کرام سے معراج جہانی کا ثبوت	۲۳	بلکہ خود مرزا صاحب سے
۵۳	چوتھا باب	۲۳	معجزہ کا ثبوت انجیل سے
۵۴	معراج جہانی کے دیگر مدیشی دلائل	۲۴	کارنپٹر، ڈالبر
۵۷	غلام احمد پرویز بھی معراج جہانی کے منکر ہیں	۲۵	ہکے اور وارڈ سے
۶۱	پانچواں باب	"	نیز ہکے سے

۶۱	مخالفین کے اعتراضات	۶۱	کیا آپ کی ملاقات دیگر حضرات انبیاء کرامؑ
۶۲	پہلا اعتراض اور اس کا جواب	۶۲	علیم الصلوٰۃ والسلام کے ارواح سے
۶۳	دوسرا " " "	۶۳	ہوئی یا اجساد سے ؟
۶۴	تیسرا " " "	۶۴	متعدد علماء اسلام سے اس پر بحث
۶۵	چوتھا " " "	۶۵	قرل جمہور
۶۶	پانچواں " " "	۶۶	حافظ ابن قیمؒ سے معراج جسمانی کا ثبوت
۶۷	چھٹا " " "	۶۷	نیاز صاحب فتح پوری کے چند
۶۸	ساتواں " " "	۶۸	باطل نظریات
۶۹	حضرت شاہ ولی اللہ صاحبؒ کا نظریہ اور اس کی تشریح	۶۹	ضمیمہ

دیباچہ طبع سوم

عرصہ ہوا کہ بعض طلبہ کرام کی استدعاء پر مسئلہ معراج جسمانی پر راقم المعروف نے ایک مختصر رسالہ لکھا تھا جس میں منکرین معراج جسمانی کے عقلی اور نقلی اعتراضات اور حکوک کا جائزہ لیا گیا تھا اور معراج جسمانی کے اثبات کے لیے اپنی محدود دلباط کے مطابق اہل اسلام کے دلائل اور براہین پیش کئے تھے۔ الحمد للہ کہ اس مختصر سے رسالہ کو عوام کے علاوہ ارباب علم نے بھی بہت پسند فرمایا۔ اب بعض مخلص دوستوں کے تقاضا کے تحت اس کو نظر ثانی اور بعض اضافات اور تراجم کے ساتھ سہ بارہ شائع کیا جا رہا ہے تاکہ اس پر فتنہ دور میں جس میں ہر مادہ پیداوار آدمی اپنی ناقص اور غلط رائے کو صحیح اور حرف آخر سمجھ کر اس پر گامزن ہے حق کی جستجو کرنے والوں کے لیے یہ کتابچہ راہنمائی کا کام لے اور حق پرستوں کے لیے یہ مشعل راہ بنے، اور زانغین اور گمراہوں پر اتمام حجت ہو۔ اللہ تعالیٰ اس کو حقیر پر تقصیر کے لیے زود آخر بنائے۔ اور مسلمانوں کو اس سے فائدہ بخشے، اور معترضین کے لیے اس کو نافع بنائے۔ آمین ثم آمین۔

احقر، ابو الزاهد محمد نسیر از خطیب جامع گکھڑ
مدرسہ نصرۃ العلوم، گوجرانوالہ

۲۹ ربیع الاول ۱۴۹۰ھ
۴ جون ۱۹۷۰ء

مقدمہ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ۔

اَمَّا بَعْدُ !

اُس پُر فتن اور پُر آشوب دور میں خدا تعالیٰ اور اُس کے برگزیدہ رسولوں، مذہبِ اسلام اور دینِ قریم عظامہ حقہ اور اعمالِ صالحہ سے جو استنزار اور تمسخر کیا جاتا ہے اس کی نظیر سابق زمانہ میں چراغ لے کر ڈھونڈنے سے بھی ہرگز دستیاب نہیں ہو سکتی۔ خدا تعالیٰ اور اس کے پیچھے رسولوں شریعتِ حقہ اور روحانیت کے خلاف ایسا مکروہ پروپیگنڈا کیا جا رہا ہے، جس کی مثال قرونِ سابقہ میں ناپید ہے، اور پروپیگنڈا ہی اس دور میں ایک ایسی خطرناک اور خاموش آگ ہے جو اندھ ہی اندھ مسلک کو تمام منافع دین و دانش اور اثاثہ مذہب و روحانیت کو آن کی آن میں لکھ کا ڈھیر بنا دیتی ہے، اور سطح سے اوپر اس کے مکوم و دعویٰ کا مدغم سا نشان بھی با اوقات محسوس نہیں کیا جاسکتا۔ یہ وہ دھیمی پڑ سکون منظم مکرر اور قبیح سازش ہے جس کی بدولت آہستہ آہستہ تدریجاً تدریجاً ہلاروک ٹوک اور غیر محسوس طریقہ پر اشیاء کے حسن و قبح اعدان کی خوبی اور خرابی کی حقیقت اور نوعیت اور دیکھنے والوں کے نگاہوں کے زاویے یک نخت اور یکسر بدل جاتے ہیں اور اس کے بعد ایک لمحہ اور زندقہ ایک منافع اور دھریہ جس قدر چاہتا ہے جس طرح چاہتا ہے جب چاہتا ہے اور جس سے جو چاہتا ہے تسلیم کرالیتا ہے۔ اور برائے نام عقلی اور نقلی دلائل کی آڑ لے کر عظامہ و اعمال، مذاہب و مسلک کو بزعمِ خودش و خاشاک کی طرح ببا کر ان کو ناپید یا اپنی

نارسانا عقل کے تابع کرنے کی بے جا اور ناکام کوشش اور کاوش کرتا ہے، مگر رضائے الہی اور قدرت خداوندی کے سامنے اس کی ناپاک سعی خود ملیا میٹ ہو کر رہ جاتی ہے، کیونکہ ارشاد خداوندی یہ ہے۔ وَاللّٰهُ مُتَّبِعُهُ نُورُهُ وَلَوْ كَرِهَ الْكَافِرُونَ ماعوذ اور فکر کر لے والی قومیں بلکہ اشخاص و افراد بھی جب کسی غلطی میں مبتلا ہو کر غلط فہمی کا شکار ہوتے ہیں تو ان کی غلطی کے اصولاً صرف دو ہی سبب قرار دیئے جاسکتے ہیں اور عقلاً ہیں بھی صرف یہی دو سبب۔ اول یہ کہ کسی عقیدہ اور عمل کے سمجھنے میں غلطی اور خطا واقعی ہو جاتی ہے، اور اس غلط اور باطل نظریہ کو صحیح اور حق سمجھ کر دیا نہ تہ ثلج صمد کے ساتھ اپنالیا جاتا ہے، اور اس کو صحیح اور درست ثابت کرنے کے لیے عقلی اور نقلی دلائل اور براہین کی تلاش و جستجو کی جاتی ہے اور نسکین خاطر یا مغالطہ آفرینی کے لیے برائے نام کچھ دلائل پیش کئے جاتے اور کچھ کشیدہ کئے جاتے ہیں، کیونکہ عادتاً عقل انسانی کسی دعوے پر براہین دلیل و برہان کے مطمئن نہیں ہوتی، اور دوسرا سبب یہ ہے کہ کسی خاص غرض اور مصلحت کے پیش نظر کسی صحیح چیز کو غلط رنگ میں ڈھلنے کی بے حد جدوجہد کی جاتی ہے اور اس کو رائج کرنے کے لیے زمین و آسمان کے قلابے ملائے ہلتے ہیں نظریہ ظاہر اس دوسری شق کے پیش نظر مرزا غلام احمد صاحب قادیانی آنجنابانی نے نصوص قطعیہ، اماریت متواترہ اور امت مسلمہ کے اس اتفاق اور اجماعی عقیدہ کا انکار کیا ہے کہ امام الانبیاء سید الرسل خاتم الانبیاء حضرت محمد مصطفیٰ احمد مجتبیٰ صلی اللہ علیہ وعلیٰ آلہ و اصحابہ وسلم کو اپنے جسم عسری کے ساتھ حالت بیداری میں معراج کرائی گئی ہو۔ (اور یہی عقیدہ مرزائیوں کی لاہوری پارٹی کے سربراہ مولوی محمد علی صاحب اور ان کے پیروکاروں اور زمانہ مال کے منکرین حدیث کے پیشرو جناب چودھری غلام احمد صاحب پروردگار کا ہے، جیسا کہ بیان ہو گا انشاء اللہ العزیز) اور معراج جسمانی کا انکار مرزا صاحب نے صرف اس لیے کیا ہے کہ اس نظریہ کو صحیح قرار دینے کے بعد حضرت عیسیٰ علیہ الصلوٰۃ والسلام کی حیات اور رفع الی السماوات

پھر آسمان سے نزول خود بخود ثابت ہو جاتا ہے اور اگر حضرت عیسیٰ علیہ السلام کی حیات اور رفع الی السما اور پھر نزول ثابت ہو جائے تو مرزا صاحب کا دعویٰ میحت خطرہ میں پڑ جاتا ہے۔ کیونکہ ان کے مسیح موعود ہونے کا باطل دعویٰ ہی ان کے نزدیک اس امر پر مبنی ہے کہ حضرت عیسیٰ علیہ السلام وفات پا چکے ہیں اور وہ احادیث جو ان کی آمد اور نزول کا ثبوت مہیا کرتی ہیں، ان سے ان کے زعم فاسد کے رُوسے مثیل مسیح مراد ہے جو بقول مرزا صاحب وہ خود مرزا صاحب ہی ہیں (العیاذ باللہ) یہی وجہ ہے کہ جب تک مرزا صاحب نے مسیح موعود ہونے کا دعویٰ نہیں کیا تھا، تو وہ حیات حضرت عیسیٰ علیہ السلام اور ان کے رفع الی السما اور پھر نزول کے قائل تھے اور اسی طرح وہ صریح الفاظ میں معراجِ جسمانی کو بھی تسلیم کرتے تھے اگر وہ مسیح موعود ہونے کا دعویٰ نہ کرتے تو ان کو حضرت عیسیٰ علیہ السلام کے زندہ آسمان پر تشریف لے جانے کے انکار کی ضرورت ہی محسوس نہ ہوتی اور پھر وہ آنحضرت صلی اللہ علیہ وآلہ وسلم کی معراج کا انکار اور اس کی بے جا تاویل بھی نہ کرتے، اور نہ ان کو اس کی ضرورت ہی پیش آتی، لیکن چونکہ حضرت عیسیٰ علیہ السلام کا جسم عنصری کے ساتھ آسمان پر تشریف لے جانا اور قرب قیامت نازل ہونا جیسا کہ ظاہر قرآن اور متواترہ وجہ کی حدیثوں سے ثابت ہے، مرزا صاحب کے دعویٰ کے ابطال پر کافی اثر انداز ثابت ہوتا تھا۔ اس لیے انہوں نے حضرت عیسیٰ علیہ السلام کی حیات ہی سے انکار کر دیا، اور پھر جب کہ آنحضرتؐ کے جسم عنصری کے ساتھ آسمان پر تشریف لے جانے سے حضرت عیسیٰ علیہ السلام کے رفع پر قوی استدلال اور امکان ثابت ہوتا ہے۔ تو اس لیے مرزا صاحب نے راستہ کے اس روڑے کو بھی ہٹا دیا، کہ نہ ہے بانس اور نہ بکے بانسری۔ (العیاذ باللہ)

۱۔ حضرت عیسیٰ علیہ السلام کی حیات اور رفع الی السما اور نزول پر ہم ایک مستقل رسالہ ترتیب دے رہے ہیں انشاء اللہ العزیز پوری تشریح تو وہاں ہی ہوگی مگر تین حوالے یہاں عرض کئے دیتے تاکہ مدد سے سبب بن ہو جائے۔
 علامہ ابوجحان الاندلسی المتوفی ۷۴۵ھ امام ابن عظیمہ کے حوالہ سے نقل کرتے ہیں کہ :- باقی حاشیہ ۱

مرزا صاحب وغیرہ نے آنحضرت صلی اللہ علیہ وآلہ وسلم کی معراج جسمانی کے انکار پر کبھی تو نقلی دلائل کی آڑ لی ہے کہ لفظ روایا سے خواب مراد ہے اور حضرت عائشہؓ حضرت امیر معاویہؓ امام حسن بصریؒ شیخ ابن عربیؒ اور شاہ ولی اللہ صاحب محدث دہلویؒ وغیرہ کے نزدیک بھی معراج جسمانی نہ تھی بلکہ ایک روحانی اور کشفی امر تھا۔ اور کبھی نئے اور پرانے فلسفہ کی آڑ لے کر عقلی دلائل پیش کرنے کی ناکام سعی کی ہے۔ اور کبھی روایات کے جزوی اختلافات سے اپنی گاڑی چلانے کی بیجا کوشش کی ہے، اور کبھی طشت طلائی وغیرہ کی تلاش میں سرگرداں رہے ہیں۔ الغرض مرزا صاحب کی ان کج کھینچوں اور مویشا گایوں کو دیکھ کر تعجب ہے یہ کتنا پرتا ہے کہ ۷

الہی کیوں نہیں آتی قیامت ماجر کیا ہے

بقید حاشیہ ۸

واجمعت الامة على ما تضمنه الحديث المتواتر من ان عيسى عليه السلام في السماحي وانه ينزل في آخر الزمان (تفسير عجب محط ۲۴۳)

امت کا متواتر احادیث کے پیش نظر اس بات پر اتفاق ہے کہ حضرت عیسیٰ علیہ السلام آسمان پر زندہ ہیں اور قیامت کے قریب نازل ہوں گے۔

اور علامہ محمد طاہر الحنفی (المتوفی ۱۲۸۷ھ) لکھتے ہیں کہ :-

ويحيى في آخر الزمان لتواتر خبر النزول (مجمع البحار ج ۱ ص ۲۸۶)

حضرت عیسیٰ علیہ السلام قیامت کے قریب آئیں گے کیونکہ ان کے نزول کی حدیث متواتر ہے۔

اور امام سیوطی (المتوفی ۹۱۱ھ) لکھتے ہیں کہ :-

اما نفى نزول عيسى عليه السلام ونفى النبوة عند ولاها كفر (الحاوي للفتاوى ص ۱۶۶)

بہر حال حضرت عیسیٰ علیہ السلام کے نزول اور ان کی نبوت کی نفی دونوں کفر ہیں۔

ان شاء اللہ العزیز ہم اس کتابچہ میں ان تمام پیش کردہ اصولی نقلی و عقلی دلائل کو بے نقاب کر کے عامۃ المسلمین کو آگاہ کریں گے کہ مرزا صاحب اور ان کے امتیوں کے دوسرے مسائل کی طرح مسئلہ معراجِ جہانی کے انکار پر جو دلائل پیش ہوتے ہیں وہ پرکاوہ کی حیثیت بھی نہیں رکھتے، ان کو نبھائے دلائل کے تحریف سے یاد کرنا زیادہ مناسب اور موزوں ہے۔ بعض پڑھتے لکھتے حضرات کو یہ غلط فہمی ہوئی ہے کہ اگر مرزا صاحب اپنے جملہ دعویٰ میں سچے نہیں تھے، تو عقلاً کا ایک کافی طبقہ ان کا ساتھ کیوں دیتا ہے؟ لیکن یہ ایک ایسا کھلا ہوا مغالطہ ہے کہ اس کے رد کرنے کی ضرورت ہی محسوس نہیں ہوتی۔ اللہ تعالیٰ نے بہت سی اقوام کا ذکر فرما کر قوم عاد اور قوم ثمود کا خاص طور پر نام لے کر ارشاد فرمایا ہے کہ :-

وَكَانُوا هُمْ تَابِعِينَ ۝ رَبِّ عَجَبَتْ لَكَ ۝ ۱۴ وہ ہوشیار اور سمجھدار تھے۔

تو کیا کسی عقلمند کو یہ کہنا جائز ہے کہ اگر وہ قومیں حضرت ہمد اور حضرت صالح علیہما السلام کے مقابلہ میں سچی نہ ہوتیں تو لوگ ان کا ساتھ کیوں دیتے؟ مگر حاشا وکلاء کسی مسلمان کے دل میں ان کی سچائی کا وہم بھی گذرتا ہو علیٰ ہذا القیاس، فرعون، ہامان اور قارون وغیرہ جیسے بے شمار سمجھدار اور حکمران پہلے بھی گزر چکے ہیں، اور آج بھی دنیا میں موجود ہیں جو سرے سے اسلام ہی کو سچا نہیں سمجھتے مگر چاند تک پہنچ گئے ہیں، تو کیا ان کا مذہب اسلام کے مقابلہ میں سچا ثابت ہو سکتا ہے؟ یاد رکھنا کہ ان کا ساتھ دینا تو الگ بات ہے، ہمارے پاس قرآن کریم موجود ہے، اس سے ہمیں قریہ بھی معلوم ہے کہ حضرت ہارون اور حضرت موسیٰ علیہما السلام کی موجودگی اور ان کی زندگی میں ان کے ظاہری عقیدت مندوں نے گوسالہ کی ایک ہی آواز پر اپنا سب کچھ قربان کر دیا تھا۔ بعقل شیخے۔

عمر ہا دید مذ قوم دؤں زموسى معجزات
آں ہمہ شد گاو خور داز بائگ یک گوسالہ

لہذا مرزا صاحب کی جماعت میں چند دُکلاء کے داخل ہو جانے سے ان کے مذہب کی سچائی لازم نہیں آتی، سچائی تو دلائل اور براہین کے رُو سے پیش کی جاسکتی ہے، اور مرزا صاحب اور ان کی امت سے تاقیامت کسی ایک مسئلہ پر بھی کوئی دلیل قائم نہیں ہو سکتی۔ **وَأَنَّى لَهُمُ التَّنَاسُتُ مِنْ مَّكَانٍ بَعِيدٍ** لیکن اس کو کیا کیا جائے کہ وہ فوراً یہ پٹھ سنائیں گے کہ

یہ سب سوچ کر دل لگایا ہے واضح

نئی بات کیا آپ فرما رہے ہیں

ہم اس مختصر سی کتاب میں حقیقت معجزہ، خادق عادت کا وقوع، معراج جسمانی کے دلائل اور مرزا صاحب کی تحریرات پیش کر کے یہ ثابت کریں گے کہ جمہور اہل اسلام کا اتفاقی عقیدہ یہی ہے کہ آنحضرت صلی اللہ علیہ وآلہ وسلم کو جسم غضری کے ساتھ معراج کرائی گئی۔ اور مرزا صاحب نے غلطی سے جن کو اپنا ہمزا سمجھ رکھا ہے۔ ان کے اقوال پیش کر کے اس مسئلہ کی حقیقت واضح کر دی جائے گی اور انسانوں نے نئے اور پرانے فلسفہ کی جو آڑ لی ہے ہم عرض کریں گے کہ وہ فلسفہ حیات حضرت مسیح علیہ السلام اور سید معراج جسمانی تک ہی کیوں محدود ہے۔ اور دیگر خوارق عادات اس کی زد سے کیوں مستثنیٰ ہیں؟ انشاء اللہ ہم مرزا صاحب کے معراج جسمانی پر نقل اعتراضات کے جوابات تو اس کتابچہ کے آخر میں عرض کریں گے، صرف عقلی سوال کا جواب یہاں عرض کیا جاتا ہے، مرزا صاحب لکھتے ہیں:-

کہ نیا اور پرانا فلسفہ بالاتفاق اس بات کو محال ثابت کرتا ہے کہ کوئی انسان اپنے جسم خاکی کے ساتھ کرۂ زمہریت تک بھی پہنچ سکے۔ (ازالہ اوہام ص ۹۲)

سائنس کی موجودہ ترقی اور عروج کے زمانہ میں جب کہ منوں کے حسابے وزنی سیارے اور راکٹ فضا میں گھومتے اور چاند تک پہنچ سکتے ہیں اور اب انسانوں کے جانے کے منصوبے تیار ہو رہے ہیں بلکہ امریکہ دوسرے کامیابی سے انسانوں کو چاند پر اتار چکا ہے۔ تو مرزا صاحب کی اس فرسودہ دلیل کو کون سنتا ہے؟ مگر اس کا جواب مرزا صاحب خود دیتے ہیں:-
 کہ ”اگر قرآن اور حدیث کے مقابل پر ایک جہان عقلی دلائل کا دیکھو تو ہرگز اس کو قبول نہ کرو۔ اور یقیناً سمجھو کہ عقل نے لغزش کھائی ہے“ (ملفوظات احمدیہ ص ۴۵)
 اور دوسری جگہ لکھتے ہیں:-

”میں ان لوگوں کو جو فلسفی کہلاتے ہیں بچے کا فر سمجھتا ہوں اور چھپے ہوئے دہریہ خیال کرتا ہوں۔“ (چتر معرفت ص ۲۶۹)

نہ معلوم مرزا صاحب کو معراج جسمانی کے انکار پر قرآن اور حدیث کے مقابلہ میں کفر (یعنی نیا اور پرانا فلسفہ) پیش کرنے کی کیوں ضرورت محسوس ہوئی؟ اور نہ معلوم انہوں نے خدا کی قدرت کی حدیث کیوں کی اور خدا کی قدرتوں کو عقل کے پیمانے سے کیوں ناپنے کی کوشش کی؟ مرزا صاحب کی تحریرات آگے آئیں گی۔ نیز اس نئے اور پرانے فلسفہ نے بڑے اور مرد کا دودھ کیوں نہیں روکا۔ اور عورت کی کمر تک لمبی ڈاڑھی وغیرہ کو (جن کا اقرار مرزا صاحب کو ہے) کیوں نہیں روکا، اور اس کو کیوں منع نہیں کیا؟ اعتراضات کیا ہے؟

کچھ تو ہے جس کی پردہ داری ہے

ابوالزاہد محمد سرفراز خان صفدر
 خطیب جامع گکھڑ

پہلا باب

اس باب میں آپ کے سامنے یہ بات بیان کی جائے گی کہ جناب سیدہ الرسل ام البنیاء خاتم النبیین حضرت محمد رسول اللہ صلی اللہ علیہ وسلم کو جسم اطہر کے ساتھ جو معراج کرائی گئی تھی، کیا اس میں آپ کا از خود کچھ دخل تھا؟ یا اللہ تعالیٰ نے اپنی قدرت کاملہ سے آپ کو یہ سیر کرائی تھی؟ اگر یہ ثابت ہو جائے کہ آسمان پر آپ کا تشریف لے جانا از خود تھا۔ اور اس میں اللہ تعالیٰ کی قدرت کا کچھ دخل نہ تھا۔ تو اس شق پر نئے اور پرانے فلسفہ کا اعتراض ہو سکتا ہے۔ کہ خود بخود انسان اور بشر بلا کسی ظاہری سبب کے جسم غنصری کے ساتھ آسمان تک کیسے پہنچ گیا؟ حالانکہ راستہ میں کوفہ زمہرے اور کوفہ نار وغیرہ واقع ہیں پھر اس سرعت رفتاری سے کہ ایک ہی رات میں تمام آسمانوں اور جنت وغیرہ کی اور جہاں تک خدا تعالیٰ کو منظور تھا سیر کر کے واپس تشریف لے آئے اور اگر دلائل کی روشنی میں یہ ثابت ہو جائے کہ معراج جسمانی وغیرہ دیکھے معجزات جو پغمبروں کے ہاتھ

پر صادق ہوئے ہیں۔ ان میں ان کا کچھ بھی دخل نہیں تھا، بلکہ معجزہ اور کرامت اللہ تعالیٰ کا
 فعل ہوتا ہے، جو اپنے مخصوص اور بزرگ بندوں کے ہاتھ پر وہ ظاہر کر دیتا ہے۔ تو قدرت
 خداوندی کے انکار کی کوئی وجہ نہیں ہے۔ اور نہ اس میں کسی مٹمان کو آمل ہو سکتا ہے، اور نہ ہونا
 چاہیے۔ اب ملاحظہ فرمائیے کہ معجزہ میں نبی کا دخل نہیں ہوتا۔ بلکہ اس میں تاثیر پیدا کرنے والا صرف
 اللہ تعالیٰ ہے۔ اُس کے حکم کے بغیر کسی درخت کا ایک پتہ کسی تودہ ریت کا ایک ذرہ
 اور کسی بادل کا ایک ٹکڑا بھی اپنی جگہ سے ہل نہیں سکتا وہ ایک لمحہ میں اس جہاں جیسے
 سینکڑوں ہی نہیں بلکہ ہزاروں لاکھوں جہاں پیدا کر سکتا ہے اور ایک آن میں انہیں
 صفحہ ہستی سے نیست و نابود کر سکتا ہے اس کے آگے کوئی چیز ان ہونی نہیں اور
 نہ بڑی سے بڑی کوئی ذات بھی اس کے سامنے دم مار سکتی ہے۔ اس کی قدرت
 کے مظاہر ہر ایک چیز میں نظر آتے اور طالب حق کو نظر آسکتے ہیں۔ اگرچہ مادی دنیا
 اور اتحاد پرستوں نے اُس خالق حقیقی کی صفات پر دبیز پردے ڈال رکھے ہیں اور
 اُس کے وجود ہی کے منکر ہیں (معاذ اللہ تعالیٰ) مگر حق کی جستجو کرنے والوں کے لیے
 ہدایت کی کرنیں موجود ہیں جو بزبانِ مالیوں گویا ہیں اے طالب حق!۔
 اندھیری شب ہے رستہ گم ہے لیکن نظر آتے ہیں منزل کے اجالے
 کاش کہ اُس آقائے حقیقی سے محبت و لگاؤ ہر ایک کو نصیب ہو اور اس عارضی
 اور فانی زندگی میں جس کی حقیقت اس کے سوا اور کچھ بھی نہیں کہ سے
 سیرگش بھی نہ کہہ پائے کہ آپہنچی اجل ہائے کتنی مختصر تھی یہ بہارِ زندگی
 اُس عارضی کس کے آدمی دنیا سے رخصت ہو اور یہ یقین کر لے کہ ہر چیز میں اثر پیدا کرنے والا صرف

خدا تعالیٰ ہی ہوتا ہے، دیکھئے حضرت موسیٰ علیہ السلام کو کہ طور پر جب نبوت اور رسالت عطا ہوئی۔ تو اللہ تعالیٰ نے ان کو تصدیق رسالت کے لیے چند معجزات بھی ساتھ دیئے۔ ایک معجزہ ان کا عصا بھی تھا۔ چنانچہ اسی مقام پر اللہ تعالیٰ نے ارشاد فرمایا کہ

وَإِنُّ الْوَقْعَاصَاكَ ط فَلَمَّا
 دیکھا اور یہ کہ ڈال دے اپنی لاکھی۔ پھر جب دیکھا
 زَاكَانَتْزُكَانَهَا جَانٌ قُلِي مُدْبِرًا
 اس کو پھینک دے جیسا پتلا سانپ الٹا پھر اُڑنے
 وَلَعُيْقَبُ ط (پہلا، قصص، رکوع ۴۴) موز کر اور نہ دیکھا پیچھے پھر کر۔

یعنی پہلے لاکھی پتلا سانپ بن جاتی اور بڑھتے بڑھتے اڑوہا کی شکل اختیار کر لیتی تھی جیسا کہ دوسرے مقام پر تَذُبَّانٌ مُّبِينٌ، بڑا اڑوہا آیا ہے۔ یا طور پر پتلا سانپ بنی تھی اور فرعون کے دربار میں اڑوہا بنی تھی، یا یہ مطلب ہو کہ حجم اور جسم کے لحاظ سے تو وہ اڑوہا بن جاتی تھی لیکن سرعت رفتاری میں وہ پتلے سانپ کی مانند تھی کَاَنَّهُمَا جَانٌ کچھ بھی ہو اس آیت سے معلوم ہوا کہ اگر معجزہ نبی کا اپنا فعل ہوتا تو حضرت موسیٰ علیہ السلام کبھی خوف کے مارے نہ بھاگتے، کیونکہ اگر خود انہوں نے لاکھی کا سانپ بنایا ہوتا۔ تو اپنے فعل کی تاثیر اور اس کے نتیجے سے خوب واقف ہوتے لیکن وہ تو اس کو سانپ سمجھ کر بھاگ نکلتے۔ اللہ تعالیٰ نے فرمایا کہ ا۔

قَالَ خُذْهَا وَلَا تَخَفْ سَنُعِيدُهَا
 پکڑ لے اس کو اور مت ڈر ہم ابھی پھیر دیں گے
 سَيِّئَتَهَا الْأُولَى ط (پہلا، طہ، رکوع ۱) اس کو پہلی حالت پر۔

اس آیت سے معلوم ہوا کہ حضرت موسیٰ علیہ السلام کا کام صرف یہی تھا کہ اس اڑوہا کو اپنے ہاتھ سے پکڑ لیتے۔ اس کو پہلی حالت پر لاکھی بنا دینا صرف خدا تعالیٰ کا کام تھا۔ اور اس میں حضرت موسیٰ علیہ السلام کا کچھ دخل نہ تھا۔

ایک مرتبہ مشرکین مکہ نے آنحضرت صلی اللہ علیہ وسلم سے کسی مخصوص معجزہ کا مطالبہ کیا۔
 اللہ تعالیٰ نے قرآن کریم کے ذریعہ سے ان کو جواب ارشاد فرمایا، کہ آپ ان کو یہ کہہ دیں۔
 إِنَّمَا الْآيَاتُ عِنْدَ اللَّهِ ط

رپ۔ انعام، رکوع ۱۳) پاس ہیں۔

اس سے بھی معلوم ہوا۔ کہ معجزہ پیغمبر کے بس میں نہیں ہوتا۔ بلکہ یہ اللہ تعالیٰ کا فعل ہوتا ہے۔ جب اور جس وقت اور جس طرح وہ چاہے نبی کے ہاتھ پر صادر فرمادے۔ اور اسی طرح کرامت ولی کا فعل نہیں ہوتا۔ بلکہ جب اللہ تعالیٰ چاہے تو اس کو ولی کے ہاتھ پر صادر کر دیتا ہے۔ راقم الحروف کی اس مسئلہ پر ایک مستقل کتاب بنام ”راہ ہدایت“ طبع ہو چکی ہے جس میں قرآن کریم، صحیح احادیث کتب معتادہ اور معتبر علماء کرام کے حوالہ جات سے یہ ثابت کیا گیا ہے کہ معجزہ اور کرامت اللہ تعالیٰ کا خاص فعل ہوتا ہے۔ جو نبی اور ولی کے ہاتھ پر صادر کیا جاتا ہے ان کا اس میں کچھ دخل نہیں ہوتا۔ چنانچہ ہم صرف چند عبارتیں اپنے دعوے کو مبرہن کرنے کے لیے یہاں بھی لکھتے ہیں۔

حضرت ملا علی نقاری الحنفی (المتوفی ۱۰۱۴ھ) ارقام فرماتے ہیں کہ :-

المعجزة من العجز الذي هو معجزه عجز سے (مشتق) ہے، جو قدرت کی ضد
 ضد القدرة وفي التحقيق المعجز ہے اور تحقیقی بات صرف یہ ہے کہ معجزہ وہ
 فاعل العجز غيره وهو الله ہے جو غیر کے اندر عجز کا فعل پیدا کرے اور وہ
 سبحانه (مرقات ہامش مشکوٰۃ ص ۲۵) صرف اللہ تعالیٰ ہی کی ذات مقدس ہے۔

اس عبارت سے بھی بصر احتساب یہ بات ثابت ہو گئی کہ درحقیقت معجزہ (یعنی عجز کا فعل پیدا کرنے والا) صرف اللہ تعالیٰ ہی ہے اور معجزہ صرف اللہ تعالیٰ ہی کا فعل ہے۔

۲۔ اور علامہ قاضی عیاض بن موسیٰ بن عیاض المالکی (المتوفی ۵۴۴ھ) لکھتے ہیں کہ:-

اعلم انّ معنی تسمیة ماجات
به الانبیاء معجزة هو انّ
الخلق عجزوا عنه فبعجزهم
عنه هو فعل الله تعالى
دلّ علی صدق نبیّه
(شفا ص ۱۲۲)

جاننا چاہیے کہ (جو خارق عادت) چیز حضرات
انبیاء کرام علیہم الصلوٰۃ والسلام کے ہاتھ پر عباد
ہوتی ہے اس کو اس لیے معجزہ کہتے ہیں۔ کہ
مخلوق اس کے ظاہر کرنے سے عاجز ہوتی
ہے۔ اور جب مخلوق اس سے عاجز ہوئی، تو
معلوم ہوا کہ معجزہ خالص خدا تعالیٰ کا فعل ہی
ہوگا، جو نبی کی صداقت کی واضح دلیل ہے۔

یہ عبارت بھی اپنے مدلول پر بالکل واضح ہے۔

(۳) امام الفلاسفہ والمناطقہ محمد بن محمد الغزالی (المتوفی ۵۰۵ھ) لکھتے ہیں کہ:-

ووجه دلالة المعجزة علی صدق
الرسل ان كل ما عجز عنه البشر
لم یكن الا فعلا لله تعالى فمهما
كان مقرونا بتحدی النبی صلی
الله علیه وسلم یزید منزلة
قوله صدق -

معجزہ حضرات انبیاء کرام علیہم الصلوٰۃ والسلام
کی صداقت پر بایں طور دلالت کرتا ہے کہ جب
اس کے ظاہر کرنے سے تمام انسان عاجز ہیں تو
وہ صرف اللہ تعالیٰ کا فعل ہوگا اور بس۔ اور جب
یہ نبی کی تحدی اور چیلنج سے مقرون ہوگا تو اس
کا مطلب یہ ہوگا گویا کہ اللہ تعالیٰ نے تصدیق

کر دی کہ تو دعوائے رسالت میں سچا ہے۔ (احیاء العلوم جلد ۱ ص ۹۷)

(۴) امام عبد الوہاب شمرانی (المتوفی ۹۷۳ھ) الشیخ البوطاہم القزویٰ کی کتاب
سراج العقول کے حوالہ سے لکھتے ہیں کہ:-

اعلم ان البرهان القاطع على
ثبوت نبوة الانبياء هو المعجزات
وهي فعل يخلقه الله خارقا
للعادة على يد مدعى النبوة معترفا
بدعواه وذلك الفعل يقوم مقام
قول الله عز وجل له انت رسول
تصديق لما ادعاه الخ
(البواقيت والجواهر ۱۵۸)

جاننا چاہیے کہ حضرات انبیاء کرام علیہم الصلوٰۃ
والسلام کی نبوت کے ثبوت پر واضح ترین دلیل
صرف معجزات ہیں اور معجزہ وہ فعل ہے جس کو
خارق عادت کے طور پر اللہ تعالیٰ مدعی نبوت کے
ہاتھ پر اس کے دعوائے نبوت کی تصدیق کرتے ہوئے
صادر فرمائے اور یہ فعل اللہ تعالیٰ کے اس قول
کے قائم مقام ہے کہ تو اپنے دعوائے رسالت میں
بالکل صادق ہے۔

۵۔ مشہور مؤرخ اسلام علامہ عبد الرحمن بن خلدون المغربی (المتوفی ۸۰۸ھ) لکھتے ہیں کہ :-
ومن علاماتهم ايضا وقوع الخوارق
لهم شاهدة بصدقهم وهي
افعال يعجز البشر عن مثلها
فسميت بذلك معجزة وليت
من جنس مقدور العباد و انما
تقع في غير محل قدرتهم وللناس
في كيفية وقوعها ودلائلها على
تصديق الانبياء خلاف
فالمتكلمون بناء على القول بالفاعل
المختار قائلون بانها واقعة

حضرات انبیاء کرام علیہم الصلوٰۃ والسلام کی
(صدقت کی) علامات میں سے خوارق عادت کا
وقوع بھی ہے جو ان کی صدقت پر شہادت دیتے
ہیں۔ اور وہ ایسے افعال ہوتے ہیں جن سے
انسان عاجز نہیں اسی وجہ سے ان کو معجزہ کہا جاتا
ہے۔ اور یہ افعال ان افعال کی جنس سے نہیں
ہیں جن پر بندوں کو قدرت ہوتی ہے، بلکہ یہ
افعال بندوں کے محل قدرت سے باہر ہوتے ہیں
اور لوگوں کا معجزات کے وقوع اور ان کی تصدیق
انبیاء علیہم السلام پر دلالت کرنے کی کیفیت

بقدرۃ اللہ لا بفعل النبی و
ان كانت افعال العباد عند
المعتزلة صادرة عنهم الا ان
المعجزة لا تكون من جنس افعالهم
ولیس للنبی فیہا عند سائر المتکلمین
الا التحدی بہا باذن اللہ و هو ان
یستدل بہا النبی صلی اللہ علیہ
وسلم قبل وقوعہا علی صدقہ فی
مدعاه فاذا وقعت تنزلت منزلة
القول الصریح من اللہ بانہ صادق
(مقدمہ ۹۳)

میں اختلاف ہے متکلمین کہتے ہیں کہ چونکہ فاعل
مختار ایک ہی ہے اس لیے یہ معجزات اللہ تعالیٰ
کی قدرت ہی سے واقع ہوتے ہیں۔ نبی کے فعل
سے نہیں واقع ہوتے معتزلہ اگرچہ بعد ازاں کچھ افعال
کو خود ان سے صادر مانتے ہیں مگر معجزات کے
بارے میں معتزلہ بھی یہی کہتے ہیں کہ معجزات
میں بندوں کے فعل کا کوئی دخل نہیں ہوتا اور تمام
متکلمین کے نزدیک نبی کا کام معجزہ میں صرف
باذن اللہ تحدی اور چیلنج کرنا ہے بایں طور
کہ ان کے وقوع سے پہلے وہ اپنے مدعا کے صدق
پر اس سے استدلال کرتے ہیں۔ اور جب
معجزہ واقع ہو جاتا ہے تو گویا خدا کی طرف سے
صریح قول صادر ہو جاتا ہے کہ نبی صادق
ہے اور معجزہ گواہ بننے لہ قول صریح کے ہو گیا
علامہ کی اس عبارت سے صاف طور پر یہ معاملہ حل ہو گیا ہے کہ معجزات ان افعال
سے ہرگز نہیں ہیں جن پر انسانوں کو قدرت حاصل ہوتی ہے، بلکہ معجزات محل قدرت سے
بالکل خارج ہوتے ہیں، نیز یہ بھی واضح ہو گیا کہ متکلمین بلکہ معتزلہ کے نزدیک بھی معجزہ
اللہ تعالیٰ کا فعل ہوتا ہے، نبی کا فعل نہیں ہوتا، نبی کا کام اس میں صرف باذن اللہ تحدی
ہوتی ہے اور بس، اور یہ معجزہ اللہ تعالیٰ کی طرف سے نبوت و رسالت کی عملی تصدیق ہوتی ہے

جو گویا اس قول خداوندی کے قائم مقام ہوتی ہے کہ واقعی یہ میرا رسول اور نبی ہے۔ اور میں اس معجزہ کے فعل سے اس کی تصدیق کرتا ہوں۔

۶۔ حافظ کمال الدین ابن ہمام الحنفی (المتوفی ۸۶۱ھ) لکھتے ہیں کہ

انہا لما كانت مما يعجز عنه معجزہ جب ایسی چیز ہے کہ اس کے الخلق لم تكن إلا فعلا لله سبحانه صادر کرنے سے مخلوق عاجز ہے، تو معجزہ (المسارہ ج ۱ ص ۸۹ مع المسارہ) صرف اللہ تعالیٰ ہی کا فعل ہوگا

۷۔ حضرت شیخ عبدالحق محدث دہلوی الحنفی (المتوفی ۱۰۵۲ھ) تحریر فرماتے ہیں کہ:-
معجزہ فعل بنی نیست بلکہ فعل خدائے تعالیٰ معجزہ بنی کا فعل نہیں ہوتا بلکہ خدا تعالیٰ کا فعل است کہ بردست دے اظہار نمودہ بخلاف افعال دیگر کہ کسب اس از بندہ است و خلق از خدا تعالیٰ و در معجزہ کسب نیز از بندہ نیست۔
ہوتا ہے جس کو نبی کے ہاتھ پر وہ ظاہر کرتا ہے بخلاف دیگر افعال کے کہ ان میں کسب بندہ کی طرف سے اور خلق خدا تعالیٰ کی طرف سے ہوتا ہے مگر معجزہ میں کسب بھی بندہ کی طرف سے نہیں ہوتا۔
(درج النبوة جلد ۲ ص ۱۱۹ مطبوعہ ناصر علی دہلی)

نیز حضرت شیخ صاحب ارقام فرماتے ہیں کہ:-

چہ معجزہ و کرامت فعل خدا است کہ ظاہر کیونکہ معجزہ اور کرامت خدا تعالیٰ کا فعل ہے نے گردد و بردست بندہ بجہت تصدیق جو بندہ کے ہاتھ پر اس کی تصدیق و تحکیم کی و تحکیم دے نہ فعل بندہ است کہ صادر غرض سے صادر ہوتا ہے معجزہ اور کرامت نے گردد و بقصد اختیار او مثل سائر افعال۔ بندہ کا فعل نہیں ہے جو اس کے قصد اختیار سے صادر ہو (ترجمہ فتوح الغیب ص ۲۷ از حضرت شیخ عبدالحق) جیسے کہ اس کے دوسرے افعال اختیار ہیں جو اس کے

قصہ و اختیار سے صادر ہوتے ہیں۔

یہ سب حوالے اپنے مدلول پر واضح طور پر دال ہیں، ایک چیز اور بھی قابل لحاظ ہے۔ وہ یہ کہ خلافِ عادت چیز کو دیکھ کر یہ فیصلہ کہ نا باطل ہے کہ جس کے ہاتھ پر یہ واقعہ صادر ہوا ہے، وہ ولی ہے، ورنہ (معاذ اللہ) دجال رئیس الاولیا ہو جائے گا، حقیقت یہ ہے کہ اگر کسی کا عقیدہ صحیح ہو۔ اور وہ متقی اور نیک ہو تو جو چیز اس کے ہاتھ پر صادر ہوگی اس کو کرامت اور جس کے ہاتھ پر صادر ہوئی ہے، اس کو ولی کہیں گے، ورنہ وہ استدراج ہوگا، جو کافروں اور بدکاروں کے ہاتھ پر بھی صادر ہو جاتا ہے، یعنی خارقِ عادت چیز سے کسی کی ولایت پر استدلال نہیں کیا جاسکتا۔ بلکہ اس کی نیکی اور تقویٰ سے اس کے ہاتھ پر صادر ہونے والے فعل کو کرامت سے تعبیر کیا جائے گا۔ اور ان دونوں میں زمین و آسمان کا فرق ہے۔

جب یہ بات ثابت ہو گئی کہ معجزہ نبی کا اپنا فعل نہیں ہوتا۔ بلکہ اللہ تعالیٰ کا فعل ہوتا ہے۔ تو اس قاعدہ کو ذہن نشین کر لینے کے بعد نہ تو آنحضرت صلی اللہ علیہ وآلہ وسلم کی معراج جسمانی کا انکار ہو سکتا ہے، اور نہ ہی حضرت عیسیٰ علیہ السلام کے آسمان پر تشریف لے جانے اور نہ واپس تشریف لانے کا کیونکہ یہ فعل خود جناب باری تعالیٰ کا تھا۔ اور اس کے لیے کوئی چیز ان ہونی نہیں۔ اِنَّ اللّٰهَ عَلٰی كُلِّ شَيْءٍ قَدِيْرٌ ط

اگرچہ یہ خارقِ عادت چیز پُر از تعجب تو ہی سکتی ہے۔ لیکن قابلِ انکار ہرگز نہیں ہو سکتی۔ اور حقیقت یہ ہے کہ اگر اس چیز میں حیرت انگیز خوبی موجود نہ ہو، تو معجزہ (اور اگر پری میں مکرمل اکلانے کے مستحق ہی نہیں ہے، کیونکہ اعجاز کا معنی ہی یہی ہے۔ اعجاز ناتواں گردانیدن و عاجز یافتن کے را (صراح ۲۲۵) یعنی لفظ اعجاز میں عاجز کر دینے اور عاجز پائے لینے کا مضموم داخل ہے۔

اور مرزا صاحب لکھتے ہیں کہ معجزات ہمیشہ خارقِ عادت ہی ہوا کرتے ہیں، اور نہ وہ معجزے ہی کیوں کہلائیں۔ (صمیمہ چشمہ معرفت ص ۷۷)

اور یہ اسی صورت میں ہو سکتا ہے۔ کہ اس چیز میں اعلیٰ درجہ کی حیرت موجود ہو۔ کہ ہر دیکھنے والا دنگ رہ جائے، اور خود اس کے صادر کرنے سے عاجز اور قاصر رہے۔

اور ایسی خارقِ عادت چیزوں کے وقوع کا اقرار دینا کے ہر مذہب اور ہر قوم نے کیا ہے۔ بلکہ دنیا کا ہر عقلمند انسان اس کو تسلیم کرتا آیا ہے۔ ہیوم اور ہیگل جبرسنی نے اگرچہ معجزات کا انکار کیا ہے لیکن انہیں کے ابنائے مذہب و قوم نے ان کے خیالات کی دھجیاں فضائے آسمانی میں بکھیر کر رکھ دی ہیں۔

مناسب معلوم ہوتا ہے کہ ہم اس قوم کے بعض مذہبی اور تاریخی اقوال پیش کر دیں کہ جن کے سایہ عاطفت میں مرزا صاحب کو وہ آرام نصیب ہوا ہے جو ان کو مکہ مکرمہ میں بھی نصیب نہ ہو سکتا تھا، اور جس قوم کی تاریخ میں انہوں نے بزرگم خود پچاس الماریاں لکھ کر چار چاند لگائے ہیں، اور جس قوم کے وہ خود ”کاشٹہ پودا“ ہیں، کیونکہ اگر مکی اور مدنی سرمہ ان کی آنکھوں کو منور نہیں کر سکتا، تو کیا بعید ہے کہ حق نمک ادا کرتے ہوئے لندن اور یورپ کا بنا ہوا سرمہ ہی اکیسر ثابت ہو جائے۔

چنانچہ حضرت عیسیٰ علیہ السلام کے معجزات کا اناجیل میں ذکر ہے ایک معجزہ یہ تھا۔

۱۔ پھر اس (یعنی مسیح علیہ السلام) نے دو پانچ روٹیاں اور دو مچھلیاں لیں۔ اور آسمان کی طرف دیکھ کر برکت دی، اور روٹیاں توڑ کر شاگردوں کو دیں۔ اور شاگردوں نے لوگوں کو اور سب کھا کر سیر ہو گئے۔ اور انہوں نے بچے ہوئے ٹکڑوں سے بھری ہوئی ٹوکریاں اٹھائیں اور کھانے والے غورتوں اور بچوں کے سوا پانچ ہزار مرد کے قریب تھے۔
(انجیل متی باب ۱۴ آیت ۱۹ تا ۲۲ اور انجیل یوحنا باب ۱ آیت ۱۳ تا ۱۵)

پروفیسر کیلے اسی انجیلی روایت پر بحث کرنے کے بعد لکھتا ہے ۔
 تشفی بخش شہادت کے بعد مجھ کو یہ ماننا پڑے گا کہ پچھلے خیالات غلط تھے ، اور
 اس معجزہ کو ممکنات فطرت کی ایک نئی اور خلاف توقع مثال سمجھوں گا۔ (مقالات ص ۲۳)
 ۲۔ مشورہ حکیم ڈاکٹر کا زیپر لکھتا ہے ۔

قائل مذہب سائنسدان کو یہ ماننے میں کوئی عقل دشواری نہیں پیش آسکتی ہے
 کہ خالق فطرت اگر چاہے۔ تو کبھی کبھی قانون فطرت کے خلاف کر سکتا ہے ، مجھ
 کو معجزات کے خلاف سائنس کے کسی فتویٰ کا علم نہیں ہے۔ جو معتبر شہاد
 کی موجودگی میں ان کے قتل بول سے مانع ہو۔ لہذا میرے نزدیک اصل سوال
 صرف یہ ہے۔ کہ آیا اس قسم کی تاریخی معتبر شہادت موجود ہے یا نہیں ، جس سے
 معلوم ہو کہ خالق فطرت کبھی کبھی خلاف فطرت بھی کر دیا کرتا ہے ۔

(ماخوذ از سیرت النبی ص ۱۲۸)

۳۔ پروفیسر ڈالبیر اپنی کتاب مادہ ، ایٹم ، حرکت میں لکھتا ہے ۔
 اس امر کی ہمارے پاس خاصی شہادت موجود ہے ، جس کو آسانی سے نظر انداز
 نہیں کیا جاسکتا۔ کہ بعض طبعی شواہد اس طرح وقوع پذیر ہوتے ہیں کہ ان کے تمام
 معمولی علل و اسباب غائب ہو جاتے ہیں۔ مگر اجسام حرکت کرتے ہیں۔ درآنحالیکہ
 نہ تو کوئی شخص ان کو چھو رہا ہے۔ اور نہ برقی و مقناطیسی عوامل کا پتہ چلتا ہے۔ اس
 کی بھی شہادت موجود ہے کہ ایک نفس کا خیال دوسرے نفس میں بلا کسی واسطہ
 کے پہنچ سکتا ہے۔ اور جس قسم کے واقعات کو معجزہ سمجھا جاتا ہے۔ ان کا
 وقوع اب غیر اغلب نہیں رہا ہے۔

۵۔ یکے لکھتا ہے۔

رہا مریم کے کنوارپن میں مسیح کا پیدا ہونا تو یہ نہ صرف ممکن تصور مٹی ہے، بلکہ علم الحیات کی تحقیقات نے ثابت کر دیا ہے کہ بعض اصناف حیوانات میں یہ روزانہ کا واقعہ ہے۔ یہی حال احیاء موتی کا ہے بعض جانور مر کر مومیات کی طرح بالکل خشک ہو جاتے ہیں۔ لہٰذا عرصہ تک اسی حالت میں رہتے ہیں لیکن جب ان کو مناسب حالات میں رکھ دیا جاتا ہے۔ تو پھر جان آہانی ہے۔

(مقالات ۵ ص ۱۹۹)

۶۔ انیسویں صدی کے مشہور فلسفی ڈاکٹر وارڈ نے ایک مفروضہ مثال سے سمجھایا ہے کہ فرض کرو کہ افریقہ کے کسی صحرا میں ایک نہایت عظیم الشان سلسلہ عمارت ہے جو چاروں طرف ایک چار دیواری سے گھرا ہوا ہے۔ اس کے اندر ایک خاص ذی عقل مخلوق آباد ہے، جو احاطہ سے باہر نہیں جاسکتی یہ عمارت ایک ہزار سے زائد کمروں پر مشتمل ہے، جو سب متفضل ہیں اور کنجیوں کا پتہ نہیں کہ کہاں ہیں، بڑی محنت و جستجو کے بعد کل پچیس کنجیاں ملی ہیں، جن سے ادھر ادھر کے پچیس کمرے کھل جاتے ہیں، جو سب ہم شکل ہیں، لہٰذا کیا اس بناء پر اس احاطہ کے رہنے والوں کو یہ حق حاصل ہے کہ وہ قطعیت کے ساتھ یہ دعویٰ کریں کہ بقیہ ۹۵ کمرے بھی اسی شکل کے ہیں۔

کسٹم آف لاجک نظام منطق از جان اسٹورٹ مل کتاب سوم باب فضل ہم حاشیہ،

۷۔ پروفیسر یکے لکھتا ہے۔

لیکن پانی پر چلنا یا پانی کو شراب بنا دینا یا کچھ کلبے باپ پیدا ہونا یا مردہ کو زندہ کر دینا یہ چیزیں مفہوم بالا (کہ منطقی ناممکنات کا وجود تو ہے، لیکن طبعی ناممکنات کا قطعاً وجود نہیں) کے رُوسے ناممکن نہیں ہیں۔ ہاں اگر ہم یہ دعویٰ کر سکتے کہ فطرت اشیاء کے متعلق

ہمارے علم نے تمام ممکنات کا کامل احاطہ کر لیا ہے۔ تو شاید یہ کہنا بجا ہونا کہ آدمی کے صفایا پانی پر چلنے یا ہوا میں اڑنے کے متناقض ہیں۔ لیکن یہ حقیقت روزِ روشن کی طرح ظاہر ہے کہ علمِ فطرت کی انتہا تک پہنچنا کیا؟ ابھی تک ہم اس کی ابتدا اور ابجد سے آگے نہیں بڑھے ہیں۔ بلکہ ہماری قوتیں اس قدر محدود ہیں کہ کبھی بھی ہم ممکناتِ فطرت کی حد بندی نہیں کر سکتے۔

(ممکنات و ناممکنات از پروفیسر کسلے ص ۱۹)

۸۔ انگلستان کا مشہور منطقی ولیم اسٹائل جیونس لکھتا ہے۔

کہ اوپرِ علمِ سائنس کی حقیقت و نوعیت کے متعلق جو بحثیں گزری ہیں۔ ان سے ایک نتیجہ جو نہایت صاف طور پر نکلتا ہے۔ وہ یہ ہے کہ ہم کارخانہ فطرت میں مداخلتِ خداوندی کے امکان کو کسی طرح باطل نہیں ٹھہرا سکتے۔ جس قوت نے کائناتِ مادی کو خلق کیا ہے۔ وہ میرے نزدیک اس میں حذف و اضافہ بھی کر سکتی ہے۔ اس قسم کے واقعات ایک معنی کر کے ہمارے لیے ناقابلِ تصور نہیں ہیں۔ جیسا کہ خودِ عالم کا وجود ہے۔ (اصول سائنس کا حاشیہ ص ۶۷)

ناظرینِ کرام! ان مختصر اقتباسات سے حقیقتِ معجزات پر اور ان کے وقوع پر کافی روشنی پڑتی ہے۔ اب ذرا مرزا صاحب کی تحریراتِ امکانِ معجزات پر ملاحظہ فرمائیے۔ خود مرزا صاحب لکھتے ہیں۔

۱۔ مگر آج تک اس کے کاموں کی حدِ نسبت کس نے کی ہے؟ اور کون کہہ سکتا ہے کہ وہ اس کی عمیق اور بے حد قوتوں کی انتہا تک پہنچ سکتا ہے۔ بلکہ اس کی قدرتیں غیر محدود ہیں۔ اور اس کے عجائب کام ناپیدِ اکنا ہیں۔ وہ اپنے خاص بندوں کے لیے اپنا قانون بھی بدل لیتا ہے۔ مگر وہ بدلنا بھی اس کے قانون ہی میں داخل ہے۔ (چشمہ معرفت ص ۹۷)

۲۔ خدا کے قانون کی وہ شخص حدِ نسبت کر سکتا ہے۔ جو خدا سے بھی بڑھ کر ہو۔ ورنہ یہ

خیال ہے ادبی اور بے ایمانی ہے کہ وہ خدا جس کے اسرار ورارہ الہی ہیں اور جس کی قدرتیں اس کی ذات کی طرح ناپید اکنار ہیں اس کے عجائبات قدرت کو کسی مذنب محدود کر دیا جائے۔

(چشمہ معرفت ص ۲۱۲)

۳۔ اور جو اس کے کام عوام کے لیے محال ہیں اور ظاہر نہیں ہوتے۔ وہ خواص کے لیے باعث ان کے تعلق کے ظاہر کئے جاتے ہیں۔ (چشمہ معرفت ص ۲۱۲)

۴۔ انبیاء علیہم السلام کے لیے کوئی نہ کوئی تخصیص اگر اللہ تعالیٰ کر دیتا ہے۔ قریہ کو تاہ اندیش لوگوں کی ابلہ فریبی اور غلطی ہے کہ اس پر اعتراض کرتے ہیں۔ (ملفوظات احمدیہ ص ۴۲)

۵۔ کیونکہ اس کی غیر متناہی حکمتوں اور قدرتوں کے آگے کوئی بات ان ہونی نہیں۔

(براہین حصہ دوم حاشیہ ص ۳۶)

۶۔ اس وقت امام رازی علیہ الرحمۃ کا یہ قول نہایت پیارا معلوم ہوتا ہے کہ۔

من اراد ان یکتال مملکتہ الباری جو شخص اللہ تعالیٰ کی قدرتوں کو عقل کے
بمکیال العقل فقد ضل ضللاً پیمانہ پر ناپنا چاہتا ہے تو وہ کھلے طور پر
بعیداً (آئینہ کمالات اسلام حاشیہ ص ۸۲) گمراہ ہے۔

۷۔ حضرت مسیحؑ کا بغیر باپ کے پیدا ہونا بھی امور نادرہ میں سے ہے۔ خلاف قانون قدرت نہیں ہے۔ کیونکہ یونانی، مصری، ہندی طبیبوں نے اس امر کی بہت سی نظریں لکھی ہیں کہ بغیر باپ کے بھی بچہ پیدا ہو جاتا ہے۔ (حاشیہ تحفہ گوڑویہ منہ الخطبہ البامیہ ص ۴۳)

۸۔ خدا جو آج بھی ایسا ہی قادر ہے۔ جیسا کہ آج سے دس ہزار برس پہلے قادر تھا۔

(براہین احمدیہ حصہ پنجم ص ۶)

۹۔ پھر مضمون پڑھنے والے نے قرآن شریف پر یہ اعتراض کیا کہ اس میں لکھا ہے کہ

عیسیٰ معہ گوشت پوست آسمان پر چڑھ گیا۔ ہماری طرف سے یہ جواب کافی ہے۔ کہ اول تو خدا تعالیٰ کی قدرت سے کچھ بعید نہیں۔ کہ انسان معہ جسم عنصری آسمان پر چڑھ جائے (چشمہ معرفت ص ۱۲)

لیکن آگے دیکھتے ہیں۔ کہ قرآن کریم میں فِہْمَا تَحْيَوْنَ اٰیۃ (دیگر) اس کی نفی کرتی ہے۔ کہ حضرت عیسیٰ علیہ السلام جسم عنصری کے ساتھ آسمان پر تشریف لے گئے ہوں۔ کیونکہ آیت مذکورہ کا معنی یہ ہے۔ کہ انسان زمین ہی پر زندہ رہتے ہیں اور رہیں گے۔ تو عیسیٰ علیہ السلام اس عام قانون سے مستثنیٰ ہو سکتے ہیں؟ ہم اس کے اختصار جواباً عرض کرتے ہیں۔ کہ مرزا صاحب کا استدلال صحیح نہیں۔ اولاً ہزاروں لول ہوئی جہازوں پر سیر کرتے وقت فضائے آسمانی ص زمین سے دور ہو کر زندہ رہتے ہیں تو کیا یہ فِہْمَا تَحْيَوْنَ کے خلاف ہے؟ اور اب تو چاند اور شتری وغیرہ پر سفر کرنے کے امکانات موجودہ سائنس نے اور مبہم کر دیئے ہیں اگر روسی کتیا لایکا فضائے آسمانی میں کئی دن زندہ رہ سکتی ہے اور اگر معلق اڑھ بنا ناممکن ہو سکتا ہے۔ اور اگر چاند تک سفر کرنے والوں کے لیے سیٹیں ریزر ہو سکتی ہیں۔ اور اگر روسی جھنڈا چاند پر مرتکز ہو سکتا ہے، اور اب تو امریکہ اپنے اپالو کے ذریعہ دو دفعہ انسانوں کو چاند پر انا رکھا ہے اور جو کئی گھنٹے چاند پر گھومتے ہے۔ اور زندہ واپس زمین پر اتر آئے ہیں تو معراجِ جسمانی اور رفعِ سیح علیہ السلام پر کیا اشکال ہو سکتا ہے۔ باقی طویل اور غیر طویل زندگی کے فرق امتیازی پر نہ عقلی دلیل قائم ہے اور نہ نقل، ثانیاً حضرت آدم اور جو علیہما السلام نے زمین کے بغیر بھی جنت میں زندگی کا کچھ عرصہ گزارا ہے تو عیسیٰ علیہ السلام کیوں نہیں گزار سکتے؟ فہما ہو جواب کہ فہما جواباً، ثالثاً مرزا صاحب لکھتے ہیں وہی موسیٰ مرد خدا ہے جس کی نسبت قرآن میں اشارہ ہے کہ وہ زندہ ہے۔ اور ہم پر فرض ہو گیا۔ کہ ہم اس بات پر ایمان لادیں۔ کہ وہ زندہ آسمان پر موجود ہے۔ وَلَوْ يَهْتُمُّ وَلَيْسَ مِنَ الْمُتَبِينَ۔ (نور الحق حصہ اول ص ۱۵) یہاں تو اشارہ قرآن کما ہے۔ لیکن جماعتہ البشریٰ ص ۲ میں لکھتے ہیں کہ موسیٰ کلیم اللہ کی زندگی نص قرآنی سے ثابت ہے۔ تو جسطرح مرزا صاحب فِہْمَا تَحْيَوْنَ کے خلاف حضرت موسیٰ علیہ السلام کی زندگی نص قرآنی سے آسمان پر تسلیم کرتے ہیں اسی طرح حضرت عیسیٰ علیہ السلام کی حیات بھی مان لیں۔ کہ نہ ہیٹنگ لکے نہ پھسکڑی۔

مرزا صاحب کے ان حوالوں سے بخوبی معجزات کا ممکن الوقوع ہونا ثابت ہو چکا ہے لیکن یہ سوال پیدا ہو گا کہ کیا کسی چیز نے ممکن ہونے سے اس کا خارج میں متحقق ہونا بھی لازم آتا ہے؟ اور مرزا صاحب معجزات کے خارج میں موجود ہونے پر کیا نظریہ رکھتے ہیں؟ تو اس کا جواب بھی مرزا صاحب کی تحریرات ہی سے سن لیجئے کہ خارج میں معجزات کا وقوع ہوتا رہا ہے۔

۱۔ مرزا صاحب لکھتے ہیں کہ حضرت ابراہیم علیہ السلام آگ میں ڈالے گئے مگر خدا نے ان کو صحیح و سالم بچالیا (او کمال قال تحفہ گوڑویہ ص ۲۳۷ و حقیقۃ الوحی ص ۵ و چشمہ معرفت ص ۹۶)۔
۲۔ خدا تعالیٰ کی پاک کتابیں یہ گواہی دیتی ہیں کہ یونس علیہ السلام خدا کے فضل سے مچھلی کے پیٹ میں زندہ رہے۔ (مسیح ہندوستان ص ۱۱۱)

۳۔ خدا تعالیٰ کے کثرت قدرت نے ایک لمحہ کے لیے عزیز علیہ السلام کو زندہ کر کے دکھا دیا تاکہ اپنی قدرت پر اس کو یقین دلانے کے لیے مگر وہ دنیا میں آنا صرف عاصی تھا۔ الخ (ازالہ اوہام ص ۱۱۱)۔
۴۔ قرآن کریم میں مذکور ہے کہ آنحضرت صلی اللہ علیہ وسلم کی انگلی کے اشارے سے چاند دو ٹکڑے ہو گیا۔ اور کفار نے اس معجزہ کو دیکھا۔ (ضمیمہ چشمہ معرفت ص ۱۱۱) قرآن کریم میں شق القمر کا ذکر تو ہے، لیکن قرآن کریم میں اس کا ذکر نہیں کہ آنحضرت صلی اللہ علیہ وآلہ وسلم کی انگلی کے اشارے سے چاند دو ٹکڑے ہوا تھا (صفدر)

۵۔ عصا سانپ کی شکل بن گیا۔ (براہین احمدیہ ص ۳۳۳)

۶۔ کمر تک لمبی ڈاڑھی والی ایک عورت تھی (سرمہ چشمہ آریہ ص ۱۱۱)

۷۔ مظفر گڑھ میں ایک بکر نے قریب ڈیڑھ سیر دودھ دیا۔ مسٹر میکالیف صاحب ڈپٹی کمشنر مظفر گڑھ نے وہ بکر الہ بور چڑیا گھر میں بھیج دیا۔ (سرمہ چشمہ آریہ ص ۱۱۱)

۸۔ امیر علی ایک سیڈ لٹ کا اپنے باپ ہی کے دودھ سے پرورش پاتا تھا۔ کیونکہ اس

کی ماں مگر گئی تھی۔ (سرمہ چشمہ آریہ ص ۴۷)

۹۔ بعض نے یہ بھی دیکھا کہ چوہا خشک مٹی سے پیدا ہوا۔ جس کا آدھا دھڑ تو مٹی تھا اور آدھا چوہا بن گیا۔ حکیم فاضل قرشی نے لکھا ہے کہ ایک بیمار کا کان بہرہ ہو گیا۔ کان کے نیچے ایک ناسور پیدا ہو گیا۔ آخر سوراخ ہو گئے۔ اس سوراخ کی راہ سے وہ برابر ٹپکتا تھا۔ طبیبوں نے آدھی سوراخ ہو کر مدت تک پاخانہ آتے رہنا تحریر کیا ہے۔ (سرمہ چشمہ آریہ ص ۴۸)

۱۰۔ بعض درخت ایسے ہیں کہ ان کے پتوں میں سے بڑے بڑے پرندے پیدا ہو جاتے ہیں۔ ان میں سے ایک اک کا درخت ہے۔ (چشمہ معرفت ص ۲۶۹)

۱۱۔ اور بعض درختوں کے پھل پختہ ہونے اور کھانے کے قابل ہو جاتے ہیں۔ تو وہ سب کے سب پرندے بن جاتے ہیں۔ اور دوسرے پرندوں کی طرح پرواز کرتے ہیں۔ جیسا کہ گوئیر کا پھل بھی اسی طرح کا ہے۔ (چشمہ معرفت ص ۳۲۷)

۱۲۔ جیسے پانی میں مری ہوئی مکھیاں ہوتی ہیں۔ تو اس صورت میں اگر نمک باریک پیس کر اس مکھی وغیرہ کو اس کے نیچے دبا دیا جائے اور پھر اسی قدر خاکستر بھی اس پر ڈالی جائے۔ تو مکھی زندہ ہو کر اڑ جاتی ہے۔ (براہین احمدیہ حصہ چہارم ص ۴۲۳)

۱۳۔ اب بھی ہم دیکھتے ہیں کہ ہزاروں کیڑے مکوڑے مٹی سے پیدا ہو رہے ہیں۔

(تزیان القلوب ص ۱۴۷)

۱۴۔ حضرت حواؑ پسلی سے بنائی گئی ہیں۔ ہم اللہ تعالیٰ کی قدرت پر ایمان لاتے ہیں۔

(مفہومات ص ۱۳۳)

۱۵۔ کہ (چوتھے لڑکے مبارک احمد نے ص ۴) حکیم جذری ۱۸۹۷ء میں بطور السلام یہ کلام مجھ سے کیا اور مخاطب بھائی تھے کہ مجھ میں اور تم میں ایک دین کی میعاد ہے۔ یعنی اے میرے

بھائیو! میں پورے ایک دن کے بعد تمہیں ملوں گا۔ اس جگہ ایک دن سے مراد دو برس تھے۔
(پھر آگے لکھتے ہیں) مسیح نے تو صرف مہد میں ہی باتیں کیں مگر اس لڑکے نے پیٹ میں ہی دو
مرتبہ باتیں کیں۔ (تریاق القلوب ص ۱۴)

حضرات! آپ مرزا صاحب کی تحریرات پڑھ چکے کہ خارق عادت امور کا دنیا میں وقوع
ہوتا رہا ہے۔ اور مرزا صاحب کو بھی اس کا واضح تر الفاظ میں اقرار ہے کہ اللہ تعالیٰ کی قدرت
پر ایمان لانے کے بغیر کوئی چارہ ہی نہیں۔ اور وہ اس پر ایمان لاتے ہیں۔

لطیفہ

مرزا صاحب کی ہر اونٹنی اور زالی تھی۔ نبوت نئی تھی۔ خدا نیا تھا۔ الہام نیا اور حساب بھی
نیا تھا۔ نبوت اس لیے نئی کہ ان کو ظلی، بردوزی اور غیر شرعی نبی ہونے کے باوجود تمام نبیوں سے
اونچا تخت ملا۔ چنانچہ لکھا ہے۔

آسمان سے کئی تخت اترے پر تیرا تخت سب سے اونچا بچھا گیا؛ (حقیقۃ الوحی ص ۸۹)
اور نیز لکھا ہے کہ ”اس وقت ہمارے قلم رسول اللہ صلی اللہ علیہ وسلم کی تواروں کے برابر
ہیں۔“ (ملفوظات احمدیہ ج ۳ ص ۳۳۶) (معاذ اللہ)

اور خدا اس لیے نیا کہ مرزا صاحب لکھتے ہیں۔

”نئی زندگی ہرگز حاصل نہیں ہو سکتی جب تک ایک نیا یقین پیدا نہ ہو اور کبھی نیا یقین
پیدا نہیں ہو سکتا جب تک موسیٰ اور مسیح اور ابراہیم اور یعقوب اور محمد صلی اللہ علیہ وسلم کی طرح
نئے معجزات نہ دکھائے جائیں، نئی زندگی انہی کو ملتی ہے، جن کا خدا نیا یقین نیا ہو۔ نشان
نئے ہوں۔ (تریاق القلوب کا ضخیمہ ۲ ص ۵) اور الہام اس لیے نیا کہ الہام تو مرزا صاحب
کو ہوتا تھا۔ لیکن مخاطب اس (یعنی جنین) کے بھائی تھے۔ مرزا صاحب پر اگر یہ الہام

ٹیچی (جو مرزا صاحب پر وحی لایا کرتا تھا۔ حقیقتہً الوحی ص ۲۳۲) لایا تھا۔ تو یہ نام ہی بڑا عجیب ہے اور اگر خیر آئی (مرزا صاحب کے ایک فرشتے کا نام تھا۔ (ترتیب القلوب ص ۹۴) لایا تھا تب بھی وہ سمجھا ہو گا کہ خیر آئی اور بنا سستی نبی کی طرح چنداں التفات کی ضرورت ہی نہیں چلو الہام مرزا صاحب کو ہوتا ہے۔ اور دیدار اور مخاطب ان کے صاحبزادوں سے ہوتا ہے ۴

شیخ بھی خوش ہے شیطان بھی ناراض نہ ہو

اور حساب اس طرح نیا کہ مرزا صاحب لکھتے ہیں۔ اس جگہ ایک دن سے مراد دو برس تھے۔ واہ سبحان اللہ کیا ہی حساب ہے۔ کہ ایک دن سے دو برس مراد ہیں۔

مرزا صاحب نے صداقت اسلام پر تین سو دلائل پیش کرنے کا دعوے کیا تھا جب چندہ خوب فراہم ہو گیا۔ تو صرف دو دلیلیں لکھ کر خاموش ہو گئے۔ (براہین حصہ پنجم ص ۱) شاید ۲ کو تین سو تصور کر لیا ہو۔

براہین کی پچاس جلدیں لکھنے کا اعلان کیا۔ جب پانچ جلدیں لکھیں۔ تو سکوت فرما گئے۔ لوگوں نے تقاضا کیا۔ تو جواب میں لکھتے ہیں :-

”پہلے پچاس لکھنے کا ارادہ تھا۔ مگر پچاس سے پانچ پر اکتفا کیا گیا۔ اور چونکہ پچاس اور پانچ کے عدد میں صرف ایک نقطہ (اور صفر) کا فرق ہے۔ اس لیے پانچ حصوں سے وعدہ پورا ہو گیا“ (ملفوظ براہین حصہ پنجم ص ۱)

اربعین کے چالیس نمبر لکھنے کا اعلان کیا۔ جب چار لکھ کر ترک کر دیے۔ تو ارشاد فرماتے ہیں چار کو بجائے چالیس کے خیال کرو“ (اربعین ص ۱۴)

یہ ہے مرزا صاحب کا حسب؛ دنیا خواہ کچھ ہی کہے مگر ان کی نہالی ادائیں تو باقی رہیں گی، کیا خوب؟
دیا کو اپنی موج کی طغیانوں سے کام کشتی کسی کی پار ہو یا درمیاں ہے

دوسرا باب

ہم بطور تمہید حقیقتِ معجزہ اس کے امکان وقوع، اور خارج میں معجزات اور خارقِ عادت امور کے پائے جانے پر قرآنِ کریم کے علاوہ یوہنین کے اقوال اور مرزا صاحب کی تحریرات پیش کر چکے ہیں۔ اس باب میں ہم معراج کے بارے میں قرآنِ کریم کی آیات اور احادیث نقل کرتے ہیں۔ معراج کا معنی زینہ اور سیڑھی کے آتے ہیں۔ معراج بالکسر نہرِ دبان و منہ لیلۃ المعراج (صراح ص ۸۹)۔ اور یہ لفظ عروج سے مشتق ہے۔ زوال اور عروج سنا

ہی ہوگا۔ چونکہ آسمان زمینوں کی طرح تہ بہ تہ ہیں۔ اور آنحضرت صلی اللہ علیہ وسلم کو اللہ تعالیٰ نے حالت بیداری میں ایک ہی رات کے اندر مسجدِ حرام سے بیت المقدس تک (جس کا ثبوت قرآنِ کریم سورۃ بنی اسرائیل کی پہلی آیت اور احادیث متواترہ سے ہے) پھر وہاں سے ساتوں آسمانوں اور سورۃ المنتہی وغیرہ کی سیر کرائی (جس کا بیان قرآنِ کریم سورۃ النجم میں مجملًا اور احادیث متواترہ میں مفصلًا مذکور ہے جن میں سے بعض کا ذکر آ رہا ہے اللہ تعالیٰ ارشاد فرماتا ہے۔

سُجِّنَ الَّذِي أَسْرَى بِعَبْدِهِ لَيْلًا
پاک ہے وہ جو نے گیا اپنے بندہ کو راتوں رات
مِنَ الْمَسْجِدِ الْحَرَامِ إِلَى الْمَسْجِدِ
مسجدِ حرام سے مسجدِ اقصیٰ تک جس کو گھیر رکھا ہے

الْأَقْصَى الَّذِي بَارَكْنَا حَوْلَهُ لِنُرِيَهُ هَمَارِي بركت نے تاکہ دکھائیں اس کو کچھ اپنی قدرت
مِنْ آيَاتِنَا إِنَّهُ هُوَ السَّمِيعُ الْبَصِيطُ کے نمونے۔ وہی ہے سننے والا دیکھنے والا۔

(پ ۱۵ - بنی اسرائیل ۱۷ کرع ۱)

اس آیت میں اللہ تعالیٰ نے تین چیزیں ارشاد فرمائی ہیں۔

۱۔ لفظ سبحان۔ یہ لفظ اس وقت بولا جاتا ہے جب کہ عجیب و غریب اور خارق عادت
نشانیاں دیکھنے میں آتی ہیں۔ یہ لفظ اس چیز کی دلیل ہے کہ آنحضرت صلی اللہ علیہ وسلم کو جسم
عنصری کے ساتھ حالت بیداری میں معراج کرائی گئی۔ ورنہ خواب کوئی ایسی چیز نہیں ہوتی۔
جس پر اللہ تعالیٰ سبحان کا اطلاق کرتا۔ (البداية والنهاية انحافظ ابن كثير ۲/۱۱۴)

۲۔ یہاں لفظ عبد کا اطلاق کیا گیا ہے۔ اور زندہ انسان پر عبد کا اطلاق جسم اور روح
دونوں کے مجموعہ پر ہی آتا ہے۔ اور اگر آنحضرت صلی اللہ علیہ وسلم کو جسم مبارک کے ساتھ سیر نہ
کرائی گئی ہوتی۔ تو اسری بعد نہ بولا جاتا بلکہ اسری بروج عبد ہوتا۔ حالانکہ معاملہ
بالکل اس کے برعکس ہے۔ (شفاف اضیٰ عیاض ۷۱)

۳۔ مسجد حرام سے مسجد اقصیٰ تک کے سفر کو اللہ تعالیٰ نے لفظ اسری سے تعبیر فرمایا
ہے اور اسری کا اطلاق حقیقتہً رات کی اس سیر پر ہوتا ہے جو جسم اور روح دونوں کے
ساتھ ہو۔ اللہ تعالیٰ ارشاد فرماتا ہے۔

فَأَسْرٰ بِأَهْلِكَ لِقِطْعٍ مِّنَ اللَّيْلِ (پ ۱۲ - ہود - رکوع ۷)
(اے لوط علیہ السلام) رات کے کسی حصہ
میں اپنے لوگوں کو ساتھ لے کر نکل جا۔

اس سے یہ تو قطعاً مراد نہیں کہ لوگوں کی ارواح کو لے کر چلے جائیں اور جسم
یہاں ہی دھرے رہیں۔ بلکہ جسم اور روح دونوں کے ساتھ لے کر جانا مراد ہے۔

اسی طرح حضرت موسیٰ علیہ السلام کے واقعہ میں ارشاد ہوتا ہے۔

وَأَوْحَيْنَا إِلَىٰ مُوسَىٰ أَنْ أَسْرِ بِعَبَادِي ۖ
إِنَّكُمْ مُتَّبَعُونَ ۚ
(پ ۱۹، شعراء، رکوع ۴)
اور حکم بھیجا ہم نے موسیٰ کو رات کو لے نکل
میرے بندوں کو البتہ (فرعون) تمہارا پیچھا کریں
گے۔

اس آیت میں بھی اَسْرِ بِعِبَادِي سے زندہ انسانوں کو حالت بیداری میں ساتھ
لے جانا مراد ہے، نہ کہ روحانی اسرار اور نہ خواب اور کشف۔

وَمَا جَعَلْنَا الرُّؤْيَا الَّتِي أَرَيْنَاكَ
إِلَّا فِتْنَةً لِلنَّاسِ -
اور نہیں بنایا ہم نے وہ دکھلاوا جو ہم نے تجھ
کو دکھایا۔ مگر لوگوں کے لیے آزمائش

(پ ۱۵، بنی اسرائیل، رکوع ۶)

یہ آیت بھی آنحضرت صلی اللہ علیہ وآلہ وسلم کی معراج سے تعلق رکھتی ہے۔ اگر آپ کو
جسم اور روح دونوں کے ساتھ معراج نہ کرائی گئی ہوتی۔ تو اس میں لوگوں کے لیے کیا فتنہ اور
کیا آزمائش تھی؟ خواب کا معاملہ نہ فتنہ ہوتا ہے۔ اور نہ آزمائش بلکہ ایک تعبیر طلب امر
ہوتا ہے۔ اس سے معلوم ہوا کہ جو چیز سب لوگوں کے لیے فتنہ اور آزمائش تھی۔ وہ آنحضرت
صلی اللہ علیہ وآلہ وسلم کی معراج جسمانی ہی تھی۔

حضرت عبداللہ بن عباس جن کو مرزا صاحب کے نزدیک بھی قرآن کریم کی بڑی
سمجھ اور مہارت حاصل تھی۔ فرماتے ہیں کہ:-

هِيَ رُؤْيَا عَيْنٍ أُرِيَهَا رَسُولُ
اللَّهِ صَلَّى اللَّهُ عَلَيْهِ وَسَلَّمَ لَيْلَةَ أُسْرَى بِهَمْ
رُؤْيَا سَائِرِ النَّاسِ كَمَا دُكِّهَ وَأَمْرٌ بِهِ جُورُ
آنحضرت صلی اللہ علیہ وسلم کو معراج کی رات دکھایا
گیا تھا۔
(بخاری ۲۶۸۶ و ترمذی ۲ ص ۱۴۱)

بلکہ ساتھ ہی وہ خواب کی نفی کرتے ہیں لَا رُؤْیَا مِنْہُمْ رُشْفَامٌ^۸ وَالْبَدِیْہِ وَالنَّہَیْہِ
 ص ۳۱۱) کہ اس دکھاوے خواب کا دکھاوا مراد نہیں ہے

الغرض قرآن کریم کا اسلوب بیان اور حضرت ابن عباسؓ کی روایت اس چیز کو متعین
 کرتی ہے کہ روایات آنکھوں کے ساتھ دکھاوا مراد ہے۔ خواب اور کشف ہرگز مراد نہیں۔

سوال :- لفظ رُؤْیَا عربی زبان میں خواب پر اطلاق ہوتا ہے۔ اس سے معلوم ہوا کہ معراج
 خواب کا ایک قصہ تھا یا ایک کشفی امر تھا۔ جو خواب کے قریب تر ہوتا ہے۔

جواب :- لغت عربی میں رُؤْیَا کا معنی دکھاوا ہوتا ہے۔ آنکھوں کے ساتھ ہو یا خواب میں
 ہو۔ پھر جہاں کہیں یہ لفظ خواب پر بولا گیا ہے وہاں ایسے دلائل اور قرائن موجود ہیں کہ اس جگہ
 دکھاوے خواب کا دکھاوا مراد ہے۔ اور جہاں ایسے قرائن موجود نہ ہوں۔ یا وہاں آنکھوں کے
 ساتھ دیکھنے کے قرائن موجود ہوں، تو اس سے آنکھوں کا دکھاوا مراد ہوگی۔ اور قصہ معراج میں
 لفظ سبحان، عجب، اسراء اور فتنہ للناس اور حضرت عبداللہ بن عباسؓ اور دیگر جمہور صحابہ کرامؓ کی
 روایات آنکھوں کے ساتھ دکھاوا کو متعین کرتی ہیں۔ لہذا روایات آنکھوں کا دکھاوا ہی مراد ہو
 گی، خواب اور کشف مراد نہ ہوگی۔

البتہ یہ سوال پیدا ہو سکتا ہے کہ کیا رُؤْیَا کا اطلاق بیداری میں آنکھوں کے ساتھ دیکھنے
 پر بھی عربی زبان میں وارد ہوا ہے یا نہیں؟ سو اس کا جواب یہ ہے کہ زبان اہل عرب میں
 رُؤْیَا کا اطلاق بیداری میں آنکھوں سے دیکھنے پر ہوتا ہے۔ چنانچہ ایک راوی کہتا ہے۔

وَكَبَّرَ لِلرُّؤْيَا وَهَشَّ فَوَادِهِ

وَلَبَّثَ قَلْبًا كَانَتْ جَمًّا بِلَالِهِ

روح المعانی ص ۱۶۵

شکاری نے شکار دیکھتے ہی خوشی کے مارے تکیر کی اور اس نے اپنے غمگین دل کو جس میں غم جمع ہو چکا تھا، خوشخبری سنائی، اس شعر میں رویا کا اطلاق بیداری میں آنکھوں کے ساتھ دیکھنے پر ہوا ہے۔ مبتنی بر بن عمار کی تعریف کرتے ہوئے کتاب ہے۔

مفی الليل والفضل الذي لا يمضي

ودؤياك احلى في العيون من الغض (ديوان مکتبہ)

رات ختم ہو چکی اور تیری تعریف ابھی ختم نہ ہوئی۔ اور آنکھوں کے ساتھ تجھے دیکھنا نیند سے بھی زیادہ میٹھا اور لذیذ ہے، اس شعر میں بھی لفظ رویا کا اطلاق آنکھوں کے ساتھ دیکھنے پر ہوا ہے۔ دوسرے مقام پر اللہ تعالیٰ ارشاد فرماتا ہے:-

ثُمَّ دَلَّيْنَا فَتَدَلَّى ۖ فَكَانَ قَابَ قَوْسَيْنِ
أَوْ أَدْنَىٰ ۖ فَنَزَلْنَاهُ إِلَىٰ عَابِدِهِ مَا أَوْسَىٰ مَا
كَذَّبَ الْفُقَرَاءُ مَا رَأَىٰ ۖ أَفْتَمَّ وَنَزَلَهُ
عَلَىٰ مَا يَرَىٰ ۖ وَلَقَدْ رَآهُ نَزْلَةً
أُخْرَىٰ ۖ عِنْدَ سِدْرَةِ الْمُنْتَهَىٰ ۖ عِنْدَهَا
جَنَّتُهَا الْمَأْوَىٰ ۖ إِذْ يُغْشَىٰ السَّدْرَةَ مَا
يُغْشَىٰ ۖ مَا رَآهَ الْبَصَرُ وَمَا طَغَىٰ ۖ لَقَدْ
رَأَىٰ مِنْ آيَاتِ رَبِّهِ الْكُبْرَىٰ

پھر نزدیک ہوا پس اور نزدیک ہوا پھر وہ گیا فرق
دو کمان کی برابر یا اس سے بھی نزدیک پھر حکم بھیجا
اللہ نے اپنے بندہ پر جو بھیجا غلطی نہیں کھائی رسول
کے دل نے جو دیکھا۔ اب کیا تم اس سے جھگڑتے
ہو اس پر جو اس نے دیکھا۔ اور اس نے اس کو دیکھا
ہے اترتے ہوئے ایک بار اور بھی سدرۃ المنتہی کے
پاس، اس کے پاس ہے بہشت آرام سے رہنے
کا جب چھا رہا تھا اس بیری پر جو کچھ بھی چھا رہا
تھا۔ یہی نہیں نگاہ اور نہ حد سے بڑھی بے شک

رپ ۲۷ - نجم - رکوع ۱۰۰

دیکھے اس نے اپنے رب کے بڑے نمونے اور نشانیاں
ان آیات میں جناب رسول اللہ صلی اللہ علیہ وآلہ وسلم کے اس سفر کا ذکر ہے جو بیت المقدس

سے سدرۃ المنتہی تک واقع ہوا ہے جس میں آنکھ اور دل نے بیداری میں سب کچھ دیکھا ہے، اور دل اور آنکھوں کو غلط اور لغزش بھی نہیں ہوئی۔ اور لوگ اس عجیب سفر پر آپ سے جھجکا اچھی کرتے تھے اس سفر میں آپ نے اللہ تعالیٰ کی عجیب اور غریب نشانیاں دیکھیں۔ آنحضرت صلی اللہ علیہ و آلہ وسلم ارشاد فرماتے ہیں۔

ثُمَّ ذَهَبَ بِي إِلَى سِدْرَةِ الْمُنْتَهَى پھر مجھے سدرۃ المنتہی تک لے جایا گیا میں نے
فَإِذَا وَرْقُهَا كَأَذَانِ الْفَيْكَةِ وَإِذَا دیکھا کہ پیری کے پتے ہاتھی کے کان کی طرح بڑے
ثَمَرُهَا مِثْلُ قِلَافِ هَجْرٍ قَالَ بڑے ہیں اور قبیلہ ہجر کے مٹکوں کی مانند اس کا پھل
هَذِهِ سِدْرَةُ الْمُنْتَهَى۔ ہے حضرت جبرائیلؑ نے کہا یہ سدرۃ المنتہی ہے۔

(بخاری ص ۵۹۹ و مسلم ص ۹۱ و البوعوانہ ص ۳۱)

اور پھر وہاں اللہ تعالیٰ نے آنحضرت صلی اللہ علیہ و آلہ وسلم کی طرف جو کچھ کہ اس کو منظور تھا۔ اپنا حکم بھیجا حضرت عبداللہ بن مسعود کی روایت میں آتا ہے کہ:-

لَمَّا أَسْرَى بِرَسُولِ اللَّهِ صَلَّى اللَّهُ جب آنحضرت صلی اللہ علیہ و آلہ وسلم کو اسرار
عَلَيْهِ وَسَلَّمَ انْتَبَى بِهِ إِلَى سِدْرَةِ اور معراج کرائی گئی۔ تو آپ کو سدرۃ المنتہی تک
الْمُنْتَهَى۔ إِلَى أَنْ قَالَ فَرَأَى مِنْ ذَهَبٍ پہنچایا گیا۔ جہاں سونے کے پروانے اس کو
(مسلم ص ۹۱ نسائی ص ۱۵۲ ترمذی ص ۶۱) گھیرے ہوئے تھے۔

حضرات صحابہ کرامؓ کا وَلَقَدْ رَأَاهُ نَزْلَةً أُخْرَىٰ کی ضمیر مفعول میں اختلاف ہے کہ اس کا مرجع کون ہے؟ حضرت جبرائیل علیہ السلام ہیں یا خدا تعالیٰ ہے؟ حضرت عبداللہ بن عباسؓ وغیرہ فرماتے ہیں کہ ضمیر اللہ تعالیٰ کی طرف راجع ہے۔ یعنی حضرت محمد رسول اللہ صلی اللہ علیہ و آلہ وسلم نے خدا تعالیٰ کو سدرۃ المنتہی کے پاس دیکھا۔ اور حضرت عبداللہ بن مسعود

اور حضرت عائشہؓ اور دیگر اکابر یہ فرماتے ہیں کہ مفعول فی ضمیر حضرت جبرائیل علیہ السلام کی طرف باع ہے۔ یعنی آنحضرت صلی اللہ علیہ وآلہ وسلم نے حضرت جبرائیل علیہ السلام کو اصلی شکل میں صرف دو مرتبہ دیکھا تھا۔ ان میں سے ایک مرتبہ جب کہ حضرت جبرائیل علیہ السلام سدرۃ المنتہی کے پاس پہنچے اترے تھے، چنانچہ حضرت عائشہ صدیقہؓ کی یہ روایت مسلم ص ۹۷ وغیرہ میں موجود ہے۔ اس سے معلوم ہوا کہ حضرات صحابہ کرامؓ کا اس میں تو اختلاف تھا کہ کیا آنحضرت صلی اللہ علیہ وآلہ وسلم نے جسمانی آنکھوں کے ساتھ اللہ تعالیٰ کو دیکھا ہے یا نہیں؛ ایک گروہ قائل تھا۔ اور دوسرے گروہ لیکن معراج جسمانی میں کسی صحابی کو اختلاف نہ تھا۔ حتیٰ کہ حضرت عائشہ صدیقہؓ کو بھی، کیونکہ وہ روایت خداوندی کا تو بڑی شد و مد سے انکار فرماتی ہیں۔ لیکن معراج جسمانی کا انکار نہیں کرتیں بلکہ سدرۃ المنتہی کے پاس آسمان سے پہنچے اترتے ہوئے اصلی شکل میں حضرت جبرائیل علیہ السلام کی جناب رسول اللہ صلی اللہ علیہ وآلہ وسلم کے لیے روایت پر زور الفاظ میں ثابت کرتی ہیں۔ اور اپنے اس عرس پر جناب رسول اللہ صلی اللہ علیہ وآلہ وسلم کی حدیث پیش کرتی ہیں (دیکھئے مسلم ص ۹۷ وغیرہ) حضرت عائشہؓ کا یہ ارشاد یاد رکھنا آگے کام آئے گا۔ کیونکہ داشتہ آید بکار۔

الحاصل سورۃ النجم کی مذکورہ آیات اور ان کی تفسیر میں پیش کردہ احادیث اور عقائد حضرات صحابہ کرامؓ سے یہ بات پوری طرح واضح اور ثابت ہو چکی ہے کہ آنحضرت صلی اللہ علیہ وآلہ وسلم کا سفر جسمانی اور بیداری میں تھا۔ اور اسی واسطے مخالف آپ کے اس پر جھگڑا بھی کرتے تھے۔ اب آپ واقعہ معراج کا خلاصہ سن لیجئے۔ جو متعدد احادیث کو سامنے رکھ کر انتخاب کیا گیا ہے۔

آنحضرت صلی اللہ علیہ وآلہ وسلم فرماتے ہیں کہ میں حکیم میں لیٹا ہوا تھا کہ تین فرشتے آئے اور مجھے بیدار کر کے میرا پیٹ چاک کیا گیا۔ اور میرا دل سونے کے تھال میں رکھ کر زمزم کے

پانی سے خوب دھو کر ایمان اور حکمت سے پُر کر کے سی دیا گیا۔ پھر سے چھوٹا اور گدھے سے بڑا ایک جانور جس کو بَراق کہتے ہیں۔ میری سواری کے لیے پیش کیا گیا، جہاں تک انسان کی نگاہ پہنچتی ہے وہاں تک اس کا ایک ہی قدم ہوتا ہے پھر مجھے بیت المقدس لے جایا گیا۔ بَراق اس حلقہ کے ساتھ باندھا گیا جہاں دوسرے حضرات انبیاء عظام علیہم الصلوٰۃ والسلام اپنی سواریوں کو باندھا کرتے تھے۔ پھر میں مسجد میں داخل ہوا۔ اور تمام پیغمبروں کو خدا تعالیٰ نے وہاں میرے لیے جمع کر دیا تھا۔ حضرت جبرائیلؑ کے ارشاد کے مطابق میں نے ان تمام کو امامت کرائی۔ اور در رکعت نماز پڑھائی۔ پھر وہاں سے پہلے آسمان تک گئے، حضرت جبرائیلؑ نے دروازہ کھولنے کو کہا۔ دربان نے پوچھا کون ہے؟ کہا جبرائیلؑ ہے، دربان نے کہا ساتھ کون ہے؟ فرمایا حضرت محمد صلی اللہ علیہ وآلہ وسلم ہیں، پوچھا گیا، کیا اللہ تعالیٰ کے ارشاد کے مطابق ان کو بلایا گیا ہے، حضرت جبرائیلؑ علیہ السلام نے کہا ہاں پہلے آسمان پر حضرت آدم علیہ السلام سے علیک سلک اور ملاقات ہوئی۔ انہوں نے صالح بنی اور نیک بیٹے کے ساتھ تعبیر کرتے ہوئے آپ کی آؤ بھگت کی۔ وہاں سے دوسرے آسمان کے دروازہ سے سابق طریق سے اجازت طلب کرنے کے بعد پہنچے، وہاں حضرت عیسیٰ اور حضرت یحییٰ علیہما السلام سے سلام کیا۔ انہوں نے بنی صالح اور الاخ الصالح سے خطاب کرتے ہوئے مر جا کسی۔ پھر تیسرے آسمان کے دروازہ سے طریق مذکور کے ساتھ استیذان کیا گیا۔ وہاں حضرت یوسف علیہ السلام کو بطریق مذکور سلام کیا۔ اور ان کی حسین ترین صورت دیکھنے میں آئی۔ انہوں نے بھی بھائی صالح اور بنی صالح سے خوش آمدید کی۔ پھر چوتھے آسمان پر اسی طرح اجازت کے بعد گئے۔ وہاں حضرت ابراہیم علیہ السلام تھے۔ جبرائیلؑ نے کہا، ان کو سلام کریں۔ میں نے سلام کیا۔ انہوں نے بھی دوسرے بزرگوں کی طرح مجھے مبارکباد دی۔ پھر وہاں سے پہلے کی طرح پانچویں آسمان پر اذن طلب لے حنفیہ بن کثیرؑ کہتے ہیں کہ یہ امامت والیسی پر کرائی (تخیر بن کثیر ص ۲۶)

کرنے کے بعد پہنچے۔ وہاں حضرت ہارون علیہ السلام کو سلام کیا گیا۔ انہوں نے بھی مر جا سے یاد کیا۔ پھر چھٹے آسمان پر گئے، وہاں حضرت موسیٰ علیہ السلام سے ملاقات اور آؤ بھگت ہوئی۔ جب ہم ان سے رخصت ہی ہوئے، تو ان کے رونے کی آواز آئی۔ پوچھا گیا اے مومن علیہ السلام کیوں روتے ہو فرمایا کہ یہ نوجوان نبی میرے بعد دنیا میں آیا۔ اور اس کی امت میری امت سے کہیں زیادہ تعداد میں جنت میں داخل ہوگی۔ پھر ہم ساتویں آسمان پر گئے۔ وہاں حضرت ابراہیم علیہ السلام سے ملاقات ہوئی۔ میں نے ان سے سلام عرض کیا۔ انہوں نے ابن صلح اور بنی صلح کے الفاظ سے یاد کرتے ہوئے خوش آمدید کہی۔ پھر ان سے رخصت ہو کر سدرۃ المنتقی مجھے لے جایا گیا۔ وہاں بیہوشی کے پتے جو دیکھتے تو ہاتھی کے کان کی مانند تھے۔ اور اس کا پھل قبیلہ ہجر کے مٹکوں کی طرح تھا۔ وہ مقام احکام خداوندی کے لیے ہیڈ کوارٹر کی مانند ہے۔ وہاں سے احکام اترتے اور چڑھتے ہیں۔ وہاں سونے کے پروالوں نے اس کو گھیرے میں لے رکھا تھا۔

، وہاں سے چار سنیں پھوٹی ہیں۔ دو باطنی جو جنت میں جاتی ہیں اور دو ظاہری نیل اور فرات (یعنی نیل و فرات کا منبع حقیقۃً جنت میں ہے) اور یا یہ کہ جنت کی نہروں کی طرح یہ دنیا میں بہت ہی ہانم اور شیریں ہیں دہامش بخاری ص ۲۹۹ وہاں سے مجھے بیت المعمور کے پاس لے جایا گیا۔ جہاں ہر روز ستر ہزار فرشتے عبادت کے لیے آتے ہیں۔ پھر ان کو مدت العمر دوبارہ وہاں آنے کا موقع نہیں ملتا، مجھے وہاں تین پیالے پیش کئے گئے ایک دودھ کا دوسرا شراب کا، اور تیسرا شہد کا۔ میں نے دودھ کے پیالے کو قبول کر لیا، مجھے ارشاد ہوا کہ اپنے حُسنِ انتخاب میں کمال کر دیا، دودھ سے دینِ فطرت مراد ہے۔ اگر آپ شراب وغیرہ لے لیتے۔ تو آپ کی امت سبک جاتی۔ پھر مجھ پر پچاس نمازیں فرض کی گئیں۔ میں امانتاً و صدقاً کہتے ہوئے خوشی خوشی واپس آیا۔ جب موسیٰ علیہ السلام سے ملاقات ہوئی۔ تو

انہوں نے سوال کیا کچھ انعام لائے؟ میں نے کہا پچاس نمازیں۔ انہوں نے فرمایا: میں بنی اسرائیل پر پانچ سے کم نمازوں میں تجربہ کر چکا ہوں۔ آپ کی امت ان سے بھی خلعت میں ضعیف اور کمزور ہے۔ آپ اپنے رب سے تخفیف کا مطالبہ کریں۔ آپ فرماتے ہیں: میں پھر واپس گیا۔ اللہ تعالیٰ پانچ پانچ نمازیں میرے بار بار آنے جانے سے معاف کرتا رہا۔ حتیٰ کہ صرف پانچ نمازیں ہو گئیں حضرت موسیٰ علیہ السلام نے پھر بھی تخفیف کا مطالبہ پیش کرنے کو کہا۔ لیکن میں نے کہا، مجھے اب شرم آتی ہے اس لیے میں ان کو بطیب خاطر قبول کرتا ہوں، اتنے میں آواز آئی کہ ہمارے ہاں پہلے سے ہی یہی پانچ نمازیں طے ہو چکی تھیں، یعنی عمل کے لحاظ سے تو پانچ ہیں، لیکن اجر و ثواب کے اعتبار سے پچاس ہیں، کیونکہ ہر نیکی کا ادنیٰ بدلہ دس گنا اللہ تعالیٰ کی طرف سے ملتا ہے۔ اور مجھے وہاں ایک تو پانچ نمازیں ملیں اور ستر سورۃ بقرہ کی آخری آیات اور تیسرے یہ کہ آپ کی امت میں سے جو کوئی اللہ تعالیٰ کے ساتھ کسی چیز کو شریک نہ کرے گا، اس کی بخشش ہوگی۔ میں یہ نعمتیں اور خوشخبریاں لیکر صبح سے پہلے مکہ مکرمہ پہنچ گیا۔ جب یہ واقعہ مشرکین نے سنا تو ادرحم مچا دیا۔

ہم نے متعدد روایات کو سامنے رکھ کر معراج کے اہم واقعات اور جزئیات کا ترجمہ پیش کر دیا۔ بعض ضروری اور قابل ذکر جزئیات کا ذکر عنقریب کر دیا جائے گا۔ مناسب معلوم ہوتا ہے کہ ہم ان حضرات صحابہ کرامؓ کے اسما جن سے واقعہ معراج منقول ہے بحوالہ پیش کر دیں۔ اگرچہ ان کی روایات میں اجمال، تفصیل، تقدیم، تاخیر اور بعض اجزاء کے حذف و اضافہ کا ضرور فرق ہے۔ لیکن ایسی لمبی روایت میں ایسا ہو جانا ناگزیر امر ہے۔ اور اس سے اصل واقعہ پر کوئی اثر نہیں پڑتا، اب آپ ان حضرات صحابہ کرامؓ کے اسماء بمعہ حوالوں کے سن لیجئے۔

(۱) حضرت مالک بن صعصعہ۔ بخاری ۵۴۸، مسلم ۹۳، ابوعوانہ ۱۱۶، نسائی ۵۱۵

- (۲) حضرت النضر بن مالک بخاری ۲ - ۱۱۱۰ مسلم ج ۱ ص ۹۱، البغوانہ ص ۱۲۶، نسائی ص ۵۲ ترمذی
 ۳ ص ۱۴۱، ابو داؤد ۲ ص ۲۱۲، منہ طلیسی ص ۲۴۴ (۳) حضرت ابو ذر بخاری ص ۵، مسلم ص ۹۲
 البغوانہ ص ۱۲۲ (۴) حضرت عبد اللہ بن مسعود مسلم ص ۹۴، البغوانہ ج ۱ ص ۱۲۸، نسائی ص ۵۲، ابن ماجہ
 ص ۳۰۹، متدرک ۴ ص ۴۸۸ (۵) حضرت ابو ہریرہ بخاری ۲ ص ۶۸۴، مسلم ص ۹۶، البغوانہ ص ۱۳۱
 ترمذی ص ۱۴۱، ابن ماجہ ص ۱۶۵، مشکوٰۃ ص ۵۲۹ (۶) حضرت جابر بخاری ص ۵۴۸، مسلم ج ۱ ص ۹۶
 ترمذی ۲ ص ۱۴۱، البغوانہ ص ۱۲۵ (۷) حضرت حذیفہ بن الیمان، منہ طلیسی ص ۵۵، متدرک
 ۲ ص ۲۵۹ (۸) حضرت بریدہ ترمذی ج ۲ ص ۱۴۱، متدرک ۲ ص ۲۶۶ (۹) حضرت عبد اللہ
 بن عباس بخاری ص ۵۵، مسلم ص ۹۴، ترمذی ۲ ص ۱۴۱، متدرک ۲ ص ۲۶۲ (۱۰) حضرت
 ابوسعید الخدری تعلیقاً ترمذی ۲ ص ۱۴۱ والبدایہ والنہایہ ۲ ص ۱۰۶ ومنہ أخصائص الکبریٰ ص ۱۶۴
 (۱۱) حضرت عائشہ کی ایک حدیث بحوالہ مسلم پہلے ہی عرض ہو چکی ہے۔ (۱۲) حضرت ابو جریج
 محمد بن عمرو بن حرم نسائی ص ۵۲، خصائص الکبریٰ ص ۱۶۴ (۱۳) حضرت شداد بن اوس
 تفسیر ابن کثیر ۵ ص ۱۲۶ مع المعالم شفا قاضی عیاض ص ۸۴، خصائص الکبریٰ ص ۱۵۸، قال
 البیہقی (اسناد صحیح) (۱۴) حضرت سعد بن ابی وقاص متدرک ۳ ص ۱۵۱ (۱۵) حضرت ابی بن
 کعب (۱۶) حضرت عمرو بن حنبل (۱۷) حضرت صہیب بن سنان (۱۸) حضرت عبد اللہ بن
 عمر (۱۹) حضرت عبد اللہ بن عمرو بن العاص (۲۰) حضرت عبد اللہ بن اسعد بن زرارہ (۲۱)
 حضرت عبد الرحمن بن قرط الثمالی (۲۲) حضرت عمر بن الخطاب (۲۳) حضرت ابو الیوب النصاری
 (۲۴) حضرت ابو الحکمہ (۲۵) حضرت ابو جہ النصاری (۲۶) حضرت البوسنیان بن حرب
 (۲۷) حضرت ابویلی النصاری (۲۸) حضرت اسامہ بنت ابی بکر (۲۹) حضرت ام مانیہ (۳۰)
 حضرت علی (۳۱) حضرت ابوامامہ (۳۲) حضرت سہیل بن سعد (۳۳) حضرت ام سلمہ۔ ان تمام

اکابر کی روایات خصائص الکبریٰ ص ۱۶۵ تا ۱۶۹ وغیرہ میں ملاحظہ فرمائیں۔

علامہ زرقانیؒ لکھتے ہیں کہ جناب رسول اللہ صلی اللہ علیہ وآلہ وسلم کی معراج کی حدیثیں

پینچالیس صحابہ کرامؓ سے مروی ہیں (زرقانی شرح مواہب ص ۲۵۵)

آپ کو معلوم ہو گا کہ ہر صدی پر مجتہدوں نے کی حدیث صرف حضرت ابوہریرہؓ سے اور

پھر فقط ابو داؤد میں آتی ہے۔ صحاح ستہ کی اور کسی کتاب میں نہیں ہے۔ جس پر مرزا صاحب

نے اپنی مجتہدیت کی تعمیر کی ہے۔ اور معراج کی حدیث مختلف طریق سے کم از کم ۵۴ حضرات

صحابہ کرامؓ سے مروی ہے۔ اور پھر خاص کر حدیث کے طبقہ اولیٰ بخاری و مسلم وغیرہ میں جن کے

متعلق مرزا صاحب کا اقرار ہے کہ اگر میں بخاری اور مسلم کی صحت کا قائل نہ ہوتا۔ تو میں

اپنی تائید دعویٰ میں کیوں بار بار ان کو پیش کرتا۔ (ازالہ اوہام ص ۸۸۴)

آپ نے ہمارے استدلال کا معیار تو دیکھ لیا۔ اب ذرا مرزا صاحب کا معیار بھی ملاحظہ

فرمائیے۔ مرزا صاحب اپنے مسیح موعود ہونے پر یوں استدلال کرتے ہیں کہ کریم بخش روایت

کرتے ہیں کہ گلاب شاہ مجذوب نے بیس برس پہلے مجھ کو یہ کہا تھا کہ عیسیٰ اب جوان ہو گیا

ہے۔ اور لہ عیانیہ میں آکر قرآن کی غلطیاں نکالے گا۔ (ازالہ اوہام ص ۸۸۵) گویا کریم بخش اور مجذوب

گلاب شاہ کی بات تو مرزا صاحب کے لیے قابلِ حجت ہے۔ مگر حضرات صحابہ کرامؓ کی

ایک کثیر تعداد کی روایات قابلِ قبول نہیں۔ پھر مزید لطف یہ ہے کہ کریم بخش کی تعدیل بہت

سے گواہوں سے کی گئی ہے جن میں خیر آتی، بوٹا، کنیا لال، مراد سی لال، روشن لال اور کنیا مل

وغیرہ ہیں۔ اور ان کی گواہی یہ کہ کریم بخش کا کوئی جھوٹ کبھی ثابت نہ ہوا۔

تب پھر چلے کہ حدیث معراج بہت سے حضرات صحابہ کرامؓ سے مروی ہے۔ اس کے

تلازم نہ ہو کہ اس کا تواتر کوئی مسلوب عقل اور اندھا ہی کرے گا۔ علاوہ بریں مرزا صاحب لکھتے ہیں؛

النصوص تحمل علی ظواهرها (ازالہ اوہام ص ۵۴) کہ نصوص کو ظاہر معنی پر ہی عمل کیا جائے گا۔ یعنی بلا وجہ تاویل وغیرہ سے کام نہ لیا جائے گا۔ اور حدیث معراج کا ایک ایک لفظ معراج جہانی ہونے پر دلالت کرتا ہے۔ مرزا صاحب لکھتے ہیں :-
 کیوں چھوڑتے ہو لوگو نبی کی حدیث کو
 جو چھوڑتا ہے چھوڑ دو تم اس حدیث کو
 (ضمیمہ تحفہ گو لڑویہ ص ۲۷)

اور یہ مضمون مرزا صاحب نے اپنی طرف سے نہیں کہا۔ کیونکہ وہ فرماتے ہیں :- ”میں بغیر خدا کے بلائے بول نہیں سکتا“ (حقیقۃ الوحی ص ۲۷) تو لابی ہے۔ کہ یہ بھی الہام خداوندی ہو گا۔ اب دیکھتے مرزا صاحب کے امتی قرآن کریم اور حدیث شریف پر اگر یقین نہیں رکھتے، تو کیا مرزا صاحب کی بات ملتے ہیں یا نہیں ؟

نبی اپنا اپنا امام اپنا اپنا

ہم تو قرآن کریم کی نصوص صریحہ اور احادیث صحیحہ اور امت کے اجماع و اتفاق کے پیش نظر اس سر پرستیں کامل رکھتے ہیں کہ مالک الملک نے جناب امام الانبیاء خاتم النبیین حضرت محمد صلی اللہ علیہ وآلہ وسلم کو بیداری کی حالت میں صرف ایک ہی رات میں جسم عنصری کے ساتھ مسجد حرام سے مسجد اقصیٰ تک اور وہاں سے آسمان اوّل پھر دوم حتیٰ کہ آسمان مہمسمک اور جنت وغیرہ تک بغرضیکہ جہاں تک کہ اللہ تعالیٰ کو منظور تھا۔ سیر کرائی۔ اگر مرزا صاحب اور ان کے اتباع کو اس کا یقین ہو تو فہم اور نہ وہ جانیں اور ان کا عقیدہ اور نظریہ ہم تو پروردگار عالم اور آقائے نامہ صلی اللہ علیہ وآلہ وسلم کے صریح حکم پر اعتقاد اور ایمان رکھتے ہیں۔ اور کسی مومن کو بھلا یہ زیبا بھی کب ہے۔ کہ کلمہ پڑھنے کے بعد اپنی مرضی سے زندگی بسر کرے، یا من مانے

عقیدوں پر یقین رکھ کر فلاح اخروی کا مستحق ہو اور سب سے اہم بات ہی فلاح اخروی ہے مگر
افسوس کہ اس کی فکر اب ہے کہاں؟ اِلَّا مَا شَاءَ اللّٰہُ ۛ

معلوم یہ ہوتا ہے وہی زلیست تھی اپنی
جو چیز کہ اب تیری نگاہوں میں نہیں ہے

قارئین کرام! آپ نے قرآن کریم اور اس کے بعد متواتر اور صریح احادیث پڑھ لی ہیں
جن سے درجہ یقین تک یہ بات پہنچ جاتی ہے کہ اہم الانبیاء خاتم النبیین حضرت محمد صلی اللہ علیہ
وسلم کو جو اسرار و معراج کرائی گئی ہے وہ جسم اطہر کے ساتھ اور بیداری کی حالت میں تھی جو کم فہم اور کج
بحث لوگ اس کو خواب یا کشف وغیرہ پر محمول کرتے ہیں ان کے ہاتھ میں قطعاً کوئی ٹھوس اور
قابل تسلیم دلیل اور برہان موجود نہیں ہے محض عقلی ڈھکوسلے اور اپنے نارسا ذہن کی پیدا کردہ
برائے نام دلیلیں یا نرے شبہات ہیں، کون مسلمان قطعیات کو چھوڑ کر محض اوہام اور ظنون کو
تسلیم کرتا ہے؟ اور کون غیور مسلمان اس پر آمادہ ہو سکتا ہے کہ قرآن کریم صحیح احادیث اور
امت مسلمہ کے اجماع و اتفاق سے کنارہ کشی کر کے گمراہوں کی جھولی میں جا پڑے اور اس
غلط انتخاب کی وجہ سے دنیا اور آخرت کے خسارہ میں مبتلا ہو اللہ تعالیٰ تمام مسلمانوں کو
باطل فرقوں اور غلط عقیدوں سے محفوظ رکھے خصوصاً مرزا غلام احمد صاحب قادیانی اور ان کی
مجددیت تسلیم کرنے والی لاہوری پارٹی سے جو متعدد قطعی نصوص کی محرف اور ماول ہے۔
آمین ثم آمین ۛ

حسنا محفوظ رکھے ہر بلا سے
خصوصاً آج کل کے انبیاء سے

تیسرا باب

قرآن کریم اور صحیح احادیث سے باحوالہ معراج جسمانی کا ثبوت پہلے گزر چکا ہے اب معراج جسمانی کے متعلق جمہور اہل اسلام کا عقیدہ سن لیجئے۔

حافظ ابن کثیرؒ لکھتے ہیں کہ اکثر علماء کرام اور جمہور سلف و خلف کا اس بات پر اتفاق ہے کہ آنحضرت صلی اللہ علیہ وآلہ وسلم کو حالت بیداری میں جسم غصری کے ساتھ معراج کرائی گئی نہ کہ نیند میں۔ (تفسیر ج ۲ ص ۲۳ اور الہدایہ والنہایہ ۲ ص ۱۱۲) علامہ لغویؒ لکھتے ہیں کہ اکثر کا مذہب یہی ہے کہ جناب رسول اللہ صلی اللہ علیہ وآلہ وسلم کو حالت بیداری میں اپنے جسم اطہر کے ساتھ معراج کرائی گئی۔ اس پر بے شمار صحیح حدیثیں موجود ہیں (معالم ص ۵۸ جامع ابن کثیر)

علامہ عینیؒ اور حافظ ابن حجرؒ لکھتے ہیں کہ اسرار اور معراج ایک ہی رات میں بیداری کی حالت میں جسم اطہر کے ساتھ واقع ہوئی جب کہ جناب رسول اللہ صلی اللہ علیہ وسلم کو نبوت اور رسالت مل چکی تھی۔ یہی جمہور محدثین، مفتاء اور متکلمین کا مذہب ہے۔ اور اس عقیدہ کی دلیل میں متعدد صحیح اور ظاہر المعنی حدیثیں موجود ہیں۔ (عمدة القاری ۸ ص ۹۷ اور فتح الباری ص ۱۱۸)

علامہ سید محمود اکوئیؒ لکھتے ہیں کہ اکثر علماء اس کے قائل ہیں کہ اسرار اور معراج دونوں جناب رسول اللہ صلی اللہ علیہ وآلہ وسلم کو حالت بیداری میں جسم غصری کے ساتھ کرائی گئی تھیں۔ (روح المعانی ج ۵ ص ۱۵۸) امام نوویؒ لکھتے ہیں کہ حقائق تو یہی ہے۔ جس پر جمہور سلف اور متکلمین متفق ہیں کہ آنحضرت صلی اللہ علیہ وآلہ وسلم کو حالت بیداری میں جسم مبارک کے ساتھ معراج کرائی گئی۔ اور یہ واقعہ نبوت کے بعد کا ہے۔ کیونکہ اس پر اجماع ہے کہ نمازیں معراج کی رات فرض کی گئیں تھیں۔ اور نماز کی فرضیت نبوت کے بعد ہوئی تھی (نہوی شرح مسلم ص ۹۱)

علامہ زر قانیؒ لکھتے ہیں کہ یہی جمہور محدثین متکلمین اور فقہاء کرام کا مذہب اور عقیدہ ہے
(زر قانی مشرح مواہب ج ۱ ص ۳۵۵)

امام قاضی عیاضؒ جمہور کا مذہب بتاتے ہوئے بعض کا نام بھی لکھتے ہیں۔ کہ یہی عقیدہ
حضرت ابن عباسؓ، حضرت جابرؓ، حضرت انسؓ، حضرت حذیفہؓ، حضرت عمرؓ، حضرت ابو ہریرہؓ،
حضرت مالکؓ بن صعصعہ، حضرت ابو جہہؓ، بدر بنیؓ، حضرت ابن مسعودؓ اور حضرت عائشہؓ کا مختار مذہب
ہے۔ اور یہی صنحاکیؓ، سعید بن جبیرؓ، قتادہؓ، سعید بن المسیبؓ، اور ابن شہابؓ، ابن زیدؓ، حسن بصریؓ،
ابراہیم نخعیؓ، مسروقؓ، مجاہدؓ، عکرمہؓ، ابن جریجؓ، امام طبریؓ، امام احمد بن حنبلؓ، اور جمہور محدثین متکلمین،
اور مفسرین کا عقیدہ اور مذہب ہے۔ (شفاعاضی عیاضؒ ص ۸۶)

راقم کتا ہے کہ کسی صحابی اور تابعی بلکہ کسی معتبر امام اور محدث سے صحیح سند اور صریح الفاظ
کے ساتھ معراجِ حجازی کا انکار ثابت نہیں ہو سکتا ایڑی چوٹی کا زور لگا کر بھی اگر ثابت کیا جائے، تو
محال ہے۔ اگر کسی میں ہمت ہے، تو میدان میں آئے فہل من مبارک درجن اکابر سے اس کے
خلاف منقول ہے، اس کا جواب عنقریب آ رہا ہے۔ انشاء اللہ۔

جب یہ ثابت ہو گیا کہ جمہور سلف و خلف کا یہی مذہب ہے، تو مرزا صاحب کی بھی
سینے کے سلف و خلف کے لیے بطور وکیل کے ہیں۔ اور ان کی شہادت آنے والی ذریت کرنا پڑتی ہے
وازالہ اولہام ص ۲۷

اب ہم مرزا صاحب کی اپنی تحریرات پیش کرتے ہیں، شاید کہ ان کے ماننے والوں کے
لیے یہ عبارات سو ہان روح ثابت ہو سکیں، ملاحظہ کریں، مرزا صاحب لکھتے ہیں۔

۱۔ کیونکہ یہ یقینی امر ہے کہ قرآن کریم کی یہ آیت کہ سبحان الذی اسویٰ بعبدہ
الآیتا معراج مکانی اور زمانی دونوں پر مشتمل ہے، اور بغیر اس کے معراج ناقص رہتا ہے جیسا کہ

سیر مکانی کے لحاظ سے خدا تعالیٰ نے آنحضرت صلی اللہ علیہ وسلم کو مسجد حرام سے بیت المقدس پہنچا دیا تھا، ایسا ہی سیر زمانی کے لحاظ سے۔ (اشتہار چندہ منارۃ المسیح ص ۷)
ظاہر بات ہے کہ یہ پہنچا دینا جسم غسری کے لیے تو کمال ہے مگر محض خواب میں پہنچا دینا کوئی زالی بات نہیں ہے۔

۲۔ نیز مرزا صاحب لکھتے ہیں:-

ان معراج نبینا کما کان مکانیا ہمارے نبی کریم صلی اللہ علیہ وسلم کی معراج جس
کذا لک کان زمانیا ولا نیکرہ طرح مکانی تھی۔ اسی طرح زمانی بھی تھی۔ اور اس
الا الذی فقد بصرہ وصار من کا انکار صرف وہی کر سکتا ہے، جو دیدہ بصیر
العمین (خطبہ البامیہ ص ۱۹)

۳۔ ایک دوسری کتاب میں لکھتے ہیں کہ:-

فقد عرج رسول اللہ صلی اللہ جناب نبی کریم صلی اللہ علیہ وسلم کو جسم کے ساتھ
علیہ وسلم بجسمہ الی السماء اور بیداری میں معراج میں آسمان تک اٹھایا اور
یقطان لاشک فیہ ولا ریب یجھایا گیا، اس میں کوئی شک اور شبہ نہیں
(حمامۃ البشری ص ۳۴)

ہے۔

اس عبارت کے آگے حضرت عائشہؓ وغیرہ کا حوالہ اس کے خلاف بھی دیتے ہیں۔
ہم اس کی بحث آئندہ عرض کریں گے انشاء اللہ۔

۴۔ نیز مرزا صاحب لکھتے ہیں کہ:-

مگر بادر دیکھ آنحضرت صلی اللہ علیہ وسلم کی رفع جسمی کے بارے میں یعنی اس بارہ میں
کہ وہ جسم کے ساتھ شب معراج میں آسمان کی طرف اٹھائے گئے تھے۔ تقریباً تمام صحابہ کرامؓ

کا یہی اعتقاد تھا۔ جیسا کہ مسیح کے اٹھائے جانے کی نسبت اس زمانہ کے لوگ اعتقاد رکھتے ہیں۔ یعنی جسم کے ساتھ اٹھائے جانا۔ اور پھر جسم کے ساتھ اترنا۔ لیکن پھر بھی حضرت عائشہؓ اس بات کو تسلیم نہیں کرتیں اور کہتی ہیں کہ وہ ایک رویا صالحہ تھی۔ اور کسی نے حضرت عائشہؓ صدیقہ کا نام لغو و بالہ لکھ دیا صالہ نہیں رکھا۔ اور نہ اجماع کے برخلاف بات کرنے سے ان میں ٹٹ کر پڑ گئے۔ اب اے مضمحل اے حق کے طالبو اے خدا تعالیٰ سے ڈرنے والے بندو۔ اس مقام میں ذرا کھڑ جاؤ۔ اور آہستگی اور تدبیر سے خوب غور کرو۔ کہ کیا ہمارے نبی صلی اللہ علیہ وسلم کا آسمان پر جسم کے ساتھ چڑھ جانا اور پھر جسم کے ساتھ اترنا ایسا عقیدہ نہیں جس پر صدر اول کا اجماع تھا۔ (ازالہ اوہام ۳۰۶)

ان تحریرات سے معلوم ہوا کہ فی نفسہ مرزا صاحب کو بھی یقین تھا کہ آنحضرت صلی اللہ علیہ وسلم کو حالت بیداری میں جسم غرضی کے ساتھ مکانی اور زمانی دونوں کی طرح کی معراج کرائی گئی۔ اور اسی عقیدہ پر تقریباً تمام حضرات صحابہ کرامؓ کا اور صدر اول کا اجماع تھا۔ اب یہاں ایک سوال پیدا ہوتا ہے کہ جماعت صحابہؓ کا اجماع کس پوزیشن کا ہوتا ہے سو اس کا جواب خود مرزا صاحب ہی سے سن لیجئے۔

۱۔ اور صحابہ کرامؓ کا اجماع حجت ہے جو کبھی ضلالت پر نہیں ہوتا۔ (تزیان القلوب ص ۱۴)

۲۔ فان المراد من الاجماع اجماع الصحابة (اتلم الحجۃ) اجماع سے تو صحابہ کرامؓ

کا اجماع ہی مراد ہے۔

۳۔ یہ مسلم امر ہے کہ ایک صحابی کی رائے شرعی حجت نہیں ہو سکتی۔ شرعی حجت صرف اجماع

صحابہؓ ہے۔ (ضمیمہ براہین احمدیہ حصہ پنجم ص ۲۳)

مرزا صاحب کی ان تحریرات سے معلوم ہوا کہ حضرات صحابہ کرامؓ کا اجماع حجت شرعی ہے۔

کیونکہ ان کا اجماع کبھی بھی گمراہی پر نہیں ہو سکتا۔ البتہ اُنے صحابی حجت نہیں۔ اس لیے حضرت عائشہؓ کی اُنے توحجت نہیں، ہاں اجماع صحابہؓ حجت ہے۔ ممکن ہے کوئی صاحبِ کلام کہے کہ اگرچہ حضرات صحابہ کرامؓ کا اپنی تحقیقات اور معلومات کی بنا پر آنحضرت صلی اللہ علیہ وسلم کے معراجِ جہانی پر اجماع ہو چکا تھا لیکن اگر کسی وقت سائنس کی جدید تحقیقات اور نئے فلسفہ کے زور میں آکر اس کے خلاف اجماع ہو جائے تو کیا ضرابی ہے؟ اور ایسا کیوں نہیں ہو سکتا؟ لیکن کیا کیا جائے کہ خود مرزا صاحب ہی اس کی بھی ناکہ بندی کر چکے ہیں۔ چنانچہ وہ لکھتے ہیں کہ:-

جو شخص بعدِ صحابہ کرامؓ کسی مسئلہ میں اجماع کا دعویٰ کرے وہ کذاب ہے۔ (حقیقۃً اجماعاً) اب کسی کو کیا مصیبت پڑی ہے کہ قرآن کریم، حدیث شریف اور اجماع صحابہ کرامؓ کی خلاف ورزی کرتے ہوئے کذاب بنے؟ اور سلف سے روگردانی کرے، جو خلف کے لیے بطور وکیل کے تھے۔

قد یصدق الذہاب کے قاعدہ کے پیش نظر مرزا صاحب کا یہ اِشاد بالکل بجا اور صحیح ہے۔ کہ حضرات صحابہ کرامؓ کے بعد اجماع کا دعویٰ کرنے والا کذاب ہے اس کا مطلب اس کے بغیر اور کیا ہو سکتا ہے کہ جس مسئلہ پر قرآن کریم کی نصوص قطعاً موجود ہوں۔ اور متواتر حدیثیں بھی موجود ہوں اور لطف یہ ہے کہ اس پر حضرات صحابہ کرامؓ کا اتفاق و اجماع بھی قائم ہو چکا ہو۔ اور سلف صالحین کا بھی یہی عقیدہ اور مسلک ہو تو اب اس کے خلاف کوئی متوازی اور متضاد عقیدہ اور نظریہ قائم کرنا کون سا ایمان ہے؟ اور اس میں فساد و فلاح کی کون سی صورت مضمر ہو سکتی ہے؟ ممکن ہے اس نظریہ کے بعد وہ اس نتیجہ پر پہنچیں کہ:-
نگاہِ شوخ اب کچھ شرکیں معلوم ہوتی ہے

پوٹھاباب

ہم نے معراجِ جہانی کے اثبات پر جو دلائل ہر یہ ناظرینِ کرام کئے ہیں۔ ان کی موجودگی میں کسی اور دلیل کی ضرورت تو محسوس نہیں ہوتی۔ البتہ ہم چاہتے ہیں کہ مسئلہ کا ہر پہلو واضح سے واضح تر ہو جائے۔ اس لیے چند احوال پیش کرنا قرینِ قیاس معلوم ہوتا ہے۔ ملاحظہ فرمائیے۔

۱۔ آنحضرت صلی اللہ علیہ وآلہ وسلم فرماتے ہیں کہ میں حکیم میں تھا کہ معراجِ جہانی کا واقعہ سُن کر مشرکین ہر طرف سے اُٹھ اُٹھ کر آئے۔ اور انہوں نے مجھ سے بیت المقدس کی کچھ نشانیاں اور علامتیں پوچھیں مجھے وہ نشانیاں معلوم نہ تھیں۔ مجھے اس وقت اتنی پریشانی لاحق ہوئی کہ زندگی بھر کبھی ایسی پریشانی لاحق نہ ہوئی تھی۔ اتنے میں حق تعالیٰ نے اپنے خاص فضل و کرم سے بیت المقدس کا نقشہ میرے سامنے پیش کر دیا۔ مخالفت مجھ سے جو علامت پوچھتے جلتے میں دیکھ کر بتلاتا جاتا تھا۔

(بخاری ص ۹۶، صحیح ابوداؤد ص ۱۲۱)

اس روایت سے معلوم ہوا کہ مشرکین کو یہی بات ذہن نشین کرانی گئی تھی کہ آپ کو حالتِ بیداری میں معراجِ کرائی گئی ہے۔ اور اس پر تعجب کرتے ہوئے مشرکین نے سوالات کی بوجھاؤ شروع کر دی، اگر یہ معاملہ خواب یا کشف کا ہوتا تو مشرکین کو امتحان لینے کی ضرورت

ہی محسوس نہ ہوئی۔ بلکہ جو کچھ ٹٹا تھا۔ اس پر صادم گرتے اور اسی کو غنیمت سمجھ لیتے۔

۲۔ حضرت عائشہؓ فرماتی ہیں کہ جس رات آنحضرت صلی اللہ علیہ وسلم بیت المقدس جا کر واپس تشریف لائے۔ اسی کی صبح کو آپ نے وہ واقعہ لوگوں سے بیان فرمایا جس سے کچھ لوگ جو آنحضرت صلی اللہ علیہ وسلم پر ایمان لاکر ہر طرح کی تصدیق کر چکے تھے۔ مرتد ہو گئے۔ پھر کفار حضرت ابو بکرؓ کے پاس گئے اور کہنے لگے کیا اب بھی تم اپنے رفیق یعنی جناب نبی کریم صلی اللہ علیہ وسلم کی تصدیق کرو گے۔ لیکن وہ تو یہ کہہ رہے ہیں کہ آج رات وہ بیت المقدس جا کر واپس بھی آگئے ہیں۔ حضرت ابو بکرؓ نے کہا کیا واقعی حضرت صلی اللہ علیہ وسلم نے ایسا فرمایا ہے؟ وہ کہنے لگے۔ ہاں حضرت ابو بکرؓ نے فرمایا۔ تو میں اس کو مانتا ہوں۔ لوگوں نے کہا کہ ابو بکرؓ کیا تم اس کی تصدیق کرتے ہو کہ وہ ایک ہی رات میں بیت المقدس وغنیہر تک گئے۔ اور صبح سے پہلے پھر واپس بھی آگئے حضرت ابو بکرؓ نے کہا۔ ہاں! میں تو بیت المقدس سے دور کی باتوں کی تصدیق کرتا ہوں یعنی جو صبح و شام آسمان کی خبریں بیان فرماتے ہیں ان کو میں صحیح اور حق جانتا ہوں۔ حضرت عائشہؓ فرماتی ہیں کہ اسی وجہ سے حضرت ابو بکرؓ کا نام صدیق رکھا گیا۔ (مستدرک ج ۱ ص ۱۳۰ قال الحاكم والذهبی صحیحہ)

اس روایت سے ایک توجہ بات معلوم ہوئی کہ مشرکین یہی سمجھے تھے اور ان کے ذہن نشین بھی یہی کہ لایا گیا تھا کہ آنحضرت صلی اللہ علیہ وسلم حالت بیداری میں بیت المقدس جا کر واپس تشریف لائے ہیں جن کی قسمت میں ایمان نہ تھا۔ وہ کلمہ پڑھنے کے بعد بھی شکوک اور شبہات میں مبتلا ہو کر مرتد ہو گئے اور حضرت ابو بکرؓ کو صدیق کا لقب عطا ہوا۔ اگر یہ معاملہ خواب کا ہوتا تو لوگوں کے مرتد ہونے کی کوئی وجہ نہ تھی؟ اور خواب کا معاملہ کون سا بڑا کارنامہ تھا کہ حضرت ابو بکرؓ صدیق کہلائے؟ اور دوسری یہ بات ثابت ہوئی کہ حضرت عائشہؓ بھی معراجِ جہانی

کی قال تھیں۔ ورنہ اس کی تصریح فرمادیتیں کہ یہ کفار نے ہتان باندھا ہے۔ وہ تو ایک خواب تھا۔ حضرت عائشہؓ کی ایک روایت ہم پہلے عرض کر چکے ہیں اور دوسری روایت یہ ہے۔ اور یہ دونوں اپنے مضموم میں بالکل واضح ہیں۔

۳۔ حضرت ام ہانیؓ سے روایت ہے کہ جناب رسول اللہ صلی اللہ علیہ وآلہ وسلم نے واقعہ معراج جب اہل مکہ کو سنایا تو مطعم نے کہا کہ اب تک آپ کا معاملہ ٹھیک تھا۔ سوائے اس بات کے جو آپ کہہ رہے ہیں۔ میں گواہی دیتا ہوں کہ تم جھوٹے ہو۔ (العیاذ باللہ) ہم تو اگر بڑی تیزی سے بھی اونٹوں کو چلا میں۔ تو کہیں دو مہینوں کے بعد بیت المقدس جا کر پھر وہاں واپس آ سکتے ہیں اور تم کہتے ہو کہ میں ایک رات میں جا کر واپس آ گیا۔ لات اور عزیٰ کی قسم ہے۔ میں تو ہرگز نہ مانوں گا (تفسیر ابن کثیر ج ۵ ص ۱۲۱ مع العالم، فتح الباری ج ۲ ص ۱۵۱ البدایہ والنہایہ ج ۳ ص ۱۸۱ الخصائص الکبریٰ ج ۱ ص ۱۸۱)۔ اس روایت سے بھی معلوم ہوا کہ مطعم وغیرہ کو یہی سمجھایا گیا تھا کہ آپ کو حالت بیداری میں معراج کرائی گئی ہے۔ اور یہ چیز اس کی سمجھ میں نہیں آ سکتی تھی۔ اس لیے اُس نے آپ کو معاذ اللہ جھوٹا بھی کہا۔ اور قسم کھا کر پُر زور الفاظ میں آپ کی مخالفت بھی کی۔

۴۔ حضرت عبداللہ بن عباسؓ فرماتے ہیں کہ جب آنحضرت صلی اللہ علیہ وسلم بیت المقدس وغیرہ سے تشریف لائے۔ تو حضرت ام ہانیؓ کو فرمانے لگے۔ مجھے یقین ہے کہ اس واقعہ میں لوگ میری ضرورت تکذیب کریں گے۔ اسی خیال سے غمگین ہو کر بیٹھ گئے، البوہل نے جب یہ واقعہ سنا۔ تو آپ کے پاس آیا اور کہنے لگا کیا آپ رات بھر میں بیت المقدس جا کر صبح پھر، ہم لوگوں میں واپس آ گئے؟ آپ نے فرمایا، ہاں، البوہل نے لوگوں کو بلایا۔ اور آنحضرت صلی اللہ علیہ وسلم سے کہنے لگا۔ ذرا ان کو بھی وہ واقعہ سنا دیں۔ جو مجھ کو سنائے تھے۔ آپ نے واقعہ سنایا۔ لوگوں نے کہا۔ کیا بیت المقدس سے آپ کی مراد ایلیاہ ہے؟ فرمایا

ہاں یہ سنتے ہی لوگوں کی یہ کیفیت ہو گئی کہ کوئی تاہیاں بجانے لگا اور کسی نے تعجب سے سر پر ہاتھ رکھ لیا

(تفسیر ابن کثیر ۵ ص ۱۲۸ منہ احمد ص ۱۳۱ فضائل الکبریٰ ص ۱۳۱ بزم صبح)

اس روایت کا ایک ایک لفظ پکار پکار کر کہہ رہا ہے کہ یہ واقعہ حجم غصہ صری اور بیماری کا تھا۔ اگر آنحضرت صلی اللہ علیہ وآلہ وسلم اس واقعہ کے بیان کرنے پر مامور نہ ہوتے تو شاید آپ کھد کی تکذیب کے ڈر سے (العیاذ باللہ) اس کو بیان ہی نہ فرماتے۔ اور اگر یہ واقعہ خواب کا ہوتا۔ تو ابو جہل وغیرہ کو مجمع اکٹھا کرنے اور واقعہ سن کر تعجب کرنے اور تاہیاں بجانے کی ضرورت ہی پیش نہ آتی کیونکہ خواب کے بارے میں اتنا ہنگامہ برپا کرنے کا کوئی مطلب ہی نہیں ہو سکتا۔ ۵۔ حضرت شداد بن اوس سے روایت ہے کہ مکہ مکرمہ میں ایک قافلہ بغرض تجارت شام کو گیا تھا۔ اور وہ واپس آ رہا تھا کہ آنحضرت صلی اللہ علیہ وسلم نے براق پر سوار ہو کر جاتے وقت انکو سلام کیا۔ انہوں نے آنحضرت صلی اللہ علیہ وسلم کی آواز پہچان لی اور جن واپس مکہ آئے تو اس بات کی گواہی بھی دی، نیز آنحضرت صلی اللہ علیہ وسلم نے مکہ مکرمہ واپس ہو کر اس قافلہ کی ایک ایک علامت بھی لوگوں کو بتائی تھی۔ اور جب قافلہ آیا تو انہوں نے اس کی تائید بھی کی تھی۔ اسی حدیث میں یہ ناقابل فراموش مضمون بھی ہے آنحضرت صلی اللہ علیہ وسلم نے ارشاد فرمایا کہ۔

ہاتانی ابو بکرہ قتال یارسول اللہ کہ صبح کے وقت ابو بکرہ میرے پاس آئے
این كنت الليلة قد التمتكٹ اور کہنے لگے حضرت آپ رات کہاں تھے؟ میں
فی مکانک (شفاعت ۸ تفسیر ابن کثیر ص ۱۲۶) نے آپ کو آپ کے مکان پر تلاش بھی کیا۔
وخصائص الکبریٰ ص ۱۵۱

اس کے بعد آپ نے معراج کا مفصل واقعہ بیان فرمایا۔ امام بیہقی فرماتے ہیں۔

ہذا اسناد صحیحہ کہ اس کی سند صحیح ہے۔ اس صحیح حدیث سے معلوم ہوا کہ قافلہ والوں کو پہچان کر آپ کا سلام کہنا، اور ان کا آپ کی آواز کو پہچاننا۔ اور پھر مکہ مکرمہ واپس ہو کر قافلہ کی ٹمٹیں بتلانا اور ان کا اہل مکہ کو اس کی شہادت دینا۔ نیز حضرت ابو بکر صدیقؓ کا رات کے وقت آپ کو مکان پر تلاش کرنا۔ اور آپ کا دہاں موجود نہ رہنا۔ ان میں سے ایک ایک بات اس کو متعین کر رہی ہے۔ کہ یہ واقعہ خواب اور کشف کا ہرگز نہ تھا۔ بلکہ جسم غصری کے ساتھ حالت بیداری کا تھا۔

خلاصہ کلام یہ ہے کہ قرآن کریم کی پیش کردہ آیات اور مذکورۃ الصدر صحیح اور متواتر احادیث اور اجماع حضرات صحابہ کرامؓ اور سلف و خلف کا اتفاق اور خود مرزا صاحب کی تحریرات اس بات پر شاہد عدل ہیں۔ کہ آنحضرت صلی اللہ علیہ وآلہ وسلم کی معراج کا واقعہ کوئی روحانی اور کشفی امر نہ تھا۔ بلکہ حالت بیداری میں جسم مبارک کا ایک پین اور روشن واقعہ تھا۔ اور یہی مسلمانوں کا عقیدہ ہے، جس پر نسل بعد نسل اور کابر اربعہ کا ہر تمام مسلمان متفق ہے ہیں۔ اور کوئی فرسودہ اور نیا اور پرانا فلسفہ ان کے ذہن سے اس کو نہیں نکال سکا۔

ایک طرف یہ دلائل ملاحظہ کریں اور دوسری طرف زمانہ حال کے منکر حدیث چودھری غلام احمد صاحب پر ویز کا عقیدہ اور نظریہ بھی ملاحظہ کریں وہ سمجھتے ہیں کہ۔

”اگر آج سائنس کی کوئی ایجاد اس کا امکان بھی پیدا کر دے کہ کوئی شخص روشنی کی رفتار سے مرتج یا چاند کے کہہ دن تک پہنچ جائے اور پھر چند ثانیوں میں واپس بھی لوٹ آئے تو میں پھر بھی حضور کے معراج جسمانی کو نہیں تسلیم کروں گا۔ اس لیے کہ میرے دعوے کی بنیاد ہی دوسری ہے۔ اور وہ یہ ہے کہ جسمانی معراج سے یہ تصور کرنا لازم آتا ہے۔ کہ خدا کسی خاص مقام پر موجود ہے اور میرے نزدیک خدا کے متعلق یہ تصور قرآن کی بنیادی تعلیم کے خلاف ہے“

بلفظ (معارف القرآن ۲ ص ۴۷) دیکھا آپ نے کہ آنحضرت صلی اللہ علیہ وسلم کے اسرار اور معراج
 جہانی کا عقیدہ جو قرآن کریم متواتر درجہ کی حدیثوں اور امت کے اجماع و اتفاق سے ثابت ہے۔
 پروردگار صاحب اس کو تسلیم کرنے کے لیے ہرے سے آمادہ ہی نہیں ہیں۔ پروردگار صاحب ہی بتائیں
 کہ کیا قرآن کریم میں الرَّحْمٰنُ عَلَى الْعَرْشِ اسْتَوٰی (یہ الگ امر ہے کہ جیسا کہ اس کی شان
 کے مناسب اور لائق استوار ہے وہی ہوگا) وَالْیَہُ یُصْحَدُ الْکَلِمَ الطَّیِّبُ اور وَدَّاعِدُ
 اِلٰی اور بَلْ تَفْعَلُ اللّٰهُ اِلَیْہِ۔ وغیرہ آیات موجود ہیں یا نہیں؟ اور کیا ان سے یہ تصور لازم
 نہیں آتا کہ خدا تعالیٰ کسی مخصوص مقام میں ہے؟ یا آپ ان کے بھی منکر ہیں؟ اور اگر ان کی کوئی
 صحیح تفسیر یا تاویل آپ کے ذہن نار میں موجود ہے، تو معراج کے واقعہ میں آپ کو کیوں
 سانپ سونگ جاتا ہے؟ چلیے اگر آپ کو معراج کا واقعہ سمجھ میں نہیں آتا اور آپ کا مغربیت
 زدہ اور ماؤف ذہن اس کو قبول نہیں کرتا تو واقعہ اسرار جو مسجد حرام سے مسجد اقصیٰ تک ایک ہی
 رات میں پیش آیا تھا۔ اس کو تو تسلیم کر لیتے، یا آپ کے نزدیک اس سے بھی مسجد اقصیٰ اللہ
 تعالیٰ کا رہائشی مکان ثابت ہوتا ہے؟ العیاذ باللہ سچ کما گیا ہے کہ خوئے بدر باسنہ ملنے
 بسیار۔ اصل بات تو صرف اتنی ہے کہ جملہ منکرین حدیث معراج وغیرہ معجزات کے قائل نہیں
 ہیں۔ مگر پہلے جسد عنصری کے ساتھ آسمان پر جانا خلاف عقل سمجھا جاتا تھا۔ اس پر ایک
 عرصہ تک ان کی طرف سے یہ دلیل پیش ہوتی رہی مگر آج جب کہ سائنس کی نئی نئی ایجادات
 نے اس کا امکان ثابت کر دیا کہ مریخ اور چاند تک کا سفر ممکن ہے۔ اور اب تو صرف ممکن
 ہی نہیں بلکہ روسی راکٹ نے چاند میں پہنچ کر اس میں جیفنڈ انصب کر کے اس کا بالفعل
 وقوع ثابت بھی کر دیا ہے، اور اب مشتری اور چاند تک سفر کی تیاریوں کے لیے سیٹیں ریزرو
 کرائی جا رہی ہیں بلکہ امریکہ اب تک دو دفعہ چاند پر آدمی اتار بھی چکا ہے، تو پروردگار صاحب

کو معراج جہانی کے رد کرنے کی اور دلیل سوجھی مقصد صرف ایک ہے کہ معراج جہانی ثابت نہیں ہے۔ البتہ تعبیریں الگ الگ ہیں کیونکہ ۷

دل فریبوں نے کسی جس سے نئی بات کسی ایک سے دن کما اور دو سکر سے رات کی مگر یہ بات تاہنوز پردہ راز میں ہے کہ پردیز صاحب نے معراج جہانی کے انکار پر اتنا اور ایسا زور کیوں دیا ہے، وہ تو خیر سے مطلقاً معجزات ہی کے منکر ہیں چنانچہ وہ خود دیکھتے ہیں کہ:

”بتی اکرم کو کوئی حسی معجزہ نہیں دیا گیا، اور حضور کا معجزہ صرف قرآن ہی ہے“

(معارف القرآن جلد ۴ ص ۲۵۷)

اس میں کوئی شک و شبہ نہیں کہ قرآن کریم جناب امام الانبیاء خاتم النبیین صلی اللہ علیہ وآلہ وسلم کا ایک زندہ معجزہ ہے، مگر پردیز صاحب کا یہ کہنا کہ آپ کے کوئی حسی معجزہ ہی صادر نہیں ہوا اس قدر غلط اور باطل ہے۔ اور کس قدر خدا تعالیٰ اور اس کے رسول برحق صلی اللہ علیہ وآلہ وسلم کی کھلی تکذیب ہے (العیاذ باللہ) اس سے بڑھ کر انکار و جھوٹ کا اور کیا ثبوت ہو سکتا ہے کہ جب آنحضرت صلی اللہ علیہ وآلہ وسلم سے تواتر کے ساتھ بے شمار معجزات صادر ہوئے ہیں شق القمر اور اسرار وغیرہ کا ذکر تو قرآن کریم میں ہے۔ اور بقیہ معجزات کا ذکر کتب احادیث و سیر میں تواتر سے مذکور ہے، مگر پردیز صاحب ان سب کا انکار کرتے ہیں لاجہول و لا قوۃ الا باللہ اور لطف یہ ہے کہ وہ بزعم خود اسلام کے صحیح حد و خال کو واضح کرنے والے اور داعی قرآن بھی ہیں۔ فواسف۔ ع

مذہب معلوم اہل مذہب معلوم!

پانچواں باب

ہم نے یہاں تک معراج جسمانی پر قرآن و حدیث اور اجماع امت سے مسلمانوں کے دلائل نقل کئے ہیں۔ اب ہم واقعہ معراج پر مرزا صاحب کی کج بحثیوں اور موٹگافیوں کو پیش کر کے ان کے جوابات عرض کرتے ہیں۔ بغور ملاحظہ فرمائیے۔

واقعہ معراج پر مرزا صاحب کا پہلا اعتراض!

مرزا صاحب لکھتے ہیں کہ ۱۔

معراج کی حدیثوں میں سخت تعارض ہے۔ کسی حدیث میں ہے کہ چھت کو کھول کر جبرائیل آئے، اور میرے سینے کو کھولا، پھر ایک سونے کا طشت لایا گیا۔ جس میں حکمت اور ایمان بھرا ہوا تھا۔ سو وہ میرے سینے میں ڈالا گیا۔ پھر میرا ہاتھ پکڑ کر آسمان کی طرف لے جایا گیا۔ مگر اس میں یہ نہیں لکھا کہ وہ طشت طلائی جو عین بیداری میں ملا تھا، کیا ہوا، اور کس کے حوالہ کیا گیا۔ اور کسی حدیث میں آیا ہے کہ میں بیت اللہ کے پاس خواب اور بیداری کے درمیان میں تھا۔ اور تین فرشتے آئے۔ اور ایک جانور بھی لایا گیا۔ اور کسی میں براق کا کوئی ذکر نہیں۔ اور کسی میں ہے کہ میں حکیم میں تھا۔ یا حجر میں لیٹا ہوا تھا اور کسی میں ہے کہ بعثت کے پہلے یہ واقعہ ہوا۔ اور بغیر براق کے آسمان پر گئے۔ اور آخر میں آنکھ کھل گئی۔ اور بغیر براق کے آسمان پر گئے۔ اور آخر میں آنکھ کھل گئی۔ اور ان پانچ واقعات میں لکھا ہے کہ معراج کے وقت پہلے پانچ نمازیں مقرر ہوئیں اور بعد تخفیف پانچ منظور کر لیں۔ اور ترتیب رویت انبیاء میں بڑا اختلاف ہے (انتہی المختصراً از الہ ابوہام ص ۹۲۲)

جواب: مرزا صاحب نے نہایت لطیف پیرایہ میں حدیث سے ٹھٹھا کیا ہے کہ طشت طلائی کیا ہوا؟ خدا جانے یہ کس خیال پر مبنی ہے۔ وہ طشت توجاب رسول اللہ صلی اللہ علیہ وآلہ وسلم کو ہبہ تھوڑا ہی کیا گیا تھا جس کی تلاش مرزا صاحب کو ہے۔ وہ طشت جہاں سے لایا گیا تھا۔ وہاں پہنچا دیا گیا ہو گا۔

مرزا صاحب کا مرکزی اعتراض یہ ہے کہ چونکہ روایات میں اختلاف ہے۔ لہذا معلوم ہوا کہ اصل واقعہ ہی پیش نہیں آیا۔ لیکن راقم الحروف کہتا ہے کہ اگر مرزا صاحب کے اس قاعدہ کو سامنے رکھا جائے۔ تو اسلام کے اصولی اور بنیادی مسائل کا ثابت ہونا بھی محال ہے مثال کے طور پر آنحضرت صلی اللہ علیہ وآلہ وسلم کی بعثت لیجئے۔ ایک روایت میں آتا ہے کہ آپ

مرزا صاحب لکھتے ہیں، اور ایک ایسا فرقہ بھی نکلا ہے جو آنحضرت صلی اللہ علیہ وآلہ وسلم کی سنن ماثورہ پر ٹھٹھا مارتا ہے اور منہی کر لیتا ہے۔ اور تمام احادیث کو روایات کا ذخیرہ سمجھتا ہے۔ اور آنحضرت صلی اللہ علیہ وآلہ وسلم کو اتنی بھی عزت نہیں دیتا کہ وہ فہم قرآن میں دوسروں سے بڑھ کر ہیں (چند معرفت ص ۲۱) راقم الحروف کہتا ہے کہ اولاً اس کا مصداق خود مرزا صاحب اور ان کے امتی ہیں۔ اور اس کے بعد دیگر متکثرین حدیث مرزا صاحب کا حال تو آپ نے دیکھ ہی لیا۔ اب امتیوں کا حال بھی ذرا سن لیجئے۔ جب سلمان حضرت مسیح علیہ السلام کے آسمان پر زندہ ہونے کو پیش کرتے ہیں، تو مرزائی کہا کرتے ہیں، کہ وہ وہاں کیا کھاتے اور کیا پیتے ہوں گے؟ وہاں پیشاب اور پاخانہ کہاں پھرتے ہوں گے؟ استنجائیں کرتے ہوں گے؟ کون سی نماز پڑھتے ہوں گے۔ اسرائیلی یا محمدی؟ اگر اسرائیلی نماز پڑھتے ہیں تو منسوخ شریعت پر کیسے عمل کرتے ہیں؟ اور اگر محمدی نماز پڑھتے ہیں۔ تو وہ ان کو کس نے بتلای؟ آنحضرت نے بتلای تو وہ کب؟ اور اگر حضرت جبرائیل نے بتلای۔ تو معلوم ہوا کہ عیسیٰ پر بھی جدید وحی نازل ہوتی ہے۔ نیز وہ زکوٰۃ کس چیز کی اور کس کو دیتے ہوں گے کس قبلہ کی طرف منہ کر کے نماز پڑھتے ہوں گے وغیرہ وغیرہ۔ اس سے بڑھ کر احادیث صحیحہ اور تواتر سے اور کیا ٹھٹھا اور منہی ہو سکتی ہے؟ مرزا صاحب کا اپنا قول نکالے بحث ہے۔ ع جادو وہ جو سر پر چڑھ کر بولے۔

کی عمر مبارک چالیس سال کی تھی، کہ آپ کو نبوت ملی۔ (بخاری ج ۱ ص ۵۲) اور ایک روایت میں ہے کہ چالیس سال چھ مہینے اور آٹھ دن کے بعد ملی (تاریخ الامم الاسلامی محمد خضریٰ ص ۱۴) اور بعض روایات میں ایک دن کی زیادتی اور بعض میں دس دن کی اور بعض میں دو مہینے کی اور بعض میں تین سال کی اور کسی میں پانچ سال کی زیادتی مذکور ہے۔ (افادۃ الافہام ج ۲ ص ۲۲۳)

یا مثال کے طور پر آپ کی ہجرت کو لے لیجئے۔ ایک روایت آتی ہے کہ نبوت کے بعد تیرہویں سال ہجرت واقع ہوئی۔ (بخاری ج ۱ ص ۵۲ مسلم ج ۲ ص ۲۶) اور دوسری جگہ روایت میں آتا ہے کہ بعثت کے بعد دس سال گزرتے تھے کہ ہجرت ہوئی (بخاری ج ۱ ص ۵۲ مسلم ج ۲ ص ۲۶ وغیرہ) یا مثل کے طور پر آپ کی وفات کو لیجئے۔ ایک روایت آتی ہے کہ پینٹھ سال کی عمر میں آپ کی وفات ہوئی۔ (مسلم ج ۲ ص ۲۶۱ و ترمذی ج ۲ ص ۲۶۱) اور ایک روایت میں تیرہ ٹیٹھ سال کا ذکر ہے (مسلم ج ۲ ص ۲۶۱ و ترمذی ج ۲ ص ۲۶۱) اور ایک روایت آتی ہے کہ آپ کی ساٹھ سال کی عمر میں وفات ہوئی (موطا امام مالک ص ۳۶۸)۔

تو کیا ان اختلافات کی وجہ سے یہ کہا جاسکتا ہے کہ العیاذ باللہ تو آنحضرت صلی اللہ علیہ وآلہ وسلم کی بعثت ہوئی اور نہ ہجرت اور نہ ہی آپ کی وفات ہوئی وعلیٰ ہذا القیاس مرزا صاحب کے اس قاعدہ اور ان جرحی سوالات کو ہمیشہ نظر رکھتے ہوئے نماز روزہ، حج، زکوٰۃ وغیرہ اہم مسائل کا اثبات تقریباً محال ہے۔ کیونکہ نماز جیسی اہم عبادت میں بھی بیسیوں اختلافات ہیں۔ تو مرزا صاحب کے اصول سے ثابت ہوا کہ نماز کا حکم بھی اسلام نے کبھی نہیں دیا۔ اگر دیا ہوتا۔ تو اس میں اختلاف نہ ہوتا (عیاذ باللہ) مرزا صاحب نے ایک ایسا قاعدہ اور اٹیم بم ایجاد کیا ہے کہ اسلام کا ایک ایک حکم ختم ہو کر رہ جاتا ہے، کیا خوب؟

کاٹنا مقصود ہے جس سے شجر اسلام کا!

فادیاں کے لندی ہاتھوں میں وہ آری بھی دیکھ

خیر یہ تو احادیث کا اختلاف تھا اگر مرزا صاحب قرآن کریم کی طرف توجہ کرتے۔ تو ایسے اختلاف کی وجہ سے خدا جانے وہ کیا فتویٰ صادر کرتے۔ صرف حضرت موسیٰ علیہ السلام کا قصہ ہی دیکھ لیجئے، کہیں ارشاد ہوتا ہے کہ حضرت موسیٰ علیہ السلام کو فرعون اور اس کے درباریوں کی طرف بھیجا گیا۔ ثُمَّ بَعَثْنَا مِنْ بَعْدِهِ مُوسَىٰ بِآيَاتِنَا إِلَىٰ فِرْعَوْنَ وَمَلَئِهِ اور کہیں ارشاد ہوتا ہے، کہ حضرت موسیٰ علیہ السلام کو صرف قوم فرعون کی طرف بھیجا وَاِذْ نَادَىٰ رَبُّكَ مُوسَىٰ اِنْ تُبِ الْقَوْمِ الظَّالِمِيْنَ قَوْمُ فِرْعَوْنَ۔ اور کہیں ارشاد ہوتا ہے کہ حضرت موسیٰ علیہ السلام کو انہی کی قوم کی ہدایت کے لیے بھیجا۔ وَلَقَدْ اَرْسَلْنَا مُوسَىٰ بِآيَاتِنَا اِنْ خُجِّ قَوْمِكَ مِنَ الظُّلُمَاتِ اِلَى النُّوْرِ۔ اور کہیں ارشاد ہوتا ہے کہ حضرت موسیٰ اور حضرت ہارون علیہما السلام دونوں کو بھیجا۔ فَاتَّبِعْنِيْهُ فَفَقُولَا اِنَّا رُسُلَا رَبِّكَ۔ اور کہیں آتا ہے کہ صرف حضرت موسیٰ علیہ السلام کو بھیجا۔ وَاِذْ نَادَىٰ رَبُّكَ مُوسَىٰ اِنْ تُبِ الْقَوْمِ الظَّالِمِيْنَ۔ اور کہیں ارشاد ہے کہ حضرت موسیٰ علیہ السلام نے پہلے جادو گروں کو کہا، ذَالِجُوْا لِيْ فِي الْاَرْضِ۔ وَقَالَ لَهُمْ مُوسَىٰ الْقَوْمَا اَنْتُمْ مُّلْكُوْنَ۔ اور کہیں آتا ہے کہ جادو گروں نے پہلے یہ تحریک پیش کی تھی۔ قَالُوْا لِمُوسَىٰ اِمَّا اَنْ تُلْقٰی وَاِمَّا اَنْ تَكُوْنَ تَحْتَ الْمُلْكِيْنَ۔ اور کہیں آتا ہے کہ پھر ہم نے دوسروں کو ڈوبو دیا، ثُمَّ اسْرَقْنَا الْاَخْرٰیْنَ۔ اور کہیں آتا ہے کہ ہم نے فرعون اور اس کے لشکر کو پکڑ کر دریا میں پھینک دیا۔ فَلَخْنَاهُ وَجَنُوْهُ فَجَبَدْنَاهُ فِی الْیَمِّ اور اس کی نظیریں اور بھی قرآن کریم میں بکثرت ہیں، تو کیا کسی مسلمان کو اس کی گنجائش ہے کہ وہ قوم فرعون اور حضرت موسیٰ علیہ السلام کے واقعہ اور قصہ کا ہی انکار کرے۔ اور دلیل مرزا صاحب کی پیش کرے۔ کہ چونکہ واقعہ میں اختلاف ہے، کہیں کوئی چیز بیان سے چھوٹ گئی ہے۔ اور کہیں دوسری جگہ کوئی اور چیز زدہ گئی ہے، مگر حاشا وکلاً کہ کسی مسلمان کے دل پر اس اختلاف کا کچھ بھی اثر ہو۔ اور فی تاویل سے یہ بات معلوم ہو سکتی ہے کہ شارح کو واقعات نگاری اور کہانی بیان

کرنا مقصود نہیں ہوتا۔ کہ جب بیان کی جائے، پوری بیان کی جائے، بلکہ وہاں ہر بیان میں ایک مقصود خاص پیش نظر ہوتا ہے، پھر متعدد بیانوں سے پورا قصہ بھی معلوم ہو جایا کرتا ہے جیسے حضرت موسیٰ علیہ السلام کے واقعہ میں متعدد اور متفرق امور مربوط اور مرتب کیے جاسکتے ہیں۔ معراج میں بھی ممکن ہے کہ خدا تعالیٰ نے کسی مصلحت سے چھت کھول کر حضرت کے مکان میں فرشتوں کو اتارا ہو۔ اور پھر چھت کو ملا دیا ہو جس سے ظاہر ایک مصلحت یہ بھی ہو۔ کہ اجسام کے خرق و التیام کا پہلے ہی سے حضرت کو مشاہدہ ہو جائے۔ اور شوق صدر کے وقت کسی قسم کا تردد نہ ہو۔ اور آسمانوں کے خرق التیام کا استبعاد بھی جاتا ہے، کیا یہ محال ہے کہ فرشتوں نے حضرت کو گھر سے اٹھا کر مسجد میں اس غرض سے لایا ہو۔ کہ معراج کی ابتداء اس مبارک مقام سے ہو اور رات کا وقت ہونے کی وجہ سے حضرت پر غنودگی طاری ہوگئی ہو، اور پھر وقت مقرر پر آپ کو بیدار کر کے جہاں تک منظور تھا لے جایا گیا ہو۔ اور قبل بعثت کے الفاظ شریک راوی کے علاوہ اور کسی نے پیش نہیں کئے۔ اور جمہور نے ان کی تغلیط کر دی ہے۔ اور اس کے قرآن بھی موجود ہیں۔ کہ قبل ہجرت کے جبکہ کو راوی نے غلطی سے قبل بعثت سے تعبیر کر دیا ہے۔ باقی خواب اور بیداری کا واقعہ بھی بڑی آسانی سے طے ہو سکتا ہے، کہ اللہ تعالیٰ نے جہانی معراج سے قبل آپ کو بذریعہ خواب سارا واقعہ بتلادیا ہو۔ جیسے ہجرت سے پہلے خواب میں مقام ہجرت بتلایا گیا۔ کہ وہاں کثرت سے درخت ہوں گے (بخاری ج ۱ ص ۵۱) یا جیسے حضرت عائشہؓ کے ساتھ نکاح سے پہلے ہی ان کے ساتھ نکاح کا تعلق بذریعہ خواب بتلایا گیا۔ (بخاری ج ۱ ص ۵۱)

اسی طرح یہاں بھی ممکن ہے، اور شیخ ابن عربیؒ کی عبارت سے یہ مسئلہ اور بھی واضح ہو جائے گا۔ جو عنقریب بیان ہوگی۔ الغرض مرزا صاحب کا یہ اعتراض بالکل قابل التفات نہیں۔ اور

علمی میدان میں اس کی حیثیت پر گاہ کی بھی نہیں ہے۔ سہ

خزاں نہ بھٹی چمنستانِ دہر میں کوئی !

خود اپنا ضعفِ نظر پر وہ بہار ہوا !

واقعہ معراج پر مرزا صاحب کا دوسرا اعتراض !

کہ حضرت عائشہؓ فرماتی ہیں۔ ما فقدت جسد رسول اللہ صلی اللہ علیہ

وسلم کہ میں نے معراج کی رات آنحضرت صلی اللہ وسلم کے جسم کو مفقود نہیں پایا۔ اس سے

معلوم ہوا کہ معراج جسمانی نہ تھی، بلکہ روحانی تھی۔

جواب :- یہ روایت چند وجوہ سے مردود ہے۔

اول :- اس کی سند کا مرکزی راوی محمد بن اسحاق ہے (دیکھئے تفسیر ابن کثیر ج ۲ ص ۱۴۲)

مع المعالم والبدایہ والنہایہ ص ۱۴۱)۔ امام دارقطنیؒ کہتے ہیں۔ اس سے احتجاج صحیح نہیں، لیکن

تمثیلی کہتے تھے۔ کہ وہ کذاب تھا، ہشام بن عروہؒ بھی اس کو کذاب کہتے تھے۔ یحییٰ بن سعیدؒ فرماتے

تھے میں گواہی دیتا ہوں کہ وہ کذاب تھا۔ (میزان الاعتدال ص ۲۱۲) امام مالکؒ فرماتے

تھے۔ کہ وہ دجالوں میں کا ایک دجال تھا۔ (تہذیب التہذیب ج ۹ ص ۴۱) علامہ ذہبیؒ اور حافظ

ابن حجرؒ لکھتے ہیں۔ کہ وہ جب حلال اور حرام میں تنہا روایت پیش کرے تو حجت نہیں (تذکرہ

ج ۱ ص ۱۶۳ و درایہ ص ۱۹۳) علامہ خطیبؒ لکھتے ہیں کہ وہ مجہول روایت سے باطل روایات نقل

کیا کرتا تھا۔ (تاریخ بغداد ص ۲۲۶)

دوم :- اس روایت میں محمد بن اسحاقؒ یوں روایت کرتے ہیں کہ بعض آل ابی بکرؓ

کہ خاندان ابوبکرؓ سے مجھ سے کسی نے روایت بیان کی۔ معلوم نہیں کہ وہ بعض کون اور کیسے تھے؟

ثقت تھے یا ضعیف؟ متقی تھے یا فاسق۔ تو اس روایت میں مجہول راوی بھی محمد بن اسحاقؒ کے

ساتھ مل گئے۔ اور علامہ خطیبؒ کا ارشاد صحیح ہوا کہ وہ مجہول روایت سے مجہول روایات نقل کرتا تھا

سوم :- حضرت عائشہؓ کی طرف جو صافقت وغیرہ کے الفاظ منسوب کئے جاتے ہیں وہ غلط ہیں کیونکہ معراج کے وقت حضرت عائشہ کا آنحضرت صلی اللہ علیہ وسلم سے عقد نہیں ہوا تھا۔ بلکہ کیا بعید ہے کہ ان کی ولادت بھی نہ ہوئی ہو۔ (شفافاضی عیاض ص ۸۷) چہارم :- اس مذکور حدیث کی محدثین تصنیف کرتے ہیں۔ قاضی عیاضؒ لکھتے ہیں کہ یہ حدیث صحیح نہیں (شفا ص ۸۹) اسی طرح علامہ آلوسیؒ لکھتے ہیں۔ (روح المعانی ج ۱۵ ص ۱۵۱) علامہ زرقاتیؒ لکھتے ہیں کہ اس حدیث کی سند میں انقطاع ہے، اور روای مجہول ہے، اور ابن دیمہؒ نے تخریر میں لکھا ہے کہ یہ حدیث موضوع اور من گھڑت ہے۔ اور امام الشافعیؒ ابوالسراج بن سیرجؒ کے حوالہ سے لکھتے ہیں کہ کسی نے صحیح حدیث مذکور کرنے کی غرض سے بتایا۔ (بحوالہ شرح مشکوٰۃ ص ۱۶) پنجم :- پہلے بحوالہ متدرک حضرت عائشہؓ کی حدیث گزر چکی ہے۔ اور بحوالہ مسلم وغیرہ بھی گزر چکی ہے۔ کہ ان کا اکثر دیگر حضرات صحابہ کرامؓ کے ساتھ معراج کی رات رویت غلطی میں جھگڑا تھا۔ حضرت عائشہؓ فرماتی تھیں کہ آپ نے خدا تعالیٰ کو آنکھوں سے نہیں دیکھا۔ بلکہ سدرۃ المنتہیٰ کے پاس آپ نے حضرت جبرائیل علیہ السلام کو اصلی شکل میں دیکھا تھا۔ تو ان کا ان حضرات صحابہ کرامؓ سے رویت جہانی اور باطنی کا جھگڑا اسی صورت میں صحیح ہو سکتا ہے جب کہ معراج جہانی ثابت ہو۔ (شفافاضی عیاض ص ۸۹)

واقعہ معراج پر مرزا صاحب وغیرہ کا تیسرا اعتراض !

کہ حضرت امیر معاویہؓ سے بھی معراج جہانی کا انکار منقول ہے۔

جواب :- حضرت امیرؓ کی طرف بھی اس قول کی نسبت چند وجوہ سے باطل ہے۔ اول اس روایت کی سند میں وہی محمد بن اسحاق ہے جس پر جرح ہم پہلے نقل کر چکے ہیں۔ دوم۔ محمد بن اسحاقؒ اس روایت کو یعقوب بن عبیدہ بن المغیرہ (المتوفی ۱۹۷ھ) کے طریق سے بیان کرتا ہے۔ اور وہ

حضرت معاویہؓ (المتوفی ۳۵ھ) حالانکہ یعقوب مذکور کہ حضرات صحابہ کرامؓ میں سے صرف حضرت سائب بن یزیدؓ (المتوفی ۹۱ھ) کی روایت نصیبت ہوئی ہے۔ (تقریب ۱۳۸ و تذیب ج ۱ ص ۲۹۲)۔ تو یہ حدیث محدثین کی اصطلاح میں منقطع ہے، نص قرآنی۔ احادیث متواترہ اور اجماع امت کے مقابلہ میں اس کا کیا اعتبار ہے؟ اور ایسی صورت میں وہ کیونکہ حجت ہو سکتی ہے؟ سوّم۔ حضرت امیر معاویہؓ سے جو الفاظ منقول ہیں، وہ یہ ہیں۔ قال کانت رؤیا من اللہ صادقہ (ابن کثیر ج ۵ ص ۱۴۰ والبدایہ والنہایہ ج ۲ ص ۱۱۱) معراج اللہ کی طرف سے سچا دکھاوا تھا۔ لفظ رؤیا سے یہ کیونکہ سمجھ لیا گیا۔ کہ یہ روحانی معاملہ تھا؛ رؤیا کا معنی ہم پہلے عرض کر چکے ہیں، تو یہ الفاظ جہانی معراج کے انکار پر نص قطعی بنیں۔ بلکہ اگر غور اور انصاف سے کام لیا جائے، تو معراج جہانی کے مؤید ہیں۔

واقعہ معراج پر مرزا صاحب وغیرہ کا چوتھا اعتراض کہ امام حسن بصریؒ معراج جہانی کے منکر تھے۔

جواب :- ہم بحوالہ شفا قاضی عیاضؒ جو کہ مذہب میں حسن بصریؒ کا مذہب بھی نقل کر چکے ہیں۔ کہ وہ بھی معراج جہانی کے قائل تھے، اور اصول حدیث کا مسئلہ قاعدہ ہے کہ مثبت کو نافی پر ترجیح ہوتی ہے واقعہ معراج پر پانچواں اعتراض! کہ شیخ نجی الدین ابن عربیؒ معراج جہانی کے منکر تھے۔

جواب :- شیخ صاحب معراج جہانی کے قائل تھے۔ چنانچہ وہ لکھتے ہیں ان الاسماء کان بحسبہ صلی اللہ علیہ وسلم (فتوحات مکیہ باب ۳۸۴) کہ معراج جسم غنصری کے ساتھ ہوئی، بلکہ وہ تو لکھتے ہیں کہ معراج چونتیس بار واقع ہوئی، واحدہ بجسدہ والباقی بوحده (افادۃ الافہام ج ۲ ص ۲۲۴ بحوالہ دوح البیان) ایک دفعہ جسم سے اور باقی

روح کے ساتھ یعنی خواب میں اور امام عبدالوہاب شہرانی فرماتے ہیں کہ شیخ ابن عربی نے فتوحات
مکیرہ کے باب ۲۱۴ میں تصریح فرمائی ہے کہ معراج چونتیس مرتبہ واقع ہوئی۔ قمۃ واحدۃ
بجسمہ واللباقی رؤیاء آھاد الیواقیت والجواہر ج ۲ ص ۲۵ طبع اول ۱۳۵۱ھ)
پس ایک دفعہ تو جسم مبارک کے ساتھ ہوئی اور باقی بذریعہ خواب۔

واقعہ معراج پر چھٹا اعتراض

کہ بعض ازواج مطہرات و کثیر من الصحابہؓ کہتے تھے کہ آپ کا جسم بستر سے غائب
نہیں ہوا تھا (حمامۃ لبشری ص ۳۴)

جواب :- حضرات ازواج مطہراتؓ میں سے حضرت عائشہؓ کے قول کی حقیقت آپ
پڑھ چکے ہیں۔ باقی کسی ایک صحابی سے بھی بسند صحیح معراج جسمانی کے انکار پر ایک بھی روایت
پیش نہیں کی جا سکتی تمام مرزائی طبع آزمائی کر دیکھیں یہ میدان بڑا وسیع ہے فہل من مبادذ۔
اور حضرت عائشہؓ کے علاوہ باقرار مرزا صاحب تقریباً تمام حضرات صحابہؓ کا مذہب اور
معتدہ اور صدر اول کا اجماع پہلے گزر چکا ہے۔ اور حضرت عائشہؓ کی روایت کا حال بھی آپ
کو معلوم ہو چکا ہے۔ لیکن پھر بھی مرزا صاحب کثیر من الصحابہؓ بول کر ستم ظریفی کا ثبوت پیش کر
ہے ہیں کیونکہ وہ تو سب ان کے خلاف ہیں اور معراج جسمانی کے قائل ہیں۔ ع

وہ تھا صیاد نادانی سے جس کو باغیاں سمجھ

واقعہ معراج پر ساتواں اعتراض!

کہ حضرت شاہ ولی اللہ محدث دہلویؒ معراج جسمانی کے منکر تھے۔

جواب :- حضرت شاہ صاحبؒ لکھتے ہیں :- واسری بید الی المسجد الاقصیٰ

ثم الی سدرۃ المنتہی والی صا مشاہد اللہ وکل ذالک بجسدہ صلی اللہ علیہ

وسلم فی الیقظۃ لکن ذالک فی موطن ہو برنخ بین المثل والشہادۃ جامع

لاحکامہما فظہر علی الجسد احکام الروح وتمثل الروح والمعانی الروحیۃ

اجساداً وبذلک بان لكل واقعة من تلك الوقائع تعبیراً (رحمۃ اللہ علیہ طبع منہ)

(ترجمہ) جناب نبی کریم صلی اللہ علیہ وسلم کو مسجد اقصیٰ تک پھر سدرۃ المنبتیٰ تک اور جہاں

تک خدائے چاہا، سیر کرائی۔ یہ سب کچھ جسم کے ساتھ بیداری میں تھا، لیکن یہ ایک ایسے مقام

میں تھا، جو مثال اور شہادت کے درمیان برنخ ہے، اور ہر دو عالم مذکورہ کے احکام کا جامع

ہوتا ہے، پس جسم پر روح کے آثار ظاہر ہوئے۔ اور روح اور معانی نے جسمیت قبول کر کے

تمثل اختیار کیا۔ اسی لیے ان واقعات میں سے ہر واقعہ کی ایک حقیقت ہے۔

حضرت شاہ صاحبؒ نے آنحضرت صلی اللہ علیہ وسلم کی حالت بیداری میں معراج

جسمانی کا صاف طور پر اقرار و اثبات کر کے اُن کے اپنے رنگ میں تین اور چیزیں حل فرمائی ہیں۔

۱۔ کہ بھلائی اور برائی کا منبع روح ہے۔ جسم خاکی اس کے تابع ہے جس کی روحانیت

اعلیٰ درجہ کی ہو۔ اس کے جسم پر روح کے آثار ظاہر ہوتے ہیں۔ اور ملا علیؒ کے ساتھ اس کو خاص

نسبت ہوتی ہے۔ اور آنحضرت صلی اللہ علیہ وسلم سے بڑھ کر کسی کی روحانیت اعلیٰ نہیں ہو سکتی

اور ارواح کا عالم بالاک طرف جانا عقل اور نقل سے ثابت ہے۔ گویا آپ کا خاکی بدن مبارک روح

کے مقابلہ میں مغلوب تھا۔ اور اس جسم پر بھی روح کے آثار طاری تھے لہذا سرِ پادرو حانیت کا جسم مبارک

کے ساتھ آسمانوں پر جانا کیوں صحیح نہیں ہے؟ حضرت شاہ صاحبؒ کی عبارت میں فظہر

علی الجسد احکام الروح کا یہی مطلب ہے۔ چنانچہ علامۃ الطہریؒ (المعروفی ۱۳۳۷ھ) بھی

ارواح کے کمال پر بحث کرتے ہوئے ارقام فرماتے ہیں کہ:-

والرابع التي حصل لها كمال چوتھی قسم ان ارواح کی ہے جن کو قوت علمی اور عقلی

القَوَّاتِ وَهَذِهِ غَايَةُ الْاَرَوَاحِ
 الْبَشَرِيَّةِ وَهِيَ الْاَنْبِيَاءُ وَالْمُصَدِّقِينَ
 فَلَمَّا اَزْدَادَ قُوَّةَ اَرْوَاحِهِمْ اَزْدَادَ اَرْتِفَاعِ
 اَبْدَانِهِمْ عَنِ الْاَرْضِ وَلِهَذَا لَمْ يَكُنْ
 الْاَنْبِيَاءُ صَلَوَاتُ اللّٰهِ عَلَيْهِمْ قَوِيَّةً
 لَهُمْ هَذِهِ الْاَرَوَاحِ عَرَجَ بِهِمْ اِلَى السَّمَاءِ
 وَاکْمَلَتْ قُوَّةَ نَبِيْنَا صَلَوَاتُ اللّٰهِ وَسَلَامُهُ
 عَلَيْهِ فَعَرَجَ بِهِ اِلَى قَابِ قَوْسَيْنِ اَوْ اَدْنَى
 (بلفظہ طیبی شرح مشکوٰۃ ج ۸ ص ۲۷۱)

دنوں میں کمال حاصل ہوا اور یہ بشری ارواح کا اُتھال
 کمال ہے اور یہ حضرات انبیاء کرام علیہم السلام اور صدیقین
 کی ارواح ہیں۔ کیونکہ جب ان کی قوت روحانی غالب
 آگئی تو ان کے ابدان و اجسام میں زمین سے مرتفع
 ہونے کی طاقت بھی بڑھ گئی اور یہی وجہ ہے کہ جب
 حضرات انبیاء کرام علیہم السلام کی روحانیت غالب
 آگئی تو ان کو آسمان کی طرف اٹھایا گیا اور آنحضرت
 صلی اللہ علیہ وسلم کی قوت روحانی جب ان سب سے
 زیادہ تھی تو آپ کو قاب قوسین یا اس سے بھی
 قریب تر مقام تک اٹھایا گیا۔

علامہ طیبیؒ اور حضرت شاہ صاحبؒ کے علاوہ بھی متعدد علماء کرام نے اس مسئلہ پر مبسوط
 بحث کی ہے۔ مگر ہمارا مقصد اپنے دعوے کو مبرہن کرنا ہے۔ تمام دلائل کا استیعاب ہمارا
 مقصود نہیں ہے۔

۲۔ اس مسئلہ میں سلف کا اختلاف ہے۔ بعض یہ کہتے ہیں کہ آنحضرت صلی اللہ علیہ وآلہ وسلم
 کی جو ملاقات دیگر حضرات انبیاء کرام علیہم الصلوٰۃ والسلام سے ہوئی اور نیز آپ نے اُن کو جو نماز
 پڑھائی تو یہ ملاقات وغیرہ ان کے ابدان اور اجسام مبارکہ کے ساتھ ہوئی تھی۔ اور بعض کہتے ہیں
 کہ انہی ارواح طیبہ نے ان کی صورتیں اور شکلیں اختیار کر لی تھیں اور ارواح پر اجسام کی جملہ کیفیات
 اور حالات طاری ہو گئے تھے۔

چنانچہ علامہ آلوسی الحنفیؒ (المتوفی ۱۲۶۰ھ) لکھتے ہیں کہ:

وهل صلتی بارواحمہم اوبہا کیا آپ نے حضرات انبیاء کرام علیہم السلام کی
الاجساد فیہ خلاف۔ ارواح کو نماز پڑھائی تھی یا ان کے ارواح مع الاجساد

(روح المعانی ج ۱۵ ص ۱۲) اسیں اختلاف سے۔

حافظ ابن حجر عسقلانیؒ (المتوفی ۸۵۲ھ) علامہ بدر الدین عینیؒ (المتوفی ۸۵۵ھ) خطیب
قططانیؒ (المتوفی ۹۲۳ھ) اس پر بحث کرتے ہوئے لکھتے ہیں۔ واللفظ للاول

بان ارواحہم تشکلت بصور اجسادہم اوحضرت اجسادہم
لملاقاة النبی صلی اللہ علیہ وسلم ملاقات النبی صلی اللہ علیہ وسلم
اور تکویم کے لیے کھڑا کر دیا گیا تھا۔ اور اس قول
کی تائید حضرت عبد الرحمن بن ہاشم کی روایت
سے ہوتی ہے جو حضرت انسؓ سے (مرفوعاً) مروی
ہے جس میں یہ بھی مذکور ہے کہ آنحضرت صلی اللہ
علیہ وسلم کے لیے حضرت آدم علیہ السلام اور ان کے
علاوہ باقی تمام انبیاء کرام علیہم السلام کو اجساد
کے ساتھ کھڑا کیا گیا تھا جن کو آپ صلی اللہ علیہ وسلم
نے امامت کروائی۔

(فتح الباری ج ۱ ص ۱۶۲ و عمدة القاری ص ۸۶)
دارشاد الساری ج ۶ ص ۱۶۴)

اکابرین علماء دیوبند میں سے حضرت مولانا شیخ الاسلام شبیر احمد صاحب عثمانیؒ (المتوفی ۱۳۶۹ھ) نے حافظ صاحبؒ کی مذکورہ عبارت نقل کر کے اس سے استدلال و احتجاج کیا ہے۔
(ملاحظہ ہو فتح المسلمین ص ۲۲۵)

اور علامہ محمد طاہر الحفنی (المتوفی ۹۸۶ھ) لکھتے ہیں کہ جب آنحضرت صلی اللہ علیہ وآلہ
وسلم معراج پر تشریف لے گئے، تو

فاذا بادم عليه السلام لقاء الانبياء
امالارواح في غير عيسى عليه السلام
اولقاء الاجساد
(مجمع البحار ص ۲۱۲)

حضرت آدم علیہ السلام سے ملاقات ہوئی۔
حضرات انبیاء کرام علیہم السلام سے آپ کی یہ
ملاقات یا تو ان کی ارواح سے ہوئی یا بجز حضرت
عیسیٰ علیہ السلام کے دیکھو کہ وہ تو بنفس نفیس زندہ
ہیں اور یا ان کے اجسام و اجساد کے ساتھ ملاقات
ہوئی۔

اور حضرت شیخ عبدالحی محمدت دہلوی (المتوفی ۱۰۵۲ھ) حدیث معراج میں لفظ
فَأَمَّتْهُمْ کی شرح میں لکھتے ہیں کہ:-

پس امامت کروم من انبیاء را و این امامت
به انبیاء در بیت المقدس بود. بعد ازاں
ایشان را بر آسمان بردند یا ارواح ایشان
را در آسمان متمثل و متشکل ساختند مگر عیسیٰ او
اور پس علیہما السلام کہ بر آسمان اند۔ واللہ
تعالیٰ اعلم۔ (اشعة اللمعات ج ۲، ص ۲۹۵)

سو میں نے حضرات انبیاء کرام علیہم الصلو
والسلام کو امامت کرائی، یہ امامت بیت المقدس
میں (ان کے اجساد کے ساتھ) تھی بعد اس کے
ان کو آسمان پر لے گئے یا ان کی ارواح آسمان پر
مثالی طور پر متشکل ہو گئی تھیں، ہاں محض حضرت
عیسیٰ اور حضرت ادریس علیہما السلام آسمان پر
(جسم کے ساتھ) موجود تھے۔

اور مولانا نواب قطب الدین خان (المتوفی ۱۲۰۹ھ) لکھتے ہیں کہ یہاں احتمال رکھنا
ہے کہ ان کی ارواح نے (نماز) پڑھی اور یہ بھی احتمال ہے کہ بدنوں نے ساتھ ارواحوں کے

پڑھی کیونکہ اوپر گزری چکا ہے کہ انبیاء علیہم السلام زندہ ہیں اپنے پروردگار کے پاس اور اللہ تعالیٰ نے حرام کیا ہے زمین پر یہ کہ کھاوے گا ان کے گوشتوں کو پھر بدن ان کے مانند اولوں کے لطیف ہیں نہ کثیف، پس نہیں ہے مانع ان کے ظہور کے لیے عالم ملک و ملکوت میں بوجہ کمال قدرت ذوالجلال سے ۱۰ھ (مظاہر حق ج ۴ ص ۹۲) اور یہ نماز حرب تصریح علامہ سراج الدین المحفّیؒ (المتوفی فی عدد ۸۸۵ھ) نفل نماز تھی (فتاویٰ سرحدیہ ص ۲۲) اور اس میں تمام انبیاء کرام علیہم الصلوٰۃ والسلام حاضر ہوئے تھے۔ جیسا کہ حافظ ابن کثیر (المتوفی ۷۴۴ھ) رقمطراز ہیں کہ:

وَلِهَذَا جَمَعُوا إِلَيْهِ هُنَا كَلِمَةً
سَبَّحَ فِيهَا كُلُّ نَبِيٍّ وَرَسُولٍ
فَلَمَّا جَمَعُوا إِلَيْهِ هُنَا كَلِمَةً
سَبَّحَ فِيهَا كُلُّ نَبِيٍّ وَرَسُولٍ
جمع ہوئے تھے اور اپنے ان کو امارت کرائی تھی۔

اور نظریہ ظاہر حضرت شاہ ولی اللہ صاحبؒ بھی اسی کے قائل معلوم ہوتے ہیں کہ آنحضرت صلی اللہ علیہ وآلہ وسلم کی معراج کی رات حضرات انبیاء کرام علیہم الصلوٰۃ والسلام کی ارواح سے ملاقات ہوئی تھی جو ان کے اجساد اور ابدان طیبہ کی صورت میں متشکل اور متغزل ہو کر آپ کے سامنے پیش ہوئی تھیں اور ان کے اس ارشاد و تمثیل الروح - اَجْسَادٌ كَالسَّيْرِ مَطْلُوبٌ ہے، مگر جمہور علما کا مختار قول یہ ہے کہ آنحضرت صلی اللہ علیہ وآلہ وسلم کی حضرات انبیاء کرام علیہم الصلوٰۃ والسلام کے ساتھ ملاقات اور تکلم و گفتگو وغیرہ ان کے ابدان اور اجساد طیبہ سے ہوئی تھی۔ چنانچہ تفسیر القاری شرح البخاری میں ہے۔

مگر پوشیدہ نماز کہ دیدن آنحضرت صلی اللہ علیہ وسلم انبیاء صلوات اللہ وسلامہ
یعنی مخفی نہ ہے کہ آنحضرت صلی اللہ علیہ وسلم کا
حضرات انبیاء کرام علیہم الصلوٰۃ والسلام کو دیکھنا
اور ان سے کلام کرنا جیسا کہ مذکور حدیث میں مذکور
عظیم و مکمل آئنا۔ چنانچہ در حدیث مذکور مجموع

پیوستہ ناظر درال ہست کہ باشخاص وعباد
 دیدہ و قول مختار و جمہور ہمیں است کہ
 انبیاء علیہم الصلوٰۃ والسلام بعد از موت
 زندہ اند بحیات دنیوی - رئیس القاری
 شرح صحیح بخاری ج ۳ ص ۲۶۲ باب ذکر
 ادریس و قولہ تعالیٰ -
 وَرَفَعْنَاهُ مَكَانًا عَلِيًّا -

صلوٰۃ و سلام وغیرہ میں ان کی زندگی دنیوی
 زندگی کی طرح ہے نہ یہ کہ تمام احکام میں دنیوی
 زندگی کی مانند ہے دیکھئے روح المعانی ص ۲۶۲
 وشفاء السقام ص ۱۵۴ وغیرہ اور مزید تفصیل کے
 لیے تسکین الصدور ملاحظہ کریں -

۳ - آنحضرت صلی اللہ علیہ وسلم کے سلسلہ منیت المعمور کے پاس جو دودھ شراب اور شہد
 وغیرہ پیش کیا گیا تھا، تو کیا ان سے بھی یہی ظاہری اور حسی چیزیں مراد تھیں؟ یا ان کی کوئی
 تعبیر تھی؟ حدیث شریف میں آتا ہے کہ جب آپ نے دودھ لیا تو ارشاد ہوا کہ آپ نے
 فطرت کو قبول کیا ہے اور آپ فطرت پر ہیں - (متفق علیہ مشکوٰۃ شریف ج ۲ ص ۵۲۷) اگر
 بالفرض آپ شراب لے لیتے تو آپ کی امت خواہشات نفسانی میں گرفتار ہو کر گمراہ ہو جاتی -
 (کما اخرجہ ابن کثیر فی تفسیرہ ص ۱۶۱) گویا دودھ اور شہد وغیرہ سے فطرت اور
 شراب سے خواہشات مراد تھی - حضرت شاہ ولی اللہ صاحب کے اس قول کا کہ وتمثل المعانی
 الروحیۃ اجساد ایسی مطلب ہے - واللہ اعلم بالصواب وهو اعلم بمراد علماء -

بعض لوگوں کو یہ مغالطہ ہے کہ حافظ ابن قیم بھی معراج جسمانی کے منکر تھے، مگر یہ ان لوگوں کا صریح بہتان اور خالص افتراء ہے۔

کیونکہ حافظ ابن قیم (المتوفی ۷۵۱ھ) لکھتے ہیں کہ:-

ثم اُسي برسول الله صلى الله عليه وسلم بجسده على الصحيح
من المسجد الحرام الى بيت المقدس
راكباً على البراق صحبة جبرائيل
عليهما الصلوة والسلام فنزل
هناك وصلى بالانبياء اماماً
الى ان قال ثم عرج به تلك الليلة
من بيت المقدس الى السماء الدنيا
(زاد المعاد ج ۲ ص ۷۷)

پھر صحیح قول کے مطابق جسم مبارک کے ساتھ جناب
رسول اللہ صلی اللہ علیہ وسلم کو مسجد حرام سے بیت المقدس
تک براق پر سوار کر کے حضرت جبرائیل علیہ السلام کی
میت میں لے جایا گیا۔ آپ وہاں اُترے اور امام بن
کر حضرات انبیاء کرام علیہم الصلوٰۃ والسلام کو نماز
پڑھائی (پھر فرمایا کہ) پھر آپ کو اُسی ہی رات
بیت المقدس سے آسمان دنیا تک (اور پھر
وہاں سے ساتویں آسمان تک اور جہاں تک اللہ
تعالیٰ کو منظور تھا) لے جایا گیا۔

حافظ ابن قیم کی اتنی واضح اور صریح عبارت کے ہوتے ہوئے بھی اگر کوئی مغالطہ میں مبتلا ہو تو اس کا کیا علاج ہو سکتا ہے؟

الغرض نہ تو حضرت شاہ ولی اللہ صاحب معراج جسمانی کے منکر ہیں اور نہ حافظ ابن
القیم اور نہ کوئی اور عالم بلکہ معراج جسمانی کے انکار پر کسی متدین اور خدا ترس عالم کا کوئی معتبر اور
صحیح قول پیش ہی نہیں کیا جاسکتا۔ اور معراج جسمانی کے خلاف کوئی قوی شہد بھی موجود نہیں ہے
چہ جائیکہ اس پر کوئی عقلی یا نقلی دلیل موجود ہو۔

ہے وہ حضرات جن کے نزدیک معجزات و کرامات ہی محض داستانیں ہیں یا وہ نری وہم پرستی ہے، یا وہ ترقی سے مانع ہیں یا مذہب ہی سے ان کا انکار ہے یا تمام عقائد حقہ سے وہ انکار کرتے ہیں۔ تو ان لوگوں کے شکوک و شبہات کا ازالہ دوسرے جہان ہی میں ہو سکتا ہے۔ اور ایسے لوگ بھی اس دنیا میں موجود ہیں، اور صرف موجود ہی نہیں بلکہ ان کو لوگ ادیب مفکر اور خادم اسلام بھی تصور کرتے ہیں۔

چنانچہ نیاز صاحب فتحپوری لکھتے ہیں کہ :-

”سب سے بڑی واہمہ پرستی جو سرچشمہ ہے۔ اور بہت سے اولام کا معجزہ کا اعتقاد ہے“ (من ویزدان حصہ اول ص ۴۹)

نیز لکھتے ہیں کہ :-

بعض لوگ کہتے ہیں کہ معتقدات مذہبی سے ہم کو کیا نقصان پہنچتا ہے۔ اگر ہم دُش و جنت، حور و قصور، جن و ملک، معجزہ و خرق عادات وغیرہ پر عقیدہ رکھتے ہیں۔ تو اس میں حرج ہی کیا ہے، جب کہ ان عقائد کا مقصود بھی اصلاح عقائد ہے، بظاہر یہ بات قرین عقل معلوم ہوتی ہے۔ لیکن فی الحقیقت ان عقائد کے نقصانات حد درجہ ملک ہیں۔ یہ معتقدات چونکہ یکسر روایات پر مبنی ہیں۔ اور عقل و درایت کا ان سے کوئی تعلق نہیں۔ اس لیے ان کو صحیح سمجھ لینے کا نتیجہ یہ ہوتا ہے۔ کہ ہمارا ذہن حقائق کی جستجو سے منحرف ہو جاتا ہے اور

(من ویزدان ص ۴۹۲ تا ۴۹۴ حصہ اول)

نیز تحریر کرتے ہیں کہ :-

خدا کا وجود فی نفسہ نہ خلاف عقل ہے نہ مضرت رساں، لیکن ہمارا نفع و ضرر اس کے تصور کی نوعیت سے ضرور متعلق ہو جاتا ہے اگر ہم خدا کو ایک ایسی قوت مان لیں جو کائنات

کے نظام تخلیق و ارتقاء میں کار فرما ہے۔ تو اس سے کسی کو انکار نہیں ہو سکتا۔ لیکن اگر ہم اس کا تصور ایک دنیاوی بادشاہ کی طرح کریں کہ وہ کسی سے خوش ہو کر نہال کہہ دینا ہے۔ اور کسی پر غضبناک ہو کر تباہ۔ تو بے شک یہ تصور غلط مفرت رساں اور مانع ترقی ہو گا۔ ہر چند خدا کے اس جدید تصور سے انبیاء و رسل، صحف مقدسہ حیات بعد الموت، دوزخ و جنت ملائکہ و شیاطین، حشر و نشر، عذاب و ثواب ختم ہو جائیں گے، یا ان کی کوئی معطلی توجیہ و تاویل کرنا ہوگی۔ لیکن اس کا کوئی علاج نہیں، ہم کو ان مروجہ عقائد اور خدا دونوں میں سے ایک کو لینا ہے۔ اور غالباً یہ زیادہ آسان ہو گا۔ کہ خدا کے مقابلہ میں ان معتقدات کو پس پشت ڈال دیا جائے۔ اور بقائے مذہب کی ہلکی سی ہلکی جو صورت ہو سکتی ہے۔ اس پر قناعت کی جائے۔ میں اس سے قبل بھی بار بار لکھ چکا ہوں۔ اور اب پھر اس کا اعادہ کرنا ہوں۔ کہ جب تک مذہب کا وجود باقی ہے۔ دنیا کا امن و سکون خطرہ میں ہے۔ اہل امن و یزدان حضرت ^{ص ۲۹۹} ^{۲۹۵}

اور معجزات حضرت مسیح علیہ السلام کا تذکرہ کرتے ہوئے یوں لکھتے ہیں کہ یہ معجزے کبھی

ظاہری نہیں ہوتے، بلکہ یہ سب داستانیں میں جو صدیوں بعد گھڑی گئیں۔ (ایضاً ص ۲۹۹)

اور ان معجزات کو تسلیم کرنے والوں پر یوں برسے ہیں کہ :-

اس جماعت (علماء اسلام) نے ہمیشہ عقل و علم سے دشمنی کی ذہن انسانی کو اس نے ہمیشہ کند رکھنا چاہا۔ اور اس نے علم و یقین کا ماخذ ہمیشہ غیر فطری کرامات اور معجزات کو قرار دیا۔ (ایضاً ص ۲۹۹)

جن لوگوں کے افکار اور نظریات یہ ہوں، یہ لوگ اگر معراجِ جہانی، شق القمر، حیاتِ حضرت مسیح علیہ السلام اور ان کے نزول و غیرہ کے منکر ہوں تو یہ بات ان لوگوں سے کوئی انوکھی اور زالی نہیں ہے۔ ان کو تو خیر سے ایسے اسلام کی ضرورت ہے جس کی صورت ہلکی سی ہلکی ہو جس پر وہ قناعت کر سکیں، اور ان کے باطل نظریہ کے پیش نظر اس مذہب و متمدن دنیا کو کبھی چین،

ٹکھ اور آرام نصیب ہی نہیں ہوتا، جب تک کہ مذہب کا وجود باقی ہے۔ کیونکہ مذہب ہر باہوش اور عقلمند انسان کو اس امر کی دعوت دیتا ہے۔ کہ اس کا کوئی خالق و مالک اور کوئی رب و آقا ہے، جس نے اس پر کچھ فرائض عائد کئے ہیں، تاکہ ان کی وساطت سے وہ اپنے پروردگار سے تعلق استوار رکھ سکے۔ اور حیوانوں کی طرح غیر متقیہ اور من مانی زندگی نہ گزار دے۔ بلکہ اپنے شرف انسانی کو ملحوظ رکھ کر وہ اپنے پروردگار حقیقی کے سامنے قوی اور فاعلی، بدنی اور مالی ہر قسم کی عبادت سے حق عبودیت ادا کرے۔ اور یہ پابندی کی زندگی یا پابندی کی عبادات اور عقائد ان ملحدین کو گوارا نہیں ہیں۔ اس لیے اسلام سے بالکل خارج ہو جانا بھی وہ مصلحتاً پسند نہیں کرتے۔ ان کو تو صرف نام کا اسلام درکار ہے نہ کہ کام کا۔ کیا خوب کہا گیا ہے۔

صبر خود داری دلیری حق پستی اب کہاں رکھ لیا اچھا سا اک نام اور مسماں ہو گئے
یہ لوگ اس کے عادی ہو چکے ہیں کہ وہ ہر بات کو اپنی نار ساقط کی زنجیروں میں جکڑنا چاہتے ہیں۔ اور معجزات و کرامات کے تصور سے کچھ ایسے خائف اور ہراساں ہیں، اور وہ ان سے کچھ ایسے بدکتے ہیں، جس طرح شیر کی چنگاڑ اور آواز سے گدھے بدکتے اور بھاگتے ہیں۔ باری تعالیٰ کا ارشاد حق ہے، **كَانَهُمْ حُمُومٌ مُّسْتَنْفِرَةٌ فَرَّتْ مِنْ قَسْوَرَةٍ** ط ان نام سناو دانشوروں سے یہ پوچھنا چاہیے کہ کیا تمہاری عقل و خرد جناب نبی کریم صلی اللہ علیہ وآلہ وسلم اور آپ کے حضرات صحابہ کرامؓ اور تابعین عظامؓ اور ائمہ دین سے بڑھ کر ہے، جن میں حضرت ام غزالیؓ، ام رازیؓ اور ابن رشدؓ جیسے فلسفی اور منطقی بھی گزرے ہیں، ان پر ان امور کا استحکام ثابت نہ ہو سکا اور انہوں نے بایں ہمہ وسعت معلومات اور اعلیٰ درجہ کے فلسفی ہونے کے تمام معجزات و کرامات کا وجود ثابت کیا اور عقلی اور نقلی دلائل سے ان کو مبرہن اور مدلل کیا۔

اور آج ان لوگوں پر ان کا محال ہونا روشن اور واضح ہو گیا ہے؛ کیسے تسلیم اور باور کر لیا جائے کہ وہ حضرات غلط کار تھے جو بلا قیل و قال ان کو تسلیم کرتے ہیں اور آج اس دور الحاد و زندہ میں ان کا انکار کرنے والے حق پر ہیں حالانکہ موجودہ سائنس کی ترقی نے پہلے سے کہیں بڑھ کر شہرت حاصل کی ہے۔ اور جو امور پہلے سمجھ سے بالاتر تھے۔ وہ اب مزید روشن ہونے چلے جا رہے ہیں اور لوگوں کے شکوک و شبہات مبدل بریقین ہوتے نظر آ رہے ہیں۔ باقی نہ ماننے والے پرویز صاحب ہوں یا نیاز صاحب، محمد علی لاہوری ہوں یا غلام احمد صاحب قادیانی، مسر سید صاحب علی گڑھی ہوں یا عبداللہ صاحب چکڑالی غرضیکہ کوئی بھی ہو، ان کی بات کی خدا تعالیٰ اور اس کے رسول برحق صلی اللہ علیہ وآلہ وسلم کے قطعی اقوال اور صریح نصوص کے مقابلہ میں کیا وقعت اور حیثیت ہے؟ نَعُوْذُ بِاللّٰهِ مِنْ شُرُوْذِ الْفُسٰكَا وَ مِنْ سَيِّاَتِ اَعْمَالِنَا۔

پھر یہ بات بھی قابل غور ہے کہ محل ایمان عقل نہیں دل ہے۔ اللہ تعالیٰ کا ارشاد ہے۔ وَقَلْبُهُ مُطْمَئِنٌّ اَبَادِيْمًا۔ اور یقین کی تعریف یہ کی گئی ہے کہ لا ینزوال بنزوال المشکل کہ شک میں مبتلا کرنے والے شک میں مبتلا کرنا چاہیں مگر مومن کے دل میں ادنیٰ برابر شک اور شبہ بھی پیدا نہ ہو وہ اس کا متلاشی اور متمنی نہ ہو کہ دنیائے یورپ اس بارے میں کیا کہتی اور کیا بتلاتی ہے؟ اور کیا سائنس اس کی تائید کرتی ہے یا تردید؟ مومن کو ان تمام امور سے بے خطر اور بے نیاز ہو کر اپنے رب ذوالمنن کے بتلائے ہوئے عھد پر قائم اور دائم رہنا چاہیے اور ہر وقت اسی کی فکر میں ہو کہ کہیں کوئی ڈاکو میرے متبع ایمانی پر ڈاکہ نہ ڈال لے۔ وہ اس راستہ میں ہر قدم پر اور ہر منزل میں چوکنہ ہو کر رہے اور اس سلسلہ میں پیش ہونے والی تمام مصیبتوں کو خندہ پیشانی سے قبول کرے اور وہی سبق دہرائے جو بعض

اسلاف کی پاک زبانوں سے اس موقع پر ہماری رہا ہے کہ
 قُلْتُ اِهَابِي حَيْنَ اُقْتَلُ مُبْلَاً
 عَلَى اَيِّ رِشْقٍ كَانَ فِي اللّٰهِ مَصْرَعِيْ

پھر کیا ہی مبارک اور سعادت مند ہیں۔ وہ حضرات جو اس فانی دنیا کی مکاریوں اور
 چالبازیوں سے الگ رہ کر اپنی آخرت کی ابدی اور پائیدار زندگی بنانے اور اپنے آقائے حقیقی
 کو راضی کرنے کی تڑپ اور جذبہ اپنے دل میں محسوس کرتے ہیں۔ اور درحقیقت زندگی ہی وہی
 زندگی ہے، یہ ناپائیدار اور فانی زندگی نرا دھوکہ ہے۔ اِنَّ الدَّارَ الْاٰخِرَةَ لَہٰی الْخَیۡوَانُ -
 باقی رہی یہ زندگی تو اس کی حقیقت اس کے سوا اور کچھ نہیں کہ۔

دو کروٹیں ہیں عالم غفلت میں خواب کی
 دعا کیجئے کہ اللہ تعالیٰ ہمیں تمام حق اور صحیح عقیدوں پر قائم اور دائم رکھے
 آمین ثم آمین۔ وَمَلِی اللّٰهُ تَعَالٰی عَلٰی خَیْرِ خَلْقِهٖ مُحَمَّدٌ خَاتَمُ الْاَنْبِیَآءِ
 وَمَسَاجِدِ الْمَعْرِجِ عَلٰی الْاِلٰہِ وَاصْحَابِهٖ وَارْوَادِهٖ وَجَمِیْعِ اُمَّتِهٖ اِلٰی یَوْمِ
 الدِّیْنِ۔ اٰمِنْ یَا رَبَّ الْعٰلَمِیْنَ۔

احقر ابوالزاہد
 محمد سرفراز خطیب جامع گکھڑ
 و مدرس مدرسہ نصرۃ العلوم گوجرانوالہ
 مورخہ ۲۱ جمادی الاخریٰ ۱۴۴۹ھ
 ۲۲ دسمبر ۱۹۵۹ء

ضمیمہ

مولانا شبیر احمد صاحب عثمانی لکھتے ہیں :-

مذہب رائج یہی ہے کہ معراج و اسرار کا واقعہ حالت بیداری میں بحجہ الشریف واقع ہوا، ہاں اگر اس سے پہلے یا بعد خواب میں بھی اس طرح کے واقعات دکھائے گئے ہوں تو انکار کرنے کی کوئی ضرورت نہیں کہا جاتا ہے کہ ایک شب میں لمبی مسافت زمین و آسمان کی کیسے طے ہوگی یا کرۂ ناروز ہریہ میں سے کیسے گنتے ہوں گے یا اہل یورپ کے خیال کے موافق جب آسمانوں کا وجود ہی نہیں تو ایک آسمان سے دو سر اور دو سر سے تیسرے پر اُس شان سے تشریف لیجا، جو روایات میں مذکور ہے۔ کیسے قابل تسلیم ہوگا لیکن آج تک کوئی دلیل اس کی پیش نہیں کی گئی کہ آسمان واقع میں کوئی شے موجود نہیں اگر ان لوگوں کا یہ دعوے بھی تسلیم کر لیا جائے کہ یہ نیلگوئی چیز جو ہم کو نظر آتی ہے فی الحقیقت آسمان نہیں ہے تب بھی اس کا کیا ثبوت ہے کہ اُس نیلگوئی رنگ کے اوپر آسمانوں کا وجود نہیں ہو سکتا رہا ایک رات میں اتنا طویل سفر طے کرنا تو تمام حکماء تسلیم کرتے ہیں کہ سرعت حرکت کے لیے کوئی حد نہیں ہے۔ اب سوبرس پیشتر کو کسی کو یہ بھی یقین نہیں آ سکتا تھا کہ تین سو میل فی گھنٹہ چلنے والی موٹر تیار ہو جائے گی یا دس ہزار فٹ کی بلندی تک ہم ہوائی جہاز کے ذریعہ پرواز کر سکیں گے۔ (اور اب آواز سے تیز رفتار جہاز، راکٹ، میزائل اور امریکہ کے اپالو اور روس کے لونغا وغیرہ کی تیز رفتاری کس سے مخفی ہے؟ صغیر، اسٹیم اور قوت کہہ دیا)

کے کرشمے کس نے دیکھے تھے کہ نہ تو آجکل ایک لفظ بے معنی ہے ہاں اوپر جا کر ہوا کی سخت
 برودت وغیرہ کا مقابلہ کر لے والے آلات طیاروں میں لگا دیے گئے ہیں جو اڑانے والوں
 کی ذمہ داری سے حفاظت کرتے ہیں یہ تو مخلوق کی بنائی ہوئی مشینوں کا حال تھا خالق کی بلا واسطہ
 پیدا کی ہوئی مشینوں کو دیکھتے ہیں تو عقل دنگ ہو جاتی ہے زمین یا سورج چوہ میں گھسنے میں
 کتنی مسافت طے کرتے ہیں، روشنی کی شعاع ایک منٹ میں کہاں سے کہاں پہنچتی ہے،
 بادل کی بجلی مشرق میں چمکتی اور مغرب میں گرتی ہے اور اس سرعت سیر و سفر میں پہاڑ بھی
 سامنے آجائے تو پر کاہ کی برابر حقیقت نہیں سمجھتی جس خدا نے یہ چیزیں پیدا کیں کیا وہ
 قادر مطلق اپنے حبیب صلی اللہ علیہ وسلم کے براق میں ایسی برق رفتاری کی کلیں اور حفاظت
 و اسائن کے سامان نہ رکھ سکتا تھا جن سے حضور بڑی راحت و تحمیم کے ساتھ چشم زون
 میں ایک مقام سے دوسرے مقام منتقل ہو سکیں شاید اسی لیے واقعہ اسراء کا بیان لفظ
 مُبْحَاكًا الذِّی سے شروع فرمایا تاکہ جو لوگ کوتاہ نظری اور تنگ خیالی سے حق تعالیٰ کی
 لامحدود قدرت کو اپنے وہم و تخمین کی چار دیواری میں محصور کرنا چاہتے ہیں کچھ اپنی گتائیوں
 اور عقلی ترکازیوں پر شرمائیں۔

نہ ہر جائے مرکب تو امانت کہ جاہا سپر باید انداختن

(رہنما بلطفہ فولاد عثمانیہ ص ۳۶)

مکتبہ صفدریہ نزد گھنٹہ گھر گوجرانوالہ کی مطبوعات

خزائن السنن تقریر ترمذی طبع سوم	احسن الکلام مسئلہ قاتل الخوف الامام کی مدلل بحث طبع ہضم	تسکین الصدور مسئلہ حیات النبی ﷺ مدلل بحث طبع ہضم	الکلام المفید مسئلہ تقلید پر مدلل بحث	ازالۃ الريب مسئلہ طہارہ پر مدلل بحث طبع ہضم
راہ سنت رد بدعات پر لا جواب کتاب	آنکھوں کی ٹھنڈک مسئلہ حاضر و غائب پر مدلل بحث	احسان الباری علامہ شریف کی ابتدائی احادیث	طائفہ منصورہ نہایت پائیدار کردہ کی طاعت	ارشاد الشیعہ شیعہ نظریات کا مدلل جواب
درویش شریف پڑھنے کا شرعی طریقہ	عبادات اکابر اکابر علماء دین کی عبادات پر اعتراضات کے جوابات	تبلیغ اسلام ضرورت دین پر مختصر بحث	گلدستہ توحید مسئلہ توحید کی وضاحت	دل کا سرور مسئلہ عقائد کی مدلل بحث
راہ ہدایت کرامات و عجوات کے بارے میں کچھ حقیقت کی وضاحت	بانی دارالعلوم ادیبو بند مولانا محمد قاسم علی صاحب کے حالات دینی اور دنیوی احادیث کے جوابات	ینا بیع غیر مقلد عالم مولانا علامہ رسول کے زمانہ قرون وسطیٰ کا اندازہ	چراغ کی روشنی سورج النبی کے بارے میں سوال و جواب کے احادیث کے جوابات	مسئلہ قربانی قربانی کی تعلیمات اسلام پر مدلل بحث
عیسائیت کا پس منظر عیسائیوں کے عقائد کا رد	مقالہ ختم نبوت قرآن و سنت کی روشنی میں	المسلک المنصور	امام البرہان رد توحیح البیان	حلیۃ المسلمین دراڑھی کا مسئلہ
آئینہ محمدی سیرت پر مختصر رسالہ	شوق حدیث حجیت حدیث پر مدلل بحث	ملا علی قاری اور مسئلہ طہارہ و حاضر و غائب	تنقید متین بر تفسیر تفسیر الدین	باب جنت بجواب راہ جنت
مودودی صاحب کا غلط فتویٰ	تفریح الخواطر بجواب توبہ الخواطر	چہل مسئلہ حضرات بریلویہ	عمدۃ الاثبات تین طلاقیں کا مسئلہ	الشہاب المبین بجواب الشہاب الثاقب
سماع موتی چالیس دعائیں	مقام ابی حنیفہ صرف ایک اسلام	عقلم الذکر بالجہر شوق جہاد	مرزائی کا جنازہ اور مسلمان	مولا تار شاد الحق اثری کا مجدوبانہ و اوپلا
اطیب الکلام مخلص احسن الکلام	انکار حدیث کے نتائج منکرین حدیث کا رد	مرزائی کا جنازہ اور مسلمان	مولا تار شاد الحق اثری کا مجدوبانہ و اوپلا	ذکر آہستہ کرنا چاہیے

مطبوعہ عمر اکادمی بخاری شریف غیر مقلدین کی نظر میں	خزائن السنن جلد دوم کتاب المبرور	جنت کے نظارے طہارہ و ایم کی کتاب مادی الارواح کا اندازہ	حمیدیہ لہجہ طہارہ کی کتاب رہنما بیکار و درجہ	امام ابو حنیفہ کا عادلانہ دفاع	غیر مقلدین کے متضاد فتوے
احادیث و روایات کے غیر مقلدین کی حدیثوں اور ہاتھوں پر دیکھنا	ایضاح سنت مصابح سنت	مسنون طریقہ وضو کا	تین طلاقیں کے مسئلہ پر مقالہ کا جواب مقالہ	الدروس واللواضحہ فی شرح الکافیہ	مردہ فقہائے عمری بدعت ہے